

# జనశక్తి

విప్లవ కమ్యూనిస్టుల మాస పత్రిక

సంపుటి : 56

సంచిక : 2

ఫిబ్రవరి, 2023

పేజీలు : 24

వెల : రు. 10/-

## ‘సంస్కరణలు’, ‘సంక్షేమం’ నుండి చిట్కాలు, తాయిలాలకు దిగజారిిన పాలకుల వాగ్దానాలు

మన దేశంలో దళారీ పాలకులు అధికారంలో వున్నంతకాలం ప్రజల కూడు, గూడు, గుడ్డ, విద్య, వైద్యంవంటి మౌలిక సమస్యలేవీ పరిష్కారం కావని, వారు పరిష్కరించబోరని కమ్యూనిస్టు విప్లవకారులు ఏనాటినుండో చెబుతూ వస్తున్నారు. ఇది వాస్తవమని ప్రజల గత ఏడున్నర దశాబ్దాల జీవితానుభవం రుజువుచేస్తోంది.

పార్టీల జెండాలు వేరైనా, దోపిడీవర్గ పార్టీలు సాధ్యమైనంత ఎక్కువకాలం తమ అధికారం చెలాయించటానికే చూస్తాయి. ప్రజలను అణచిపెట్టటం ద్వారానే తమ ఈ అధికారాన్ని నిలుపుకోలేమని అవి కొద్దికాలంలోనే గ్రహించాయి. అందుకే ఎన్నికలు సమీపిస్తున్న సమయంలో ప్రజల సమస్యల్ని ఏకరపుపెట్టి రానున్న ఐదేండ్లలో వాటిని తామంటే తామే పరిష్కరిస్తామని ఎన్నికల ప్రచారాల్ని హోరెత్తిస్తాయి. తిరిగి అధికారంలోకి ఎవరు వచ్చినా పరిస్థితి అంతా షరా మామూలే. ప్రజల సమస్యలన్నీ ఎక్కడవేసిన గొంగళి అక్కడే అన్న చందమే!

1960లలో ప్రపంచవ్యాపితంగా ఏర్పడిన మాంద్యం, ప్రజల జీవితాల్లో సంక్షోభం, నిరుద్యోగం, గ్రామీణ ప్రాంతాల్లో పెరిగిన దోపిడీలకు వ్యతిరేకంగా బ్రద్దలయిన నగ్గల్బరీ, శ్రీకాకుళ గిరిజనోద్యమాల వంటివి ప్రధానంగా భూమి సమస్యను మరోసారి ముందుకు తెచ్చాయి. పాలకులు క్రూర నిర్బంధంతో ఒకవైపు ఈ ఉద్యమాలను అణచివేస్తూనే, మరోవైపున ఇలాంటి ఉద్యమాలు తిరిగి తలెత్తకుండా ప్రజలను అణచివుంచే కొత్త ఎత్తులతో ముందుకొచ్చారు.

దేశంలో అత్యధిక ప్రజలు ఆధారపడివున్న భూమి సమస్య గురించి పాలకపార్టీలు మాట్లాడుతూ భూమిపంపిణీ, పేదరిక నిర్మూలన గురించి హామీలు గుప్పించేవారు. వాగ్దానాలు ఎన్నిచేసినా, బడా భూస్వాముల యాజమాన్యంలోని భూములన్నీ చట్టాలలోని వివిధ లొసుగులతో తిరిగి వారి అధీనంలోనే వుంచుకున్నారు. ప్రజలు స్వాధీనం చేసుకొని సాగుచేసుకుంటున్న దేవాలయ, బంజరు, ఫారెస్టు తదితర ప్రభుత్వ భూములపై సాగుదారులైన ప్రజలకు హక్కు కల్పించటానికి కూడా అధికారంలోకొచ్చిన ప్రభుత్వాలు ఏవీ సిద్ధం కాలేదు.

అంతర్జాతీయంగా సామ్రాజ్యవాద సంస్థల సూచనలకనుగుణంగా 1980లలో భిన్నరూపంలో ప్రజాకర్షక విధానాలను పాలకపార్టీలు చేపట్టాయి. 2 రూ॥కు కిలో బియ్యం, రైతాంగానికి ఉచిత విద్యుత్తువంటి పథకాలను ప్రజలకు ఎరగావేసి ఎన్టీఆర్ నాయకత్వంలో తెలుగుదేశం పార్టీ అధికారం చేజిక్కించుకుంది. ప్రజలకు స్థిరమైన గౌరవప్రదమైన

జీవనోపాధి, భూమిపై హక్కు వంటి వాటి గురించి పాలకపార్టీలు మాట్లాడటం కూడా మానివేశాయి.

ఈ క్రమంలో కేంద్రంలో నాటి యుపిఎ ప్రభుత్వం మహాత్మా గాంధీ గ్రామీణ ఉపాధి హామీ పథకం రూపొందించి, ఏటా పదుల వేలకోట్ల రూ॥లను దీనికి కేటాయిస్తున్నారు. ప్రజలకు మౌలిక వసతులు కల్పించటం, గ్రామీణ రైతాంగ ఉత్పత్తులపై ఆధారపడిన పరిశ్రమల నిర్మాణం ద్వారా గ్రామీణ నిరుద్యోగ నిర్మూలనతోపాటు, రైతాంగం పండించిన పంటలకు కూడా మార్కెట్ లభిస్తుందనే వైఖరిని ఉద్దేశ్యపూరితంగానే నిర్లక్ష్యం చేశారు. ఈ పథకాలను క్రిందిస్థాయిలోని అధికార పార్టీ దొంతరలకు పలహార పథకాలుగా మార్చివేశారు. పనిచేయగలిగే సామర్థ్యమున్న వారందరికీ చేతినిండా పని, ఉపాధి గ్యారంటీ వుంటే ఈ ఉచితాల అవసరమేముంటుంది?!

1990ల తర్వాత ప్రపంచీకరణ విధానాలను పాలకులు అమలు చేయటంలో భాగంగా ప్రజల సంక్షేమానికి, సబ్సిడీలకు కత్తెర వేశారు. రైతాంగ పంటలకు ఉత్పత్తి వ్యయం పెరగటంతోపాటు, కనీస మద్దతుధర కరువై, రైతాంగం దివాళాతీయటం, ఆత్మహత్యల క్రమం వేగం వుంజుకుంది. ఆర్థికమీటలతో రైతాంగాన్ని భూములనుండి పరాయీకరించే ఉద్దేశ్యపూరిత చర్యలివి.

ప్రజల ఆందోళనలు తీవ్రరూపం దాల్చినపుడల్లా కొత్త రూపాల్లో ప్రజల్ని ఏమార్చటానికి పాలకులు ముందుకొస్తున్నారు. అప్పటివరకూ ప్రభుత్వాలు అమలుచేసిన పథకాల ఫలితాలు చివరివరకూ సక్రమంగా అందలేదంటూ, దాని నివారణ కోసమని ‘డిబిటి’ (ప్రత్యక్ష నగదు బదిలీ)విధానంతో ముందుకొచ్చారు.

మన రాష్ట్రంలో రైతుభరోసా, కార్మిక మిత్ర, ఆరోగ్యశ్రీ, విద్యాదీవెన, వసతిదీవెన, అమృతబి, విదేశీ దీవెన, తదితర అనేక పేర్లతో ఆయా విభాగాల ప్రజలలోని కొందరిని అర్హులుగా ఎంపికచేసి ఆ లబ్ధిదారుల బ్యాంకు ఖాతాలోకి నేరుగా ఎంతో కొంత నగదు పంపించే విధానాలు నేడు అమలుఅవుతున్నాయి.

గత రెండు సం॥లుగా కరోనా పేరుతో పాలకులు సృష్టించిన సంక్షోభం, మిగిల్చిన విషాదాలు, ఉద్యోగ, ఉపాధులలో కోతలు, పెరుగుతోన్న జీవనవ్యయాల కారణంగా సామాన్య ప్రజానీకం అరకొరగానైనా అందే ఆ డబ్బుకోసం ఆశగా ఎదురుచూసే పరిస్థితి ఏర్పడింది. పెరిగిన సాంకేతికతతో (తరువాయి 19వ పేజీలో)



వెబ్సైట్ :  
www.janasakthionline.com  
ఈ-మెయిల్ :  
janasakthi1963@gmail.com

సంపుటి : 56  
సంఖ్య : 2

## లోపలిపేజీ

రాజకీయార్థికం :

'సంక్షేమం' నుండి తాయిలాలకు వాగ్దానాలు	1
ఆడంబర, అలీన విధానం	17

డాక్యుమెంట్ :

జాతీయ, అంతర్జాతీయ పరిస్థితి - మన కర్తవ్యాలు	3
AIPLCF, AISYO ముసాయిదా ప్రకటన	24

అంతర్జాతీయం :

ఫ్రాన్స్	20
బ్రెజిల్	21
జోహార్లు	

కామ్రేడ్ రంజిత్ సింగ్	2
కామ్రేడ్ కొత్తపల్లి సుధాబాల	2

రిపోర్టు

ఏలూరు: ఆదివాసుల ధర్మా	24
-----------------------	----

వెల : విడిప్రతి.....రూ.10/-  
సంవత్సర చందా....రూ. 100/-

చరునామా :

ఎస్.శేషమ్మ, ఎడిటర్  
32-13-26/1, బి.ఎం.ఆర్. రోడ్,  
ఎం.ఆర్.పురం, విజయవాడ-10.

## CPI (ML) కేంద్ర కమిటీ సభ్యులు కామ్రేడ్ రంజిత్ సింగ్ అమర్ రహే



కామ్రేడ్ రంజిత్ సింగ్ రాజస్థాన్ రాష్ట్రం-జైపూర్ లో 24-1-2023న తన 82 సంవత్సరాల వయస్సులో మరణించారు. ఆయన ముందుగానే రాతపూర్వకంగా తెలిపిన విధంగా భౌతిక కాయాన్ని 25-1-2023 జైపూర్ లోని SMS హాస్పిటల్ కి అప్పగించారు.

కామ్రేడ్ రంజిత్ సింగ్ రాజస్థాన్ లో విద్యార్థి దశనుంచే కమ్యూనిస్టు రాజకీయాలలోకి ప్రవేశించారు. దేశంలో, ప్రపంచంలో జరిగిన అనేక పోరాటాలకు స్పందించారు. మార్క్సిజం లెనినిజాన్ని తన ప్రాపంచిక దృక్పథంగా స్వీకరించి కమ్యూనిస్టుగా అనేక ప్రజాసమస్యల పరిష్కారంకోసం కృషి చేశారు. కమ్యూనిస్టు ఉద్యమంలో వచ్చిన సైద్ధాంతిక విభేదాలలో విప్లవకారుల వైపు నిలిచారు. ఎమర్జెన్సీ రోజుల్లో సైతం కామ్రేడ్ తరిమెల నాగిరెడ్డి గారితో ప్రత్యక్ష సంబంధాలలో

వుంటూ నిర్మాణంలో నార్త్ జోన్ కమిటీ సభ్యునిగా పనిచేశారు. చనిపోయేముందు కొద్దికాలం వినికిడి సమస్య, మతిమరుపు సమస్యలతో ఉన్నకాలం మినహా జీవితకాలమంతా ఉద్యమ కృషిని కొనసాగిస్తునే వున్నారు. వివిధ ఐక్యతల క్రమంలో ఏర్పడిన ప్రస్తుత సిపిఐ (ఎం-ఎల్) లో కేంద్రకమిటీ సభ్యులుగా, రాజస్థాన్ రాష్ట్ర కార్యదర్శిగా వున్నారు.

అనేక సంవత్సరాలుగా 'భగత్ సింగ్ కా సపనే' అనే హిందీ పత్రికను నడుపుతూనే వున్నారు. ఝంఝునో జిల్లా కేంద్రంగా అనేక ఉద్యమాలకు బాధ్యత వహించారు. అనేక పుస్తకాలు స్వయంగా రాశారు. అనువాదాలు చేశారు. గడచిన పది సంవత్సరాలుగా తరిమెల నాగిరెడ్డి మొమోరియల్ ట్రస్టుకు సహకరిస్తూ, ఉత్తర భారతదేశంలో అవసరమైన హిందీ సాహిత్య ప్రచురణలో ప్రధాన కృషి చేశారు. 'తాకట్టులో భారతదేశం' పుస్తకాన్ని, రెండు భాగాలుగా ట్రస్ట్ విడుదల చేసిన 'భారత కమ్యూనిస్టు ఉద్యమ సైద్ధాంతిక డాక్యుమెంట్ల' వందలాది పేజీలను ఎంతో శ్రమకోర్చి హిందీలోకి అనువదించడంలో ఆ కామ్రేడ్ పట్టుదలగా కృషి చేశారు. తన జీవిత భాగస్వామి క్యాన్సర్ తో మంచంపై నున్న కాలంలో ఆమెకు సహకరిస్తూ కూడా పక్కనే కూర్చుని నెలల తరబడి అనువాదాలు చేస్తూ పోయారు. ఆయన నిబద్ధతతో సాగించిన కృషిని కమ్యూనిస్టు కార్యకర్తలు ఎవరూ జీవితంలో మర్చిపోలేరు. ప్రజలకోసం, ఖచ్చితమైన విలువలకోసం నిలిచి, కమ్యూనిస్టు నిబద్ధతతో తన మెదడు సహకరించినంత వరకు కృషి చేసిన కామ్రేడ్ రంజిత్ సింగ్ కి CPI (ML) కేంద్ర కమిటీ జోహార్లు తెలుపుతున్నది. ఆయన కుటుంబ సభ్యులకు, స్నేహితులకు, రాజస్థాన్ లోని పార్టీ సహచరులకు సహానుభూతిని ప్రకటిస్తున్నది.

25-1-2023, న్యూ ఢిల్లీ

విశ్వర, ప్రధాన కార్యదర్శి  
CPI (ML)

## కామ్రేడ్ సుధాబాలకు జోహార్లు

కామ్రేడ్ సుధాబాలగారు జనవరి 31వ తేదీ ఉదయం మరణించారు. కామ్రేడ్ సుధాబాలగారు, సాంప్రదాయ వ్యతిరేక కుటుంబంలో జన్మించారు. దానికి తగినట్లుగానే జీవితాంతం మెలిగారు. జనసాహితి సంస్థ స్థాపకులలో ఒక ముఖ్యుడిగా, దాని ప్రధాన కార్యదర్శిగా, ప్రజాసాహితి పత్రిక ఎడిటర్ గా కొన్ని దశాబ్దాలుగా బాధ్యత వహించిన కామ్రేడ్ కొత్తపల్లి రవిబాబు గారి జీవిత భాగస్వామి కామ్రేడ్ సుధాబాలగారు. ఆమె కుటుంబంలోనూ, సమాజంలోనూ తన పాత్రను నిర్వహించింది. ఇంటికి వచ్చిన కామ్రేడ్స్ ని సాదరంగా ఆహ్వానించి ఆదరించింది. రవిబాబు గారు ఇంగ్లీషు లెక్చరర్ గా, కొంతకాలం నగరం కాలేజీ ప్రిన్సిపాల్ గా బాధ్యతలు నిర్వహిస్తునే సంస్థ కార్యక్రమాలలో నిమగ్నమవ్వడంతో కలిగే అనేక ఇబ్బందులను తట్టుకుంది. స్త్రీగా తన వ్యక్తిత్వాన్ని నిలుపుకుంటూ వచ్చిన అభ్యుదయ మహిళ ఆమె.

వీరి పెద్ద కుమారుడు సృజన్ 9వ తరగతిలోనే వెలుగులు చిమ్ముతూ చిమ్ముతూ ఆగిపోయాడు. ఆ కుటుంబంలో దాపురించిన విషాదమిది. సృజన్ పసికూనలా మారిపోయాడు. ఐదు పదులు నిండిన సృజన్ ని పసికూనలాగా చూసుకుంటూ వస్తున్నారు. ఈ కుటుంబ కష్టాలేవీ ఉద్యమ కృషికి ఆటంకంకాకుండా రవిబాబుగారికి సుధాబాలగారు అండగా నిలబడ్డారు. ఆమె మరణం ప్రజా విప్లవ ఉద్యమానికి, అభ్యుదయ ప్రజా ఉద్యమానికి తీరని లోటు. ఒక మంచి స్నేహితురాలిని ప్రజాఉద్యమ నిర్మాణశక్తులు కోల్పోయారు. ఆమె చిన్న కుమారుడు శిశిర్ కుమార్ కి, ఇతర బంధుమిత్రులకు, కామ్రేడ్ రవిబాబుగారికి మా ప్రగాఢ సంతాపాన్ని తెలియజేస్తున్నాం. - విశ్వం



# ప్రస్తుత జాతీయ అంతర్జాతీయ పరిస్థితి-మన కర్తవ్యాలు

2022 సెప్టెంబర్ లో జరిగిన సిపిఐ (ఎం-ఎల్) ఆల్ ఇండియా కాన్ఫరెన్స్ ఆమోదించిన తీర్మానం

కామ్రేడ్స్

పెట్టుబడిదారీ సంక్షోభ భారాన్ని ప్రపంచ ప్రజలపై మోపేందుకు సామ్రాజ్యవాదశక్తులు, అన్ని రకాలుగా ప్రజావ్యతిరేక దేశ వ్యతిరేక విధానాలను అమలుచేసేందుకు భారత పాలక వర్గాలు, ఫాసిస్టు తరహా పాలనా పద్ధతులను నానాటికీ పెంచుతున్న సమయంలో; ప్రజల పోరాట పటిమను మొద్దుబార్చేందుకు కుల, మత, ప్రాంతీయ భేదాలతో ప్రజలను విభజిస్తున్న సమయంలో నేడు మనమున్నాం. ప్రజలను చైతన్యపరిచేందుకు పూనుకుంటున్న కమ్యూనిస్టు విప్లవకారులకు సవాలుగా నిలిచే పరిస్థితులనూ, అదే సమయంలో నూతన ప్రజాస్వామిక విప్లవానికి అనుకూల పరిస్థితిని యిది సృష్టిస్తున్నది. ఈ సవాలును స్వీకరించడానికి మనం సంకల్పించుకుందాం.

**అంతర్జాతీయ పరిస్థితి :**

నేటి అంతర్జాతీయ పరిస్థితిని కల్లోలభరిత పరిస్థితిగా చెప్పవచ్చు. ప్రపంచీకరణ ప్రక్రియ మరియు 1938 నాటికే మార్కెట్ ఆర్థిక వ్యవస్థని నయా ఉదారవాద పాలసీగా నామకరణం చేసి ప్రతిపాదించిన ప్రతిపాదకుడు ఫ్రెడరిక్ హాయ్క్ యొక్క సైద్ధాంతిక సూత్రీకరణ, బలహీనమైన ఆర్థిక వ్యవస్థలను బలిపెట్టడంతో సామ్రాజ్యవాదుల ఆర్థిక సంక్షోభానికి సర్వరోగ నివారిణిగా అనుకున్నది, వారిని తీవ్రమైన సంక్షోభం నుండి రక్షించలేకపోయింది. అంతేకాకుండా రెండేళ్లుగా కోవిడ్-19 మహమ్మారి అన్ని దేశాల ఆర్థిక వ్యవస్థలపై విరుచుకుపడింది. యుఎస్ ఆధిపత్యం క్రింద ఏకధృవ ప్రపంచం, బహుళ-ధృవ ప్రపంచానికి దారితీసే పరిస్థితి ఇది.

ఆసియా-పసిఫిక్ ప్రాంతంలో అమెరికా సామ్రాజ్యవాదానికి ఎదురునిలిచే ఒక ఆర్థిక దిగ్గజంగా, ఆసియాలో ఒక శక్తిగా చైనా ఎదిగింది. మొత్తం ఇండో-పసిఫిక్ ప్రాంతాన్ని తన గుప్పిట్లో ఉంచుకోవటానికి బంగ్లాదేశ్ లోని చిట్టగాంగ్, శ్రీలంకలోని హంబన్ టోట, మాల్దీవుల్లో, పాకిస్తాన్ లోని గ్వాదర్ మరియు హార్న్ ఆఫ్ ఆఫ్రికాలో (తూర్పు ఆఫ్రికా), పోర్ట్ సూడాన్ వద్ద ఇలా హిందూ మహాసముద్ర ప్రాంతం వెంబడి అనేక నావికా స్థావరాలను వారు నిర్మించారు. దీనిని భౌగోళిక-వ్యూహాత్మక

పరిభాషలో ముత్యాల దండ (String of Pearls) అని పిలుస్తారు.

సోవియట్ యూనియన్ విచ్ఛిన్నం తర్వాత తీవ్ర ఆర్థిక మరియు రాజకీయ సంక్షోభాన్ని ఎదుర్కొంటున్న రష్యా, సైనిక అగ్రరాజ్యంగా తన స్థానాన్ని కోల్పోకుండా ఉన్నప్పటికీ, పాశ్చాత్య ప్రపంచం ఊహించిన దాని కంటే వేగంగా తన ఆర్థిక వ్యవస్థను పునరుద్ధరించుకుంది. ఇంధనం కొరత ఉన్న యూరోపియన్ యూనియన్ తో, ముఖ్యంగా యూరప్ లో అమెరికా పెద్దన్న పాత్రని ఆమోదించటానికి సిద్ధంగా లేని జర్మనీ మరియు ఫ్రాన్స్ లతో దాని రాజకీయ, ఆర్థిక సంబంధాలను చక్కదిద్దుకోవడం ప్రారంభించింది.

అమెరికా సామ్రాజ్యవాదం తన ప్రపంచ ఆధిపత్యాన్ని తిరిగి పొందేందుకు ద్విముఖ దాడిని ప్రారంభించినప్పుడు ఇవన్నీ ఒక పరిస్థితిని (భూమికని) ఏర్పరిచాయి. మొదటిది చైనాను నియంత్రించడానికి ఒక రాజకీయ-మిలిటరీ కూటమిగా క్వాడ్ ను ఏర్పాటు చేయడం. రెండవది NATO తూర్పువైపు విస్తరణ. రష్యా మొదటి నుండి దీనిని వ్యతిరేకిస్తూనే ఉంది, కానీ అమెరికా కొనసాగించింది. చివరకి రష్యా ఉక్రెయిన్ ను మాత్రం చేర్చుకోకూడదని ప్రకటించింది. యుఎస్ అప్పటికే యూరో-మైదాన్ ఉద్యమం ద్వారా అక్కడ “పాలన మార్పు”ను చేసింది, రష్యా వ్యతిరేకిస్తుండటంతో ఇరాన్ మరియు సిరియాలో దాని ప్రయత్నాలను రద్దు చేసుకుంది, ఫ్రాన్స్ మరియు జర్మనీలు రష్యాకు దగ్గరవటంతో EU మరియు NATO లో చేరటానికి ఉక్రెయిన్ సభ్యత్వం కోరిందనే సాకు చెప్పి ఉక్రెయిన్ కు ఆయుధాలను అందించింది. ఎందుకంటే రష్యాకి నల్ల సముద్రం మరియు అజోవ్ సముద్రం ద్వారా వెచ్చని నీటి నౌకాశ్రయానికి ఉన్న ఏకైక మార్గాన్ని కోల్పోవడం కంటే రష్యా సైనిక చర్యకు వెళ్ళక తప్పదని వారికి తెలుసు కాబట్టి. అందుకని చాలా కాలం పాటు చాలా దౌత్యపరమైన సంప్రదింపుల తర్వాత, అమెరికా ఆదేశానుసారం ఉక్రెయిన్ మిస్స్-II ఒప్పందాన్ని పాటించటానికి నిరాకరించింది. వాస్తవానికి ఉక్రెయిన్ పై దాడి చేయటానికి రష్యాను ఉసిగొల్పింది అనచ్చు. రష్యా ఉక్రెయిన్ పై దాడి

చేసింది నిజమే, అయితే మరో వాస్తవం ఏమిటంటే, నాటోలో చేరడం ఉక్రెయిన్ యొక్క సార్వభౌమ సంకల్పం కాదు, దీనిని అమెరికా ప్రచార యంత్రాంగం, దాని తొత్తుగా ఉన్న మీడియా ప్రపంచ ప్రజలకు అలా నమ్మించే ప్రయత్నం చేస్తుంది. కాబట్టి రష్యాకు వ్యతిరేకంగా ఉక్రెయిన్ ను పావు (proxy)గా ఉపయోగించి నాటోతో పాటు అమెరికా సాగిస్తున్న యుద్ధమే కానీ, రష్యా నిర్వహించే మారణహోమం కాదు. ఉక్రెయిన్ మరియు రష్యాలో భారీ మారణహోమానికి మరియు ప్రపంచంలోని ప్రజల జీవితాలు, జీవనోపాధిని ప్రభావితం చేస్తుంది. ఇది అమెరికా-రష్యా మధ్య ద్వేషపూరిత యుద్ధం. కాబట్టి ఉక్రెయిన్ సార్వభౌమాధికారాన్ని పెంచడం ద్వారా సమతుల్యం చేసే ప్రశ్నే లేదు, ప్రజాస్వామ్యాన్ని ప్రేమించే ప్రజల సానుభూతిని పొందేందుకు అమెరికా ప్రచారకర్తలు ఎంచుకున్న తెలివైన మార్గం. ఇప్పుడు జరుగుతున్నది సామ్రాజ్యవాద యుద్ధం, ఇది భౌగోళికంగా చిన్న ప్రాంతంలో పరిమితం అయినప్పటికీ, ప్రత్యక్ష ప్రమేయం లేకపోయినా, తన అత్యంత ఆధునిక ఆయుధ వనరులతో యుద్ధం చేస్తుంది.

ఈ మధ్య శ్రీలంక ఎప్పుడూ చూడని ఒక అనూహ్యమైన ప్రజల అసంతృప్తిని చవిచూసింది. ఇది IMF-World Bank-WTO త్రయం ద్వారా సూచించబడిన ఆర్థిక పునర్నిర్మాణం వల్ల జరిగింది. దీనివల్ల వ్యవసాయ మరియు తేయాకు పరిశ్రమ దాదాపు నాశనమైంది. దీనికి తోడు ప్రపంచవ్యాప్తంగా కోవిడ్ మహమ్మారి పర్యాటక రంగాన్ని నిలిపేసింది. చైనా అభివృద్ధి చేసిన (String of Pearls) ముత్యాలదండలో ఒకటైన శ్రీలంకలో హంబన్ టోట పోర్ట్, అమెరికా నౌకా శక్తిని హిందూ మహాసముద్రంలో ప్రతిఘటించే శక్తిగా ఉంది. అందుకే అమెరికా సామ్రాజ్యవాదం శ్రీలంకకి గుణపాఠం చెప్పాలని అనుకుంది. ఈ పరిస్థితిలో ఉక్రెయిన్ యుద్ధం, అనేక ఇతర దేశాలలానే శ్రీలంకపై కూడా ప్రభావం చూపింది. పెట్రోల్, పెట్రోలియం ఉత్పత్తుల ధరలు పైపైకి పెరిగిపోతున్నాయి. బాహ్యశక్తుల సలహాలు పాటించటంతో శ్రీలంక ప్రభుత్వం తన ఆర్థిక వ్యవస్థను పూర్తిగా నాశనం



నయా ఉదారవాద పెట్టుబడిదారీ ఆర్థిక మరియు రాజకీయ భావజాలం, సిద్ధాంత ప్రతిపాదకులు (exponents) ప్రజలను తప్పుదారి పట్టించటానికి ప్రయత్నిస్తున్నాయి. మరికొందరు “మానవీయ ప్రపంచీకరణ” గురించి చెబుతున్నారు. ఇంకొందరు ప్రపంచీకరణ తప్పనిసరి పరిణామమనీ అయితే దాని అమలుకు ఇంతకంటే మంచి ప్రత్యామ్నాయం వుందని నమ్మింప చూస్తున్నారు. అయితే ప్రజలు తమ పోరాటాల నుండి నేర్చుకుని, ప్రపంచీకరణపై పోరాటాలు ప్రారంభించారు.

చేసుకుంది. ఈ పరిస్థితికి కారణమైన బాహ్య శక్తులు చివరికి ఎటువంటి సహాయం చేయటానికి ముందుకు రాలేదు. పైగా దేశం ఈ అప్పుల ఊబిలో పడటానికి కారణం చైనా అని దుప్ప్రచారం చేశారు. చైనా దగ్గర శ్రీలంక చేసిన అప్పులు, శ్రీలంక చేసిన మొత్తం అప్పుల్లో 10% మించి లేదు. నిరసనకారులు అధ్యక్ష భవనాన్ని ముట్టడించడంతో అధ్యక్షుడు ప్రాణాలు అరచేత పట్టుకొని పారిపోయాడు. చివరికి ‘పాలనా మార్పు’తో అశాంతి సద్దుమణిగింది. చైనా ప్రభావం నుండి దేశాన్ని బయటపడేసే ప్రయత్నంగా అమెరికా ఆదేశానుసారం భారతదేశం పెద్దమొత్తంలో సహాయ ప్యాకేజీని ప్రకటించింది. కానీ చైనా యుద్ధనౌక రాకతో అమెరికా నియంత్రిత మీడియా కొంత అలజడి సృష్టించింది.

చైనాతో తన సంబంధాన్ని పక్కన పెట్టడానికి అమెరికా సామ్రాజ్యవాదుల కోరిక మేరకు పాకిస్తాన్ మరో పాలనా మార్పును చవిచూసింది. ప్రధాని పదవిని వదులుకోవాల్సి వచ్చిన ఇమ్రాన్ ఖాన్ తనను పదవి నుంచి తొలగించే కుట్రలో కొన్ని బాహ్య శక్తులు చురుకుగా పనిచేసాయని తీవ్రంగా ఆరోపించారు. అందరికీ స్పష్టంగా అర్థమౌతున్నప్పటికీ, అతను దీనిలో ప్రమేయం ఉన్న వ్యక్తులను, బాహ్య శక్తులను నిర్దిష్ట పదాలతో పిలవటం మానేసాడు. ఈ కొద్ది కాలంలోనే పాకిస్తాన్ తీవ్ర ఆర్థిక సంక్షోభాన్ని ఎదుర్కొంటోంది.

ఇప్పుడిక మన పార్టీ కార్యక్రమంలో విశదపరిచిన విధంగా, ప్రస్తుత అంతర్జాతీయ పరిస్థితిని విశ్లేషిద్దాం; కర్తవ్యాలను రూపొందించుకుందాం.

మన పార్టీ కార్యక్రమం ప్రకారం “అంతర్జాతీయ స్థాయి వైరుధ్యాలు” ఇలా వున్నాయి:

1. సామ్రాజ్యవాదానికి వీడిత దేశాలకూ, ప్రపంచ ప్రజలకు మధ్య వైరుధ్యం;
2. పెట్టుబడికి శ్రమకూ మధ్య వైరుధ్యం;
3. సామ్రాజ్యవాద దేశాల మధ్యనా, గుత్త పెట్టుబడిదారీ ముఠాల మధ్యనా వైరుధ్యం;
4. సామ్రాజ్యవాదానికి, సోషలిజానికి మధ్య వైరుధ్యం.

వీలైనంత క్లుప్తంగా చర్చను సాగిద్దాం. దీనిలో వున్న వరుస క్రమాన్ని కూడా స్పష్టమైన కారణాల రీత్యా మార్చుదాం. వివరించకపోతే వ్యతిరేక వాదనలకు అవకాశమేర్పడే గణాంకాలతో డాక్యుమెంటును నింపదలుచు కోలేదు. ఆ విధంగా ఇది వాదోపవాదాల చర్చాపత్రంగా కాకుండా కార్మికుల డాక్యుమెంటుగా వుంటుంది.

## ఎ. సామ్రాజ్యవాద దేశాల మధ్యనా, గుత్త పెట్టుబడిదారీ ముఠాల మధ్యనా వైరుధ్యం

అనేక దేశాలు అణ్ణాయుధాలను కలిగి వున్నవిగా ముందుకొచ్చినప్పటికీ, పోటీపడుతున్న అణ్ణాయుధ శక్తులుగా అమెరికా, రష్యా లున్నాయన్న ముఖ్యాంశాన్ని గుర్తుపెట్టుకోవాలి. సోషల్ సామ్రాజ్యవాదం కూలిపోవటంతో దాని వారసురాలుగా అణ్ణాయుధాగారాన్ని రష్యా పొందింది. సైనిక అగ్రరాజ్యంగా వున్నది.

ఆప్టనిస్టాన్ లో దుందుడుకుతనంతో పడిన ఆర్థిక సంక్షోభం నుండి రష్యా కోలుకున్నది. ఉత్తర ఆఫ్రికా-ఆగ్నేయాసియాలలో వ్యయం భారమై తీవ్ర సంక్షోభం ఏర్పడింది. ఒకానొక సమయంలో రష్యా దీని నుండి బయటపడ లేదనుకున్న సమయం వుంది. లెనిన్, స్టాలిన్ నాయకత్వంలో సిపిఎస్యు నడిపిన సోషలిస్టు యుగంలో నిర్మించిన స్వయంపోషక పారిశ్రామిక, వ్యవసాయ పునాది ఫలితంగా, పెట్టుబడిదారీ రష్యా బయటపడింది. రాజకీయ భౌగోళంలో పాత సోవియటు స్థానాన్ని పొందేందుకు ప్రయత్నించే స్థితికి ఎదిగింది.

యురప్ లోని తమ సన్నిహిత మిత్ర దేశాలను మోసగించి ఉక్రెయిన్ ను ‘నాటో’లోకి, ‘ఇయు’లోకి ప్రవేశపెట్టే దురాశాపూరిత సాహసోపేత చర్యకు అమెరికా ప్రయత్నం చేస్తోంది. ఈ చర్యను వ్యతిరేకించే రష్యా ఉక్రెయిన్ పై దాడి చేయటం ద్వారా అమెరికా ప్రయత్నాన్ని అడ్డుకోవాలనుకుంటుంది. అమెరికా, బ్రిటన్, మరికొన్ని యూరప్ దేశాలు యుద్ధంలో ప్రత్యక్షంగా జోక్యం చేసుకోకుండా, అత్యంత అధునాతన ఆయుధాలను ఉక్రెయిన్ కు అందిస్తూ, ఉక్రెయిన్ ను బలిచేస్తున్నాయి. అదే సమయంలో రష్యాపై ఈ దేశాలు అత్యంత కఠినమైన ఆర్థిక ఆంక్షలు విధిస్తుండటంతో, రష్యా ఉక్రెయిన్ పై అమానవీయంగా, దుర్మార్గంగా దాడులు

చేస్తోంది. ఫలితంగా యుద్ధం కొనసాగుతోంది.

ఇటీవల వరకు నాటో (NATO) సమస్యల మయంగా వుంది. ప్రపంచీకరణ ద్వారా ఆర్థిక సంక్షోభం నుండి బయటపడాలన్న ఆశలు వమ్మయ్యాయి. కారణం స్పష్టమే. ప్రపంచమంతటా అన్ని రకాల వినియోగ సరుకుల అమ్మకాలు తగ్గిపోతుండగా, ద్రవ్య మార్కెట్లు లేక చౌక శ్రమశక్తి కొరకు మూడవ ప్రపంచ దేశాలకు పెట్టుబడి ఎగుమతి పని చేయదు సరికదా మరింత సంక్లిష్టపరిచింది. ఈ స్థితిలో సైనిక దుందుడుకుతనానికి పూనుకోరాదు. రెండవ ప్రపంచయుద్ధం తర్వాత సూయజ్ కాలువకు తూర్పున సాగిన సైనిక జోక్యాలు, పశ్చిమ యూరపు దేశాలకు వ్యతిరేక ఫలితాలనిచ్చాయన్నది అనుభవం. అమెరికా సామ్రాజ్యవాద నాయకత్వంలో పశ్చిమ దేశాలు భవిష్య వాణిజ్యత, వెంచర్ క్యాపిటల్ లో ఆర్థిక వ్యవస్థను కృత్రిమంగా ఉప్పొంగించాలని చూశారు. కానీ యిది కూడా విఫలమైంది. కాగా మరింత అసమతుల్యతను, ఆర్థిక ప్రమత్తతనూ తెచ్చి సంక్షోభాన్ని పెంచింది. యూరోపియన్ దేశాలలో చొరబాటుకి నాటో చేసిన యత్నం ఫలించలేదు. అమెరికా నాటో ద్వారా ఉక్రెయిన్ లో జరిగే యుద్ధంలోకి యూరప్ దేశాలను లాగాలనే కుట్రకు పాల్పడిన నాటోకు, అమెరికాకు ఎదురుదెబ్బ తగిలింది. కానీ రష్యా-ఉక్రెయిన్ యుద్ధం తర్వాత తటస్థ రాజ్యాలైన స్విట్జర్లాండ్, ఫిన్లాండ్ NATOలో సభ్యులుగా చేరటంతో NATO బలపడింది.

అమెరికా పనుపున దీర్ఘకాల యుద్ధంలోకి దిగినందున అమెరికా యుద్ధ పరిశ్రమ కాలం పెరుగుతుంది తప్ప తమకు తీవ్ర రాజకీయ, ఆర్థిక కష్టాలెదురౌతాయన్నది ఇరాక్ యుద్ధంతో పశ్చిమ యూరపు దేశాలకు వచ్చిన అనుభవం. కనుక యిప్పుడు ఇరాన్ పై తన తాకిడికి పశ్చిమ యూరపును ఆకర్షించాలని చూస్తుండగా, జర్మనీ, బ్రిటన్లు తాము పాల్గొంటామని తెగేసి చెప్పాయి. ఇతర నాటో సభ్యదేశాలు అంగీకారం తెలుపకుండా వున్నాయి. రష్యా - ఉక్రెయిన్ యుద్ధం తర్వాత, జర్మనీ, ఫ్రాన్స్ మొదలైన దేశాలు భవిష్యత్తు దృష్టితో తమ దేశాల మెరుగైన రక్షణ కోసం గణనీయంగా తమ మిలిటరీ బడ్జెట్ ను పెంచాయి.

మరోవైపున, అమెరికా తీసుకున్న చర్యలను చైనా రష్యాలు వ్యతిరేకించాయి. ఇరాన్ విషయంలో అమెరికా ఒంటరి అయింది. అమెరికా విధించిన చుట్టివేత ఆంక్షలకు ప్రతిగా అమెరికా, దాని స్నేహితుల నౌకలను హార్మజ్ జలసంధి దాటి రానిచ్చేది లేదని ఇరాన్



ప్రకటించింది. బ్రిటన్ నౌకలను ఇరాన్ నావికా సైన్యం చుట్టుముట్టినప్పుడు, ఎలా బయటపడాలో బ్రిటన్ చూసుకుంటుందని ప్రకటించేంతగా అమెరికా అసహనానికి లోనయ్యింది. సౌదీ అరేబియా చమురు కేంద్రాలపై, డ్రోను దాడుల వల్ల ఉత్కంఠభరిత వాతావరణం నెలకొంది. ఇస్లాంలోని జైదీ శాఖ నడిపిస్తున్న రాజకీయ సాయుధ ఉద్యమం అన్నర్ అల్లా, సున్నీలలోని ఒక వర్గంపై దాడి తామే చేశామని ప్రకటించి నప్పటికీ (ఎమెన్లోని హాతి తెగల్లో వీరికి పునాది వుంది) ఈ దాడి వెనుక ఇరాన్ వుందన్న ప్రచారాన్ని అమెరికా సాగించింది. అదే సమయంలో అమెరికా సిరియా నుండి వెనక్కు తగ్గింది. (ఆ విషయాల్ని కింది పేరాలలో చర్చించాం). దీనితో ఇరాన్ తానింకా ఎక్కువగా యురేనియం ఉత్పత్తి సాగిస్తానని ప్రకటించింది.

ఇస్లామిక్ స్టేట్ ఆఫ్ ఇరాక్ అండ్ సిరియా (ఐఎస్ఐఎస్)ను ఏజెంటుగా చేసుకొని అమెరికా సిరియాలో దొంగ యుద్ధాన్ని మొదలుపెట్టింది. అధ్యక్షుడు అస్సాద్ కు మద్దతు తెలుపటమేకాక సైన్యాలను కూడా రష్యా పంపింది. సిరియాలో ప్రభుత్వ మార్పుకు కుట్ర చేస్తే సహించేది లేదని రష్యా అమెరికాను హెచ్చరించింది. అమెరికా వెనుకడుగు వేయాల్సి వచ్చినా కుర్దు విమోచనా శక్తులు ISISను నెట్టివేస్తున్న చోటకు సైన్యాలను పంపాల్సి వచ్చింది. టర్కీతో సరిహద్దు వద్ద ఇది జరిగింది. టర్కీ యిక్కడికి సైన్యాన్ని పంపి కుర్దులను అణచేందుకు పూనుకుంది. అంతిమంగా, సిరియాకు చెందిన ప్రాంతాన్ని మధ్యస్థ జోనుగా వుంచుతామని రష్యా టర్కీలు ఒప్పందం చేసుకున్నాయి. ఇక్కడ ISISనుగానీ, కుర్దులనుగానీ అనుమతించరు. కాందిశీకులను మాత్రమే నివాసానికి అనుమతిస్తారు. అమెరికా మౌన ప్రేక్షకునిలా చూస్తూ వుండాల్సి వచ్చి, సైన్యాలను వెనక్కు తీసుకుంది. ఈ పరిస్థితి కుర్దు ఉద్యమ బలాన్ని తెరపైకి తెచ్చింది.

హిందూ మహాసముద్రంలోని ఆసియా-పసిఫిక్ ప్రాంతంపై, తన స్థానాన్ని అమెరికా సామ్రాజ్యవాదం పదిల పరుచుకోవటం ప్రారంభించింది. ఆస్ట్రేలియా, జపాన్, భారత్, న్యూజిలాండ్, ఫిలిప్పీన్స్, దక్షిణకొరియాలతో చేతులు కలిపింది. దీనితో తన భౌగోళిక, రాజకీయ ప్రయోజనాలకూ, భద్రతకూ ముప్పుగా భావించిన చైనా దక్షిణ చైనా సముద్రం తనకు కీలకమని ప్రకటించింది. ఆసియా శక్తిగా ఎదగాలన్న కోర్కెతో చైనా యిప్పటికే “ముత్యాలదండ” (string of pearls)ను ఏర్పాటు చేసింది. హిందూ మహాసముద్రం, దక్షిణ చైనా సముద్రాలకు దగ్గరగా శ్రీలంక,

బంగ్లాదేశ్, పాకిస్తాన్లలో రేవులూ, నావికా సైన్య సౌకర్యాలూ నిర్మించింది. వీటి కంటే డిగోగార్నియాకు ప్రతిగా సీషెల్స్లో, అలాగే సూడాన్లో నౌకాస్థావరాన్ని నిర్మించింది.

ఈ స్థితిలో 2019 జూలై 5న, దక్షిణ కొరియా, జపాన్, ఇజ్రాయిలుకిచ్చిన నాటో సభ్యుల స్థాయికి సమానమైన స్థాయిని భారత్ కు యిస్తూ అమెరికా సెనేటు చట్టం చేసి రక్షణ రంగ సహకారాన్ని పెంచేందుకు దారివేసింది. ప్రస్తుతం అమెరికా ప్రపంచ వ్యవహారాల్లో భారతదేశం తన వ్యూహాత్మక భాగస్వామి అని చెప్పి పూర్తిగా తన కంట్రోల్లో ఉంచటానికి అమెరికా భారతదేశాన్ని ప్రలోభపెడుతుంది. ఇది స్పష్టంగా ఇండో-పసిఫిక్ ప్రాంతంలో US సెనేట్ నుండి సైనిక కూటమికి గుర్తింపు ద్వారా ఒక నిర్దిష్ట రూపాన్ని ఇవ్వటానికి ఒక ఎత్తుగడ.

క్లుప్తంగా, ఇండియా పసిఫిక్ ప్రాంతం ఇటీవలి కాలంలో కీలకంగా మారింది. ఎందుకంటే ప్రపంచ చమురు వాణిజ్యంలో 60 శాతం ఈ మార్గం ద్వారానే సాగుతోంది.

ఈ స్థితిలో చైనాపై అమెరికా సుంకాల విధింపు ద్వారా వాణిజ్యానికి అటంకాలు కల్పించటం, దీనికి ప్రతిగా చైనా కూడా స్పందించటంతో ఉద్రిక్త స్థితి ఏర్పడింది. ఇది యిరు దేశాల ఆర్థిక వ్యవస్థలను దెబ్బతీసింది. ప్రపంచ షేరు మార్కెట్టును దెబ్బతీసింది. ఈ ఆంక్షలు చైనాకు బలంగా తగులుతాయనీ, అందువల్ల చైనా వెనక్కు తగ్గాల్సి వస్తుందని అమెరికా ప్రజలకు హామీనిచ్చింది. కాగా చైనాలో పెట్టుబడి మదుపు చేసిన, దానితో వాణిజ్యం సాగిస్తున్న పరిశ్రమాధిపతులు అమెరికా విధానాన్ని వ్యతిరేకించారు. ఇది దక్షిణ అంచు (సైనిక పరిశ్రమలు)కూ | ద్రవ్య పెట్టుబడి లాబీలకూ మధ్య వైరుధ్యాన్ని ముందుకు తెచ్చింది. ఇది సామ్రాజ్యవాద దేశాల మధ్య వైరుధ్యానికి; “గుత్త పెట్టుబడి గ్రూపుల మధ్య వైరుధ్యాన్ని” మన కార్యక్రమంలో చేర్చటం సరైనదని నిరూపించింది. గుత్త పెట్టుబడిదారుల బ్రాండుల మధ్య కలయిక (మెర్జర్) సందర్భంగా జరిగే పెనుగులాటలో కూడా యిది కనిస్తుంది.

ఇప్పుడు పెట్టుబడికీ, శ్రమకూ మధ్య వైరుధ్యాన్ని చూద్దాం. ప్రపంచ పెట్టుబడిదారీ వ్యవస్థ నీడలో పెట్టుబడిదారీ దేశాలలోనూ, మూడవ దేశాలలోనూ నిరంతరంగా ఇది పదునెక్కుతున్నది. పెట్టుబడిదారీ వ్యవస్థ సంక్షోభం తీవ్రమైన కొలదీ ఈ వైరుధ్యం కూడా తీవ్రమౌతుంది. అమెరికా వంటి దేశాలలో కూడా, ప్రత్యేకించి ఉక్కు కార్ల పరిశ్రమలు ఈ సంక్షోభంతో మూతపడటంతో పారిశ్రామిక వాడలన్నీ “దయ్యాల కొంపలు”గా మారు

తున్నాయి. జనరల్ మోటార్స్, బ్రిటీష్ ఎయిర్వేస్, ఫ్రెంచి రైల్వే కార్మికులు సమ్మెలు చేశారు. భారత్లో కూడా పారిశ్రామిక సమ్మెలు లక్షలాది మందిని సమీకరించాయి. గిగ్ ఆర్థిక వ్యవస్థలో పనిచేసే కార్మికులు తమ హక్కుల సాధన కోసం, వివక్ష, ఒత్తిళ్లు, బెదిరింపులకు వ్యతిరేకంగా, సంఘటితంగా పోరాడేందుకు యూనియన్ల ఏర్పాటుకు ముందడుగు వేస్తున్నారు. యుఎస్, యుకె, జర్మనీ, దక్షిణ కొరియా, ఇటలీ, ఫ్రాన్స్, స్పెయిన్ ఇలా దాదాపు అన్ని పెట్టుబడిదారీ దేశాలలో జీవన వేతనాల కోసం, మెరుగైన పని పరిస్థితుల కోసం కార్మికుల సమ్మెలు, పోరాటాలూ తీవ్రతరమవుతున్నాయి.

దీని నుండి బయటపడటానికి అభివృద్ధి నిరోధకులందరూ ప్రజా ఉద్యమాలను అణచి వేయటమే కాకుండా, ఉద్యోగాలు కోల్పోయిన కార్మికులలోనూ, నిరుద్యోగ యువతలోనూ జాతి వివక్ష, వర్ణవివక్ష, కాందిశీక వ్యతిరేక భావజాలాన్ని విషబీజాలను నాటుతున్నారు. యూరపు అంతటా వలస కార్మిక వ్యతిరేక భావాలను ప్రచారం చేస్తున్నారు. సంక్షోభం వల్లకాక, వలస కార్మికుల వలనే ఉద్యోగాలు కోల్పోతున్నారని ప్రచారం సాగిస్తున్నారు. చౌక శ్రమశక్తి కోసం మెక్సికన్లను అమెరికా పెట్టుబడి చేతులు సాచి ఆహ్వానించేది. ఇప్పుడు వారిని తరిమివెయ్యటం సరిహద్దు వెంట గోడను కట్టడమన్న దుర్మార్గ విధానాన్ని అమలు చేస్తున్నది. కార్మికుల్లో, సామాన్య ప్రజల్లో కొంత సెక్షన్ మాత్రమే ప్రచారాలకు, ‘ఎల్పసో’ వంటి ఘటనలు జరిగినప్పుడు మోసపోవచ్చు. కానీ అందరినీ అంతకాలమూ మోసం చేయటం సాధ్యం కాదు. పీడిత కార్మికులు ముందుకు కదులుతున్నారు.

సామ్రాజ్యవాదానితో, పీడిత దేశాలూ, పీడిత ప్రజల మధ్యగల వైరుధ్యం. విమోచనోద్యమాలూ, విప్లవోద్యమాలూ ఎన్ని ఒడిదుడుకులకు గురైనప్పటికీ, ప్రపంచ స్థాయిలో ఇదే ప్రధాన వైరుధ్యంగా వుంది.

1980ల నుండి ప్రజలకొక ఉదాహరణగా సోషలిస్టు రాజ్య ఉనికి లేకపోవటంతో ప్రజా ఉద్యమాలూ, విప్లవోద్యమాలూ అనేక కష్టాల నెదుర్కొన్నాయి. అయితే “ఎక్కడ దోపిడీ వుందో అక్కడ ప్రతిఘటన వుంటుంది”. ఎక్కడ కార్మికవర్గం పెరిగిందో, అక్కడ ప్రజలను విప్లవంవైపు నడిపించటం కార్మికవర్గ బాధ్యత. మూడవ ప్రపంచ దేశాలలో కార్మికవర్గ నాయకత్వం క్రింద విప్లవ పోరాటాలు నెమ్మదిగానైనా పెరుగుతున్నాయి. ప్రపంచీకరణ వ్యూహం రావటంతో ప్రజలపై దాడులు



వ్యూహవిజయంను ధ్వంసం చేసి, సామ్రాజ్యవాదాన్ని తరిమేసి ఈ వైరుధ్యాలను పరిష్కరించే పనికి పాలకవర్గాలు ఏనాడూ పూనుకోలేదు. పైగా ఆర్థికంగా, రాజకీయంగా భూస్వామ్య పునాదిని బలోపేతం చేస్తూ, సామ్రాజ్య వాదుల ప్రయోజనాలను నెరవేర్చుతూ వచ్చారు. ప్రజాతంత్ర విప్లవం పరిపూర్తి కావల్సిన కర్తవ్యంగానే ఇంకా ఉంది.

తీవ్రరూపంలో - నిరుద్యోగం, పేదరికం, ఉద్యోగాలకోత, ఆకలిచావులు, ఒక సమూహాన్ని మరో సమూహంపై రెచ్చగొట్టే విద్యేష ప్రచారాలు, విభజించి పాలించే పన్నాగాలు సాగుతున్నాయి. నయా ఉదారవాద పెట్టుబడిదారీ ఆర్థిక మరియు రాజకీయ భావ జాలం, సిద్ధాంత ప్రతిపాదకులు (exponents) ప్రజలను తప్పు దారి పట్టించటానికి ప్రయత్నిస్తున్నాయి. మరికొందరు “మానవీయ ప్రపంచీకరణ” గురించి చెబుతున్నారు. ఇంకొందరు ప్రపంచీకరణ తప్పనిసరి పరిణామమనీ అయితే దాని అమలుకు ఇంతకంటే మంచి ప్రత్యామ్నాయం వుందని నమ్మింప చూస్తున్నారు. అయితే ప్రజలు తమ పోరాటాల నుండి నేర్చుకుని, ప్రపంచీకరణపై పోరాటాలు ప్రారంభించారు.

భారత్ లో భూమి, నీరు, అడవిపై తమ హక్కులను హరించివేస్తున్న సామ్రాజ్యవాదుల కుట్రలకు వ్యతిరేకంగా లక్షలాది ప్రజలు కదలివస్తున్నారు. కొన్నిసార్లది సాయుధ దళాల ప్రవేశంతో రక్తసిక్తమౌతున్నది.

పొరుగునున్న బంగ్లాదేశ్ లో కూడా రైతులు, కార్మికులు ఉద్యమిస్తున్నారు.

మన పొరుగున ఉన్న రెండు దేశాలు క్లిష్ట పరిస్థితిని ఎదుర్కొంటున్నాయి. పాకిస్తాన్ లో ఇమ్రాన్ ఖాన్ చైనా-రష్యా కూటమితో జత కట్టడం, అలాగే అమెరికన్ సామ్రాజ్యవాదులకు సైనికస్థావరాన్ని నిర్మించడానికి నిరాకరించడంతో రాజకీయ సంక్షోభం ఏర్పడింది. అంతేకాకుండా ఉక్రెయిన్ విషయంలో పాకిస్తాన్ రష్యా పక్షాన నిలిచింది. కాబట్టి పాకిస్తాన్ లో వెంటనే కొంత ‘పాలన మార్పు’ (regime change) జరిగింది. ఇప్పటికే అక్కడ ఉన్న ఆర్థిక సంక్షోభ తీవ్రత కారణంగా అమెరికా అనుకూల శక్తులు దానిని సులభంగా ఒక పథకం ప్రకారం చేయగలిగాయి.

శ్రీలంకలో పరిస్థితి కాస్త భిన్నంగా ఉంది. శ్రీలంక చైనా నుండి కొంత అప్పు, అలాగే మౌలిక సదుపాయాలను నిర్మించడానికి కొన్ని

వడ్డీరహిత లేక తక్కువ వడ్డీ అప్పులు (soft loans) కూడా తీసుకుంది. వాటిలో ఒకటి దేశంలోని దక్షిణ తీరప్రాంతమైన హంబన్ టోటా వద్ద ఓడరేవును నిర్మించడం, వాణిజ్యం మరియు నావికా అవసరాల కోసం ఉపయోగించు కోవడానికి చైనాను అనుమతిస్తే శ్రీలంక రుణాన్ని తిరిగి చెల్లించాల్సిన అవసరం లేదు అనే షరతుతో ఇచ్చింది. అయినప్పటికీ శ్రీలంక సంక్షోభంలో ఉంది. IMF-WORLD BANK-WTOల త్రయం సహాయం చేయడానికి వచ్చాయి. అంతేకాకుండా, అమెరికా మరియు భారతదేశం కూడా మౌలిక సదుపాయాలు మరియు వ్యవసాయానికి నిధులు సమకూర్చడం ప్రారంభించాయి. IMF నిపుణులు, దానిలో భాగంగా ఉన్న భారతదేశానికి చెందిన వందనా శివ, పూర్తిగా సేంద్రీయ వ్యవసాయానికి మారాలని సూచించారు. అక్కడ ఇతర పద్ధతులు చట్టబద్ధంగా నిషేధించబడ్డాయి. ఈ పరిస్థితిలో కోవిడ్ విధ్వంసం సృష్టించింది. శ్రీలంకకి విదేశీ మారక ద్రవ్యాన్ని ఆర్జించిపెట్టే పెద్ద ఆర్థిక వనరు అయిన పర్యాటకం పూర్తిగా దెబ్బతింది. టీ ఎగుమతులు పడిపోయాయి. వ్యవసాయ ఉత్పత్తి రెట్టింపు సంక్షోభాన్ని ఎదుర్కొంది, సేంద్రీయ ఎరువుల కొరత ఫలితమే అధిక ధర మరియు తక్కువ దిగుబడి. అమెరికా నేతృత్వంలోని మీడియా ఇవన్నీ చైనా యొక్క “అప్పుల ఉచ్చు”లో చిక్కుకున్న కారణంగా వచ్చాయని ప్రచారం చేయడం ప్రారంభించింది, ఇక్కడ చైనా అప్పు మొత్తం విదేశీ రుణంలో 10% మాత్రమే. కానీ ప్రజల జీవితాలు, జీవనోపాధిలో సృష్టించిన సంక్షోభం వారిని వీధుల్లోకి నెట్టింది. పాలక వర్గాల, పాలకవర్గ సమూహాల మధ్య స్పష్టమైన, బలమైన చీలికని ఇది బహిర్గతము చేసింది. ఇది ఎక్కడ ఆగుతుందో వేచి చూడాలి.

దశాబ్దాల గెరిల్లా యుద్ధం తర్వాత దక్షిణ అమెరికా, కొలంబియాలో ప్రభుత్వంలో మార్పు వచ్చింది. కమ్యూనిస్టులు అధికారంలోకి వచ్చారు. ఇప్పుడు కమ్యూనిస్ట్ పార్టీ ఎంత వరకు సమాజాన్ని, ఆర్థిక వ్యవస్థని విప్లవాత్మక మార్పు దిశగా ముందుకు తీసుకెళ్తుందో చూడాలి. అర్జెంటీనాలో సాయుధ పోరాటం కొనసాగుతోంది.

అయితే మధ్యప్రాచ్యంలో విమోచనా పోరాటాలు ప్రాధాన్యతను సంతరించుకున్నాయి. అన్ని రకాల కష్టాలను అధిగమిస్తూ పాలస్తీనియన్లు పోరాడుతూ విజయాలు సాధిస్తున్నారు. ఆఫ్ఘనిస్తాన్ పై సోవియట్ దాడి తర్వాత నూతన పోరాట రూపాల్పొచ్చాయి. సోషల్ సామ్రాజ్యవాద సైన్యంపై ఆఫ్ఘాన్ గెరిల్లాలు పోరాడారు. అయితే వారు గిరిజనులు, వారి

కెలాంటి భావజాల శిక్షణ లేదు. దీనినవకాశంగా తీసుకుని అమెరికా వారికి ఆయుధాలనిచ్చి, శిక్షణ గరిపింది. ఇప్పుడివి పాకిస్తాను ప్రధాని ఇమ్రాన్ ఖాన్ బహిరంగంగా మాట్లాడిన తర్వాత అందరికీ తెలిసిన విషయాలు. గెరిల్లాలకు ఇస్తాం పట్లగల విశ్వాసాన్ని వాడుకుని ఛాందసత్వంలో వారికి శిక్షణ నిచ్చింది. సోవియట్ సైన్యం వైదొలగగానే వారి చెప్పులలో అమెరికా కాళ్లు దూర్చింది. అమెరికా వల్ల శిక్షణ పొంది, సాయుధులైన ఒక బలమైన సెక్షను అమెరికాపైనే పోరాడటం మొదలు పెట్టింది. “రెండు నాగరికతల నడుమ ఘర్షణ”, “టెర్రరిజంపై యుద్ధం” అంటూ గెరిల్లాలకు శిక్షణ ఆయుధాలు అందించే ఆటను అమెరికా సాగించింది. అయితే ఆఫ్ఘనిస్తాన్ అన్న ఊబిలోకి అమెరికా మరింత కూరుకుపోయింది. 2001లో అమెరికా తన అనుయాయులతో ఆఫ్ఘనిస్తాన్ ను ఆక్రమించి అధికారం చేబట్టిన నాటి నుంచి అడపాదడపా తాలిబన్లు యుద్ధాన్ని ఎదుర్కొంటూనే వచ్చారు. ఆఫ్ఘన్ ప్రజల ప్రతిఘటనతో ఆఫ్ఘనిస్తాన్ నుండి అమెరికా నిష్క్రమించక తప్పలేదు. అయితే అమెరికా బ్యాంకులలో వున్న ఆఫ్ఘన్ నిధులను నిరోధించటం, 450 బిలియన్ డాలర్ల సహాయాన్ని అందకుండా చేయటం వంటి అమానుష చర్యలకు అమెరికా పాల్పడుతోంది. ఆఫ్ఘనిస్తాన్ ను మరింత లోతైన సంక్షోభంలోనికి నెడుతుంది. మధ్యాసియాపై తన భౌగోళిక వ్యూహాత్మక నియంత్రణను పొందే కుట్రలో భాగంగా ఆఫ్ఘనిస్తాన్ ను ఒక ఆరని కుంపటిగా రగిల్చే పాత్రను అమెరికా వదిలిపెట్టలేదు.

సద్దాం హుస్సేన్ పై అబద్ధాలు ప్రచారం చేసి, నాటోసభ్యులతో కలిసి అమెరికా సామ్రాజ్యవాదం ఇరాక్ పై దాడి చేసింది. ఐరాస పరిశీలకులు అలాంటిదేమీ లేదని చెప్పినా విధ్వంసకర ఆయుధాలు కలిగివున్నాడనీ, అణ్వాయుధాలను తయారుచేసాడని ప్రచారం చేశారు. వారు యుద్ధంలో గెలిచారు గానీ ఇరాకీయుల హృదయాలను గెలవలేకపోయారు. వారి పోరాటం సాగుతూనే వుంది. అమెరికా తన సైన్యాన్ని అధికారికంగా ఉపసంహరించుకున్నట్లు ప్రకటించినా, తొత్తు ప్రభుత్వానికి సలహా యిచ్చేందుకు సైన్యాధికారికారులనేక మందిని అక్కడే వుంచింది.

తానే సృష్టించిన అల్ ఖైదా నుండి పాఠాలు నేర్చునేర్వని అమెరికా సామ్రాజ్యవాదం మరో టెర్రరిస్టు గ్రూపు ఐఎస్ ఐఎస్ ను సృష్టించి సిరియాలో ప్రభుత్వాన్ని మార్చేందుకు పూనుకుంది. ఎన్ని ఆయుధాలూ డబ్బు అందించినా అది సిరియాలో విఫలమైంది.



అధ్యక్షుడు అస్సాద్ కు మద్దతుగా రష్యా నిలబడటంతో అమెరికా బహిరంగంగా రాలేకపోయింది. దీనితో ఇయు మిత్రదేశాలపై ఐఎస్ఐఎస్ దాడులకు పూనుకుంది. ఇది అమెరికా ఇయులకు టెర్రర్ పుట్టించినా, ప్రజలకు సంబంధించినంత వరకూ సామ్రాజ్యవాదులకు వ్యతిరేకంగా సాగినట్లు కన్పించినా, అమాయక ప్రజలను చంపటం వలన సామ్రాజ్యవాదులకే అనుకూలమైంది.

హైతీ దేశంలో నెలకొన్న సంక్షోభంపై ప్రజల నిరసనల దృష్టిని, ప్రపంచ దేశాల దృష్టిని ఆ దేశ అధ్యక్షుని నాత్య వైపు అమెరికా, ఐఎంఎఫ్ లు మళ్ళించగలిగాయి. పెట్టుబడిదారీ వ్యవస్థ సృష్టించిన వ్యవస్థీకృత సంక్షోభంతో అల్లకల్లోలానికి గురైన దక్షిణాఫ్రికా ప్రజలు మాజీ అధ్యక్షుడు జాకబ్ జుమా అరెస్టుతో తీవ్రమైన అసంతృప్తి నిరసన రూపం దాల్చింది.

ప్రజలను అణచివేయాలన్న సామ్రాజ్యవాదుల ప్రయత్నాలను ప్రజలు తీవ్రంగా ప్రతిఘటిస్తున్నారు.

అమెరికా కుట్రలు సాగటం లేదు. అమెరికా చర్చలకొచ్చేటట్లు ఉత్తరకొరియా చేయగలిగింది. తన ఏజెంట్ల ద్వారా అమెరికా సాగిస్తున్న కుట్రలన్నింటినీ తట్టుకుని వెనిజులా ప్రజలు నిలిచారు. సామ్రాజ్యవాదానికి లొంగటం లేదు.

పది సంవత్సరాల సాయుధ పోరాటం తర్వాత నేపాలులో రాజరికాన్ని తొలగించి ఒక కొత్త ప్రభుత్వం ఎన్నికైంది. కుర్దిస్తాన్ కోసం కుర్దులు సాగిస్తున్న విమోచనా పోరాటాన్ని మనం సమర్థించాలి. వీరు ఇరాక్, సిరియా, అలాగే టర్కీలో కొన్ని ప్రాంతాలలో వున్నారు. అనేక ప్రతికూల పరిస్థితుల్లో పోరాడుతున్నారు. సిరియా సరిహద్దుల్లో విముక్తి ప్రాంతాన్ని ఏర్పాటు చేశారు. దాన్ని నాశనం చేసేందుకు టర్కీ, సిరియా, రష్యా ప్రయత్నిస్తున్నాయి.

అనేక కష్టనష్టాలకు గురౌతున్నప్పటికీ, ఇతర వైరుధ్యాలను ప్రభావితం చేస్తున్న వైరుధ్యాలివి. నిబ్బరంగా నిలిచిన ఇరాన్ అమెరికా పెట్టిన ఆంక్షలను ఎదుర్కోవటంతో, నాటో సభ్యులకు అమెరికాతో వైరుధ్యాలు పొడచూపాయి. నాటోలోని ప్రధాన దేశాలు అమెరికా ఆడమన్నట్లు ఆడటానికి వెనుకాడు తున్నాయి.

ఇక, పెట్టుబడిదారీ ప్రపంచానికి సోషలిజానికి మధ్య వైరుధ్యం వుంది.

కామ్రేడ్స్, మన కార్యక్రమంలో ఇదే వైరుధ్యాన్ని “సామ్రాజ్యవాదానికి సోషలిజానికి మధ్య వైరుధ్యం”గా పేర్కొన్నాము. ఇది వైరుధ్యాన్ని

అమూర్త రూపంలో పెట్టడమే. అంతకుముందు “పెట్టుబడిదారీ శిబిరానికి సోషలిస్టు శిబిరానికి మధ్య వైరుధ్యం”గా పేర్కొన్నాము. రష్యా, చైనాలు సోషలిస్టు పంథాను విడనాడటంతో మనం దాన్ని మార్చాల్సి వచ్చింది. ఒక బలమైన సోషలిస్ట్ రాజ్యం లేకపోతే సోషలిస్ట్ శిబిరం అనే ఆలోచన అనవసరం. అయితే ప్రపంచంలో సోషలిస్టు శక్తులున్నాయి. సోషలిస్టులుగా చెప్పుకునే చిన్న దేశాలున్నాయి. ప్రాథమికంగా ప్రపంచ వ్యాప్తంగా సోషలిజాన్ని సాధించేందుకు ప్రజా పోరాటాలను నడిపిస్తున్న మార్క్సిస్టు-లెనినిస్టు పార్టీలున్నాయి.

మొదటగా సామ్రాజ్యవాదానికి వ్యతిరేకంగా పోరాడుతున్న శక్తుల పక్షాన మనం నిలవాలి. అదే సమయంలో వారి అవగాహన గురించి నిర్దిష్ట సమాచారాన్ని పొందేందుకు ప్రయత్నించాలి.

2015లో సాధారణ ఎన్నికల్లో ఎన్ఎల్డి పార్టీ విజయం సాధించి ఆంగ్ సాన్ సూకీ మయన్మార్ కు ప్రధాని అయ్యారు. 2017లో ఆమె దేశ ప్రధానిగా ఉన్న సమయంలో మయన్మార్ సైన్యం స్థానిక బౌద్ధ సన్యాసులతో కలిసి రోహింగ్యా ముస్లింలపై మారణహోమం సృష్టించారు. నేటికీ అది కొనసాగుతోంది. ఈ మారణహోమం సమయంలో ఏడు లక్షల రోహింగ్యా మైనారిటీలు దేశం విడిచి బంగ్లాదేశ్ కు పారిపోయారు. మయన్మార్ ప్రజలు ప్రస్తుతం సైనిక నియంతృత్వాన్ని ధిక్కరిస్తున్నారు. 2021 ఫిబ్రవరి 1న సైన్యం మయన్మార్ ను స్వాధీనం చేసుకున్న తర్వాత నుంచి ప్రజలు, కార్మికులు, విద్యార్థి నాయకులు రోడ్లపై తమ నిరసనలను తెలియజేస్తున్నారు. ఈ నిరసనలను అణచి వేయడానికి సైన్యం ప్రయత్నిస్తున్నది. మయన్మార్ ప్రజలు సైనిక నియంతృత్వాన్ని ఓడించాలి; అదే సందర్భంలో బూర్జువా ప్రజాస్వామ్యానికి పరిమితం కాకూడదు. జనతా ప్రజాస్వామ్యాన్ని మరియు కార్మికవర్గ పాలనను స్థాపించడానికి ప్రజలు దీర్ఘకాల పోరాటానికి సిద్ధంగా ఉండాలి.

పాలస్తీనాను మతపరంగా చీల్చడానికి అమెరికా సామ్రాజ్యవాదులు 1948కి ముందు నుండే కుట్రలు పన్నుతున్నారు. దశాబ్దాల తరబడి ఎడతెరిపిలేని ఇజ్రాయిల్ కవ్వంపు, దురాక్రమణ దాడులను ఎదుర్కొంటూ వున్న పాలస్తీనా ప్రజలు తమ పోరాటాన్ని ఆపలేదు; వదిలిపెట్టలేదు. ఇజ్రాయిల్ చేస్తున్న దారుణమైన బాంబుదాడులను నిలువరించడానికి రాకెట్ బాంబులతో ఎదురుదాడులకు పాలస్తీనీయులు సిద్ధమవ్వక తప్పని పరిస్థితి. ఏప్రిల్ 2021లో అల్ అక్సా మసీదుపై ఇజ్రాయిల్ పోలీసులు చేసిన దాడిలో 150 మంది పాలస్తీనీయులు

గాయపడగా, 400 మందిని అరెస్టు చేసి జైళ్లలో నిర్బంధించారు; అలాగే ఇటీవల పాలస్తీనా జర్నలిస్టు షిరీన్ అబు అక్లా హత్య చేయబడ్డారు. అమెరికా అండతో ఇజ్రాయేల్ ఇటువంటి కర్కశ, దురాక్రమణ, అమానవీయ దాడులను, మానవ హక్కుల ఉల్లంఘనలను పాలస్తీనాలో నిరంతరాయంగా కొనసాగిస్తూనే ఉంది.

ఫైడల్ కాస్ట్రో నేతృత్వంలో సోషలిజం, కమ్యూనిజం లక్ష్యంతో పెట్టుబడిదారీ కర్కశ సామ్రాజ్యవాద దేశాల మధ్య మార్క్సిస్ట్ -లెనినిస్ట్ సిద్ధాంత బలంతో క్యూబా నిలదొక్కుకొంది. నేటికీ క్యూబాను తన అధీన దేశంగా వుంచుకోవాలన్న దుష్ట కోర్కెను అమెరికా వదులుకోలేదు. అమెరికా క్యూబాపై అనేక ఆంక్షలను విధిస్తుంది. ఈ మధ్య క్యూబా అమెరికాతో రాజీకి వచ్చింది. అలాగే అమెరికా ఫైనాన్సు కాపిటల్ ను పెద్ద మొత్తంలో క్యూబాలోకి జొప్పించటానికి అనుమతించింది. అమెరికా ఫైనాన్సు కాపిటల్ ను క్యూబా తట్టుకుంటుందో లేదో భవిష్యత్తు నిర్ణయిస్తుంది.

డెమోక్రటిక్ పీపుల్స్ రిపబ్లిక్ ఆఫ్ కొరియాలో సోషలిజం స్థాపన లక్ష్యంగా కిమ్ ఇల్ సంగ్ నాయకత్వంలో వర్కర్స్ పార్టీ ఒక సైద్ధాంతిక దృక్పథాన్ని అభివృద్ధి చేసింది. అది ‘జూఛే’ పేరుతో ప్రసిద్ధి చెందింది. జూఛేలోని మౌలిక సూత్రాలు మార్క్సిస్టు సోషలిజానికి అనుగుణంగా వున్నాయి. మూడు ముఖ్యాంశాలను అభివృద్ధిపరచాలని పెట్టుకుంది. అవి: 1. రాజకీయ స్వాతంత్ర్యం 2. ఆర్థిక స్వావలంబన 3. సైనిక స్వతంత్రం.

పీపుల్స్ కొరియా వెనుక కార్మికులు, మేధావులు ఐక్యంగా నిలిచారు. ఇంతవరకూ అనేక కష్టాలను అధిగమించారు. తమ లక్ష్యం వైపుగా పురోగమించారు. రాజకీయంగా, అమెరికా సామ్రాజ్యవాదాన్ని అణ్వాయుధాల సమస్యపై ఎదిరించటంతో పాటుగా, దక్షిణ కొరియాతో పునరేకీకరణకు చర్చలు జరిపింది. ఏ సోషలిస్టు దేశమూ దానికి మద్దతుగా లేకుండానే యిది సాధించటం విజయమే. తమ ప్రయోజనాల రీత్యా రష్యా, చైనాలు ఉత్తర కొరియాకు మద్దతునిస్తున్నాయి.

యునైటెడ్ సోషలిస్టు పార్టీ ఆఫ్ వెనిజులా (PSUV) సిద్ధాంతమూ, ఆచరణా విభిన్నంగా వున్నాయి. దాని సిద్ధాంతం మార్క్సిజం, అతివాద జాతీయవాద మిశ్రమంగా వుంది. 21వ శతాబ్దంలో సోషలిజం పేరిట రివిజనిజానికి దగ్గర విధానాన్ని అమలు చేస్తున్నారు. బోలివారియన్ విప్లవానికిచ్చిన పిలుపుతో ప్రజలను సమీకరించి అమెరికా



సామ్రాజ్యవాద ప్రపంచీకరణ వ్యూహానికి వ్యతిరేకంగా పోరాడాలి. సామ్రాజ్యవాదుల నయా వలస దోపిడీకి, ఆధిపత్యానికి, బెదిరింపులకు, దురాక్రమణలకు ఫాసిస్టు దాడులకు వ్యతిరేకంగా ప్రపంచ ప్రజానీకంతో భుజం భుజం కలిపి పోరాడాలి. అంతర్జాతీయ శ్రామికవర్గం మనతో ఉంది. ప్రపంచ శ్రామికులారా ఏకం కండి. అంతర్జాతీయ పతాకాన్ని ఎత్తి పడదాం. అన్ని దోపిడీ వ్యవస్థలను క్రూరదోయదానికి శంఖారావం పూరిద్దాం.

కుట్రపూరిత చర్యలను ఎదుర్కొంటున్నది. ఉత్తరకొరియా, క్యూబా, వెనిజులా తామర్థం చేసుకున్న రీతిలో సోషలిస్టు పతాకంతో సామ్రాజ్యవాదంతో పోరాడుతున్నాయి.

ముగింపుగా... అంతర్జాతీయ పరిణామాలు మన పార్టీ కార్యక్రమంలో రూపొందించిన వైరుధ్యాలు సరైనవని నిరూపించింది. మన కార్యక్రమాన్ని ఆచరణలో పెట్టడానికి మనం కృషిచేయాలి.

సామ్రాజ్యవాద ప్రపంచీకరణ వ్యూహానికి వ్యతిరేకంగా పోరాడాలి. సామ్రాజ్యవాదుల నయా వలస దోపిడీకి, ఆధిపత్యానికి, బెదిరింపులకు, దురాక్రమణలకు ఫాసిస్టు దాడులకు వ్యతిరేకంగా ప్రపంచ ప్రజానీకంతో భుజం భుజం కలిపి పోరాడాలి. అంతర్జాతీయ శ్రామికవర్గం మనతో ఉంది. ప్రపంచ శ్రామికులారా ఏకం కండి. అంతర్జాతీయ పతాకాన్ని ఎత్తిపడదాం. అన్ని దోపిడీ వ్యవస్థలను క్రూరదోయదానికి శంఖారావం పూరిద్దాం.

### జాతీయ పరిస్థితి :

బిజెపి నాయకత్వాన ఎన్డీఏ ప్రభుత్వం కేంద్రంలో మొదటి విడత 2014లో పూర్తి కాలం అధికారంలో కొనసాగి, మరోమారు 2019లో అధికారంలోకి వచ్చింది. గత కొన్ని దశాబ్దాలుగా సాగుతున్న పాలకవర్గాల ఆర్థిక, రాజకీయ సంక్షోభం ఊబిలోకి బిజెపి అడుగు పెట్టింది. భారతదేశంలో బడా బూర్జువా, దళారీ వర్గాలకు, ఆధునిక భూస్వామ్య వర్గాలకు సేవలు చేస్తూ, పూడ్చి సంస్కృతి, సాంప్రదాయాలు, మత ధర్మాలు ఉన్నతీకరించే ప్రయత్నం చేసింది. హిందూ మతతత్వాన్ని ప్రేరేపిస్తూ, హిందూ రాజ్యాన్ని నెలకొల్పే నినాదాలిచ్చింది. బూర్జువా దళారీ వర్గాలను, ఆధునిక భూస్వామ్య వర్గాలను, పూడ్చి వర్గాలను కాపాడటం కోసం, పీడిత

వర్గాలను బుజ్జగించడం, అణచివేయడం, అనేక రకాలుగా దోపిడీకి గురిచేస్తూ హిందూత్వ ఎజెండాతో ఉన్నాడ పూరితంగా వ్యవహరిస్తూ వున్నది. భారత ఆర్థిక వ్యవస్థ 5 లక్షల కోట్ల డాలర్లకు చేరుకుంటుందని భారత ప్రధాన మంత్రి ప్రజలకు చెబుతున్నాడు. ఒకవైపు తన అధికార గణం ఆర్థిక పరిస్థితిపై దృష్టిపెట్టి జిడిపిని ఎగబాకించటానికి న్యూఢిల్లీలో అనేక చర్యలు తీసుకుంటున్నట్లు ప్రత్యక్షంగా కనబడుతూ ఉండగా, విదేశీ పర్యటనల్లో మోడీ ఎన్నారైలకు, విదేశీ పెట్టుబడులకు కావలసిన భద్రత ఉందని, స్వేచ్ఛగా వ్యాపారాలు చేసుకోవడానికి తగిన పరిస్థితులు, వసతులు కల్పిస్తామని, లాభాలకు లోటు ఉండదని మోడీ హామీలు ఇచ్చాడు. మోడీ హామీలకు, ఆశలకు భిన్నంగా భారతదేశపు ఆర్థిక వ్యవస్థ మందగమనంలో ఉంది. ఈ మంద గమనం జిడిపి రేటుకీ, ద్రవ్యోల్బణానికి పరిమితమైనది కాదు. ఇది లోతైన పునాదులు కలిగిన దీర్ఘకాలపు జాడ్యంగా ఉంది.

### కొనసాగుతున్న ఆర్థిక సంక్షోభం :

ఉత్పాదకరంగాలైన వ్యవసాయం, మైనింగు, పారిశ్రామికరంగాలలో వృద్ధి క్షీణించటం ద్వారా, కోవిడ్ ఉపద్రవంతో ప్రస్తుత మాంద్యం ఎక్కువగా వ్యక్తమవుతోంది. బిజెపి ప్రభుత్వం మేకిన్ ఇండియా, ఆత్మ నిర్భర్ భారత అభియాన్ వంటి ఎన్ని పెద్ద పెద్ద హామీలిచ్చినప్పటికీ 2010 నుండి ఉత్పాదకరంగం కోలుకోనేలేదు. ప్రధాన పరిశ్రమల పారిశ్రామిక ఉత్పత్తి సూచీ ఎప్పుడూ తగ్గుముఖంలోనే ఉండటమో లేక పూర్తిగా పడిపోవటమో జరుగుతూ వస్తోంది. వస్త్ర పరిశ్రమ 8.1 శాతంతో, ఆహార ఉత్పత్తులు 0.5 శాతంతో, తోలు పరిశ్రమ - 7.9 శాతంతో, కాగిత పరిశ్రమ 2.7 శాతంతో, కోక్ మరియు రిఫైన్డ్ పెట్రోలియం 3.5 శాతంతో, రసాయనిక ఉత్పత్తులు -5.5 శాతంతో, రబ్బరు మరియు ప్లాస్టిక్ ఉత్పత్తులు -9.7 శాతంతో, అలోహ ఖనిజ ఉత్పత్తులు 8.1 శాతంతో, ఫాబ్రికేటెడ్ లోహ ఉత్పత్తులు -5.9 శాతంతో, విద్యుత్ పరికరాలు -15.6 శాతంతో, ఇతర యంత్రాలు, యంత్ర సామాగ్రి -13.0 శాతంతో, మోటారు వాహనాలు -4.5 శాతంతో, ఇతర రవాణా సామాగ్రి -11.3 శాతంతో, కలప మరియు కలప ఉత్పత్తులు -9.3 శాతంతో, మైనింగ్ 2.6 శాతంతో, మ్యానుఫ్యాక్చరింగ్ -0.1 శాతంతో, విద్యుత్ ఉత్పత్తి 2.8 శాతంతో కుంటి నడక నడుస్తున్నాయి.

వస్తు తయారీ రంగంలో వినియోగ సామర్థ్యం సగటున 75 శాతానికి దిగువన ఉంది. రైళ్ళలో సరుకుల రవాణా గత ఐదు

సంవత్సరాల సగటు కంటే నేడు తక్కువ ఉన్నది. రియల్ ఎస్టేట్ రంగం ఏడు సంవత్సరాలకు పైగా అమ్ముడు కాని భవనాలతో కుదేలై ఉంది. పెద్దనోట్ల రద్దు, వస్తు సేవల పన్ను అమలు, కరోనా విపత్తు తర్వాత ఇవి మరింత స్పష్టంగా కనపడుతున్నాయి.

2016, సెప్టెంబర్లో జరిగిన సి.పి.ఐ. (ఎం-ఎల్) ఆలిండియా మహాసభ ఇలా ప్రకటించింది: “సమీక్షా కాలంలో చేపట్టిన ప్రతి చర్య రైతాంగపు కడగండ్లను అంత మొందించటానికేనన్నది ఒక ముసుగు మాత్రమే. వాస్తవానికి వారు చేసినది కార్పొరేట్ కాంట్రాక్టు వ్యవసాయాన్ని ముందుకు తీసుకుపోవటానికి, రైతాంగాన్ని తమ తమ భూములకు దూరంగా తరిమేయటమే. ఆ విధంగా బడా భూస్వాముల, బడా బూర్జువాల మరియు సామ్రాజ్యవాదం యొక్క కూటమి పూడ్చి పద్ధతుల ద్వారా మరియు పెట్టుబడిదారీ మార్కెట్ దోపిడీ ద్వారా అదనపు విలువను గుంజుకుంటూ రైతాంగాన్ని భిక్షాటనవైపు, ఆత్మహత్యలవైపు నెడుతున్నది.”

పంటలకు గిట్టుబాటు ధరలేక, అప్పుల భారం అధికమై రైతాంగం ఆత్మహత్యలు దాదాపు అన్ని రాష్ట్రాలలో యధావిధిగా కొనసాగుతూనే ఉన్నాయి. బిజెపి పాలనలో రైతాంగపు ఆత్మహత్యలు పశ్చిమ బెంగాల్, ఉత్తరప్రదేశ్, బీహార్, ఇప్పుడు రాజస్థాన్కు విస్తరించాయి. ఆంధ్రప్రదేశ్, తెలంగాణ, కర్ణాటక, మహారాష్ట్ర, మధ్యప్రదేశ్లలో ముందు నుండి ఉన్న ఆత్మహత్యల పరంపర కొనసాగుతూనే ఉంది.

బలవంతపు భూసేకరణకు వ్యతిరేకంగా ప్రజలలో వచ్చిన ప్రతిఘటన ఫలితంగా మోడీ ప్రభుత్వం భూసేకరణ చట్టం 2013కు ప్రతిపాదించిన సవరణలను విరమించుకుని, రాష్ట్రాలకు వాటి ఇష్టం వచ్చినట్లు సవరించు కోమని చెప్పింది. రైతాంగం నుండి భూమిని తేలికగా గుంజుకోవటానికి వీలుగా పలు రాష్ట్రాలు కేంద్రంలో బిజెపి ప్రభుత్వపు మార్గాన్నే అనుసరించాయి. ప్రజా ప్రతిఘటనను చెల్లా చెదురు చేయటానికి వేసిన కుట్రల ఎత్తుగడ ఇది.

సామ్రాజ్యవాద లేక అభివృద్ధి చెందిన దేశాలతో స్వేచ్ఛా వాణిజ్య ఒప్పందాలు వెనుకబడిన దేశాలను అననుకూల స్థితిలో వుంచుతాయి. యూరోపియన్ యూనియను, Regional Comprehensive Economic Partnership (RCEP)లతో స్వేచ్ఛా వాణిజ్య ఒప్పందాలకు భారత్ చర్చలు జరిపింది. డబ్ల్యుటీఓ ఒప్పందం భారత రైతాంగానికి హాని కలిగించిందని అనుభవం తెలిపింది. పాల ఉత్పత్తి రంగానికి, లక్షలాది పాల రైతాంగానికి



తీరని హానిగా RCEP పరిగణిస్తుందన్న అంచనా, విమర్శ వెల్లువెత్తింది. దీనిని గమనించి భారత రైతాంగానికి హానికరం గనుక RCEP చర్చల నుండి భారత్ వెనక్కి తగ్గుతున్నదని మోదీ ప్రకటించి, 4 నవంబర్ 2019న RCEP నుంచి భారత్ వైదొలిగింది. కానీ భారత రైతాంగానికి, దేశ ప్రయోజనాలకూ హానికరమైన పెట్టుబడి మదుపు పేటెంట్లలోని అంశాలను చర్చలలో భారత్ ఆమోదించింది. ప్రజా ఒత్తిడితో వెనక్కు తగ్గినట్లు చూపించుకుంటూ, భారత మార్కెట్టు చైనాకు దగ్గర కారాదని కోరుకుంటున్న అమెరికా ఒత్తిడిని దాస్తున్నారు. అమెరికా మిత్ర దేశాలైన మరియు RCEPలో భాగస్వామ్యమైన ఆస్ట్రేలియా, న్యూజిలాండ్లతో విడివిడిగా భారతదేశం ఎఫ్టిఏలను కుదుర్చుకుంది.

ప్రభుత్వాల విధానాలతో వ్యవసాయ సంక్షోభం నానాటికీ తీవ్రమౌతూ రైతాంగంలో తీవ్ర అసంతృప్తికి ఆగ్రహానికి దారితీస్తున్నది. విమర్శలు గుప్పిస్తున్న ప్రతిపక్ష పార్టీలను తమ తరపు వాదించే ప్రతినిధులుగా చూసి ధనిక, మధ్యతరగతి రైతాంగం వీటి చుట్టూ సమీకృత మౌతున్నారు. రైతాంగం పట్ల నిర్లక్ష్యం వహిస్తున్నారన్న వీరి దెబ్బతిన్న మనోభావాలకు మలాము పూతగా రైతాంగ ఆదాయాన్ని రెట్టింపు చేస్తామన్న నినాదాన్ని బిజెపి యిచ్చింది. ఇది నిరాశగానే మిగిలింది. సుభాష్ పాలేకర్ కు పద్మశ్రీ యిచ్చి జడ్ బిఎన్ఎఫ్ ను రైతాంగ ఆదాయాన్ని రెట్టింపుచేసే సాధనంగా చూపు తున్నారు.

సామ్రాజ్యవాదుల, బడా బూర్జువాల ప్రయోజనాలకనుగుణంగా కేంద్ర ప్రభుత్వం తీసుకువచ్చిన మూడు నల్ల చట్టాలను రద్దు చేయాలని రైతాంగం సంవత్సరం కాలంపైగా ఢిల్లీ, పంజాబ్, హర్యానా, యుపి సరిహద్దులలో రైతాంగ ఆందోళనోద్యమం బిజెపి దూకుడుకి కళ్ళెం వేయగలిగింది. ఆందోళనోద్యమ శక్తులంతా ఐక్యంగా, అడ్డంకులను అధిగమించి, వందలాది మంది రైతులు తమ జీవితాలను అంకితం చేసి సమైక్యంగా ఉద్యమించిన ఫలితమే మూడు నల్ల చట్టాల రద్దు. అయితే ఈ చట్టాల రద్దుతో రైతాంగ సమస్యలు ఏవీ పరిష్కారం కాలేదు. ఈ చట్టాలలోని అంశాలు అనధికారికంగా దేశంలో అమలవుతున్న వున్నాయి.

సంపదను సృష్టించే రంగాలు - వ్యవసాయం, మైనింగు, పరిశ్రమలు - ప్రభుత్వ ప్రైవేటు పెట్టుబడుల లేమితో కునారిల్లు తున్నాయి. మౌలిక వసతుల కల్పన ప్రాజెక్టులపై పెట్టిన భారీ పెట్టుబడులు పబ్లిక్ రంగ

బ్యాంకులకు గుదిబండలుగా మారాయి. వాటి 60 శాతానికి పేగా NPA (Non Performing Assets) మౌలిక వసతుల ప్రాజెక్టుల ఫలితంగా ఏర్పడినవే. NBFC (Non Banking Finance Company)లు ఆర్థిక వనరులను తమ స్వార్థ ప్రయోజనాల కోసం ఏవిధంగా దారి మళ్ళించాయో IL&FS (Infrastructure Leasing & Finance Services Limited) దివాళా తీయటం తెలియజేస్తోంది.

### ఉద్దీపనా చర్యలు : (So-Called Stimulations)

2019 బడ్జెట్ ప్రవేశపెట్టిన నాటి నుండి నేటి బడ్జెట్ వరకు బిజెపి ప్రభుత్వం క్షీణించిన ఆర్థిక వ్యవస్థను గాడిన పెట్టటానికన్నట్లుగా అనేక వరుస చర్యలను ప్రకటించింది. కేంద్ర ప్రభుత్వం బడ్జెట్లు సామ్రాజ్యవాద దోపిడీ శక్తులను బలోపేతం చేయడానికి మరియు అణగారిన ప్రజల జీవితాలను నిర్వీర్యం చేసే బలమైన ఉద్దేశ్యంతో రూపొందించబడుతున్నాయి, ఇది వివిధ రంగాలకు బడ్జెట్ కేటాయింపులలో స్పష్టంగా కనిపిస్తుంది. కోవిడ్ మహమ్మారితో ఆర్థిక వ్యవస్థ అతలాకుతలమై, ప్రజలు తీవ్ర ఆర్థిక ఇబ్బందులకు గురవుతున్న సమయంలో ప్రజల శ్రేయస్సు కోసం, దేశ అభివృద్ధి కోసమంటూ దోపిడీ వర్గాల ప్రయోజనాల కోసం అనేక ఉపశమన చర్యలు చేపట్టారు. అందులో స్వల్పకాలిక, దీర్ఘకాలిక స్థిరాస్తి పెట్టుబడుల విలువ పెంపుపై సర్వోత్తమ రద్దుచేయటం, అత్యధిక పన్నులో రాయితీ ఇవ్వటం, కార్పొరేటు సామాజిక బాధ్యతతో వ్యవహరించకపోయినా పరిహారం చెల్లించనవసరం లేకపోవటం వంటివి ఉన్నాయి. రైతులకు బడ్జెట్ లో కేటాయింపులు తగ్గాయి. ఎల్పీజీ సబ్సిడీలో భారీగా కోత పడింది. అసంఘటిత రంగ కార్మికులకు కొత్త కేటాయింపులు లేవు. ఇంకా కంపెనీల చట్టాన్ని నేరపూరితం కాని విధంగా సవరించే ప్రతిపాదన చేయటం, అంటే చట్టంలోని 100 సెక్షన్లకు విరుద్ధంగా చేసినా వారిపై ఏ విధమైన చర్య ఉండని విధంగా చేయబానుకోవటం.

కేంద్రం ఉద్దీపన చర్యలనబడేవాటిని ప్రకటించింది. 100 లక్షల కోట్లు రూ॥ మౌలిక వసతులకు కేటాయిస్తున్నట్లు, 70 వేల కోట్ల ప్రభుత్వ రంగ బ్యాంకుల పెట్టుబడుల పునర్వ్యవస్థీకరణ కోసం, ప్రాపర్టీ మార్కెట్, ఆటోమొబైల్ రంగం సజావుగా నడవటానికి చిల్లర రుణాలు ఇవ్వటం, అది కూడా ప్రభుత్వం ఆటో మార్కెట్ నుండి ఎక్కువగా కొనే విధంగా హామీ కూడా ఇచ్చి కేటాయింపులు జరపనున్నట్లు

ప్రకటించింది. కరోనా మహమ్మారి సృష్టించిన పరిణామాల కారణంగా, అలాగే పెద్దనోట్ల రద్దు, జిఎస్టీలతో కుదేలైన ఉత్పత్తిరంగానికి కీలకమైన ఎంఎస్ఎంఇలకు ఊతం ఇవ్వడానికే అంటూ ఆత్మ నిర్భర్ భారత్ అభియాన్ ను 20 లక్షల కోట్లతో ప్రకటించారు. అలాగే దేశ జిడిపిని పెంచడానికి కీలకమైన ప్రభుత్వ రంగ సంస్థలను, మౌలిక రంగాలను, మెరుగైన రవాణా సదుపాయాలను కల్పించి, రవాణా (రోడ్లు, రైళ్ళు) రంగాన్ని, ఇంకా ఇతర అన్ని రంగాలను బడా సామ్రాజ్యవాద, బడా దళారీ కంపెనీలకు కారుచౌకగా ధారాదత్తం చేయడానికి Production Linked Incentive (PLI), PM Gatishakti, National Monetization Pipeline (NMP), అమృత్ కాల, సబ్ కా సాత్ వంటి విధానాలను ఎంతో ఆర్భాటంగా ప్రకటించింది. 'ఈజ్ ఆఫ్ డూయింగ్ బిజినెస్' పేరుతో 25000 నిబంధనలు రద్దు చేయ బడ్డాయి మరియు 1486 కేంద్ర చట్టాలు రద్దు చేయబడ్డాయి. దశాబ్దాల తరబడి పోరాటాల ద్వారా సాధించుకున్న కార్మిక చట్టాలను 4 లేబర్ కోడ్లుగా కుదించింది. ఈ చర్యలన్నీ సామ్రాజ్యవాదులకు, బడా దళారీ పెట్టుబడి దారులకు, కార్పొరేట్లకు ప్రజలను మరింత దోచుకునే అవకాశాలను కల్పించడం కోసం ప్రతి చిన్న అంశాన్ని కూడా విడిచిపెట్టుకుండా పాలకవర్గాలు వారి మెప్పు కోసం తహతహలా దుతున్నారు.

పబ్లిక్ రంగ బ్యాంకుల విలీనాన్ని చేపట్టి నష్టాల్లో ఉన్న వాటిని లాభాలతో నడుస్తున్న వాటితో కలిపి మొత్తం ప్రభుత్వ రంగ బ్యాంకులను 12కి కుదించింది. రైతాంగ రుణాలను రద్దు చేస్తే ఆర్థిక వ్యవస్థ దెబ్బ తింటుందని మాట్లాడిన బిజెపి పాలకులు, 2014 నుంచి 2020 వరకు బ్యాంకులలో పేరుకుపోయిన రూ॥ 18.28 లక్షల కోట్ల మొండి బకాయిల్లో రూ॥ 6.83 లక్షల కోట్ల కార్పొరేట్ల రుణాలను రద్దు చేసింది. ఈ లోటును పూరించడానికి సర్వోత్తమ, సర్వీస్ ఛార్జీలు ఇలా రకరకాల పేర్లతో బ్యాంకుల భారాలను ప్రజలపై వేస్తున్నారు.

బిజెపి ప్రభుత్వం ఇంకా విదేశీ ప్రత్యక్ష పెట్టుబడుల (FDI) కొరకు సింగిల్ బ్రాండు రిటైల్ పైన, కాంట్రాక్టు మాన్యుఫాక్చరింగ్ పైన, కోల్ మైనింగ్ పైన, డిజిటల్ మీడియా పైన పలు నిబంధనలను సడలిస్తున్నట్లు ప్రకటించింది. చిల్లర వర్తకంలో 30 శాతంగా ఉన్న స్వదేశీ పద్ధతులపై మళ్ళీ నీళ్ళు చల్లింది. సావరిన్ బ్యాండ్స్ లో పెట్టుబడి పెట్టటానికి ఫారిన్ పోర్ట్ ఫోలియో ఇన్వెస్ట్ మెంట్ (FPI)లకు



గ్రామీణ ప్రాంతాల్లో పెరుగుతున్న ఉద్రిక్తతల ఫలితంగా దళితులపై దాడులు ఎక్కువవుతున్నాయి. వ్యవసాయరంగ సంక్షోభం తీవ్రరూపం దాల్చటంతో గ్రామీణ పేదలలో అత్యధికులుగా ఉన్న దళితుల జీవితాలు ఛిద్రమవుతున్నాయి. దళిత సాధికారత గురించి ఎంత చర్చ జరుగుతున్నప్పటికీ, ఉపాధి అవకాశాలు నానాటికీ తగ్గిపోతూ వాళ్ళను నగరాలకు వలసపోయే విధంగా వత్తిడి పెడుతూ అక్కడ దుర్భరమైన జీవితాలు గడిపే పరిస్థితి ఏర్పడుతోంది. బిజెపి అధికారం చేపట్టిన నాటి నుండి, దాని ప్రభుత్వం దళితులపై దాడులు సాగించింది. వారి హక్కులను కాలరాయపూనుకుంది. దళిత యువతలో భయాన్ని నింపడానికి అనేక విశ్వవిద్యాలయాలను ప్రయోగ కేంద్రాలుగా చేసింది.

అవకాశమిస్తూ వాణిజ్యతీత రుణాలకు వెళ్ళటానికి నిర్ణయించుకుంది.

ఈ విధానాలేవీ కూడా ఆర్థిక వ్యవస్థను వాళ్ళు చెబుతున్నట్లుగా గాడిన పడేసే ఫలితాలను రాబట్టలేవు. ధనవంతులకిచ్చే పన్ను రాయితీలు దేశం లోపల అసమానతలు మరింత పెరగటానికి దోహదం చేస్తున్నాయి. ఇంకా ఈ విధమైన రాయితీల ద్వారా వచ్చిన సొమ్ము షేర్ మార్కెట్లోకి ప్రవహిస్తుంది తప్ప ఉత్పాదక కార్యకలాపాలకు ఉపయోగపడదు. బ్యాంకింగ్ సదుపాయాలను కుదించి వేయటం ద్వారా, అభివృద్ధి చేసే బ్యాంకులను తొలగించటం ద్వారా ఏర్పడిన వెలితిని పబ్లిక్ రంగ బ్యాంకుల విలీనం ఏ విధంగానూ పూడ్చలేదు. ఇది మైక్రోఫైనాన్సు సంస్థలకు, నాన్ బ్యాంకింగ్ ఫైనాన్సియల్ కంపెనీలకు శ్రమజీవుల కష్టాన్ని మరింత దోచుకునే అవకాశం కల్పిస్తుంది. ద్రవ్యం సపైని ప్రభుత్వం, కేంద్ర బ్యాంకు నుంచి విడదీసి ప్రైవేటీకరించి క్రమంగా సామ్రాజ్యవాద దోపిడీ ప్రయోజనాలకు మరింతగా అవకాశం కల్పిస్తూ, సామాన్య ప్రజలను లూటీచేసే బలమైన సాధనంగా ఉన్న క్రిప్టో కరెన్సీని ప్రోత్సహిస్తున్నది. దేశీయ పెట్టుబడుల ఉద్దీపనలకు బదులుగా వృద్ధిరేటును పెంచుతాయన్న భ్రమలను కల్పించి విదేశీ ప్రత్యక్ష పెట్టుబడులకు ద్వారాలు పూర్తిగా తెరుస్తున్నాయి. దీనికి తోడు వాణిజ్యేతర విదేశీ రుణాలు తీసుకోవటం కేవలం విదేశీ రుణం అనేక రెట్లు పెరగటానికి మాత్రమే దోహద

పడుతుంది. ఇదంతా 1980ల నాటి విధానాలను గుర్తు చేస్తోంది. అంతర్జాతీయ ద్రవ్య సంస్థల ముందు సాగిలపడటాన్ని కప్పిపెడుతూ ఆ విధానాలకే అలంకారయుతంగా 'నూతన ఆర్థిక విధానం' అని పేరు పెట్టారు.

ఉద్దీపన అనేది కార్పొరేట్లకు అధిక లాభాలను సమకూర్చడానికి ఉద్దేశించబడిందే కానీ, ఉపాధిని కల్పించడానికి మాత్రం కాదు. ఇది కార్మికుల తొలగింపు, వర్క్ హాలిడేస్ మొదలైన వాటితో నిరంతరం ఆచరణలో స్పష్టంగా కనిపిస్తుంది.

పెట్టుబడుల లేమి ఫలితంగా ఏర్పడిన సంక్షోభంగా దీన్ని పాలకవర్గాలు, వారి చెప్పుచేతల్లోని మీడియాలు చిత్రిస్తున్నాయి. పెట్టుబడుల లేమి వల్ల ఏర్పడిన సంక్షోభం కాదని. వరుసగా ఏర్పడిన అన్ని ప్రభుత్వాలు ప్రజాధనాన్ని ఉత్పాదకరంగంలో పెట్టకుండా ఉద్దేశ్యపూర్వకంగా వ్యవహరించిన దాని ఫలితమిది. ప్రభుత్వం వ్యవసాయరంగంపై వ్యయం చేయటం తగ్గించేసి, ప్రైవేటు పెట్టుబడి వ్యవసాయరంగంలోకి ప్రవేశించటానికి వీలుగా మార్గం సుగమం చేసేందుకు ప్రభుత్వ నిధులను ఉపయోగిస్తోంది. సామ్రాజ్యవాద పెట్టుబడి భారత ఆర్థిక వ్యవస్థలోని అన్ని రంగాలలో ప్రవేశించటానికి కూడా ఇదే వ్యూహాన్ని ఉపయోగిస్తోంది. పదేపదే జరుగుతున్న వైఫల్యాల నుండి ప్రజల దృష్టిని మళ్ళించటానికి ప్రభుత్వం జీరో బడ్జెట్, ప్రకృతి వ్యవసాయం, మేకిన్ ఇండియా, ముద్రా లోన్లు మొ॥ వాటిని స్థిరమైన అభివృద్ధిని, సానుకూలపరచగలిగిన ప్రత్యామ్నాయాలుగా మభ్యపెట్ట చూస్తోంది. ఎవరైనా ఒక పెద్ద ఆర్థికవ్యవస్థను గణనీయ మైనదని ఎప్పుడు అనుకుంటామంటే అది ఎక్కువ ఉద్యోగాలను కల్పించగలిగినప్పుడు, ప్రజలకు విద్య, వైద్యం వంటి మేలైన వసతులు కల్పించినప్పుడు ఈ ప్రభుత్వం వరుసగా అనుసరిస్తున్న విధానాలేవీ కూడా ప్రకటించిన ఆర్థిక వృద్ధి లక్ష్యాలను వేదినీ అందుకోలేవు సరికదా సామ్రాజ్యవాద దోపిడీ యధేచ్ఛగా ఏ అవరోధం లేకుండా కొనసాగటానికి తోడ్పడతాయి.

అర్థవ్యూహంలో, అర్థవలస భారత వ్యవస్థ సర్వత్రా ఆర్థిక, రాజకీయ, సామాజిక సంక్షోభాలలో చిక్కుకుని ఉంది. ఈనాడే కాదు అధికార మార్పిడి నాటి నుండి క్రమానుగత (Periodical)మైన హెచ్చు తగ్గులతో ఇదే పరిస్థితి కొనసాగుతూ వస్తోంది. వైరుధ్యాల తీవ్రత పెరుగుతోందని ఈ సంక్షోభం తెలియ జేస్తోంది. పూర్వలిజంను ధ్వంసం చేసి, సామ్రాజ్యవాదాన్ని తరిమేసి ఈ వైరుధ్యాలను

పరిష్కరించే పనికి పాలకవర్గాలు ఏనాడూ పూనుకోలేదు. పైగా ఆర్థికంగా, రాజకీయంగా భూస్వామ్య పునాదిని బలోపేతం చేస్తూ, సామ్రాజ్యవాదుల ప్రయోజనాలను నెరవేర్చుతూ వచ్చారు. ప్రజాతంత్ర విప్లవం పరిపూర్తి కావల్సిన కర్తవ్యంగానే ఇంకా ఉంది.

నానాటికీ పెరుగుతున్న పేదరికం, నిరుద్యోగం ఈ సంక్షోభపు మరో ముఖ్యమైన రూపంగా ఉన్నాయి. అధికారిక లెక్కల ప్రకారం పురుషులు 6.5 శాతం గ్రామాల్లో, 6.7 శాతం పట్టణాల్లో నిరుద్యోగులుగా ఉండగా, స్త్రీలు 12.9 శాతం గ్రామాల్లో, 20.4 శాతం పట్టణాల్లో నిరుద్యోగులుగా ఉన్నారు. 1972-73 సం॥ నుండి దేశంలో నిరుద్యోగం చాలా ఎక్కువగా ఉంది. జనాభాలో 50% ఆధారపడి ఉన్న వ్యవసాయరంగం అత్యధికంగా ఉపాధి కల్పించే రంగంగా ఉంది. 2011-12 మరియు 2017-18 సంవత్సరాల మధ్య వ్యవసాయంలో ఉపాధి తగ్గి 2 కోట్ల 67 లక్షల మంది ఉపాధి కోల్పోయారు.

మొత్తం ఉపాధి కల్పనలో పారిశ్రామిక రంగం వాటా 11 శాతం కంటే తక్కువగా ఉంది. అందులో ఐదింట నాలుగు వంతులు పైగా కాంట్రాక్టు పద్ధతిన గానీ, క్యాజువల్ పద్ధతిన గానీ ఉద్యోగాలు చేస్తున్నారు. ప్రస్తుతం జిడిపిలో సగభాగాన్ని ఇస్తున్న సర్వీసు రంగం చాలా తక్కువ ఉద్యోగాలనే కల్పించగలుగుతోంది. సుమారు 15 కోట్ల ఉద్యోగాలు సర్వీసు రంగంలో ఉండగా, 2 కోట్ల 60 లక్షల మంది మాత్రమే సంఘటిత రంగంలో ఉన్నారు. మిగిలిన వాళ్ళందరూ చిన్నచిన్న యూనిట్లలో పనిచేస్తూ కొందరు, స్వయం ఉపాధిలో కొందరు ఉండటం నిరుద్యోగితకు మరోరూపం తప్ప వేరుకాదు. భారతదేశంలో సంఘటిత సేవారంగం ఫైనాన్సు, ఇన్సూరెన్సు, రియల్ ఎస్టేటు మరియు బిజినెస్ రంగాలలో కేంద్రీకరించబడి ఉంది. జిడిపిలో వాటి వాటా గణనీయంగా మెరుగ్గానే ఉన్నప్పటికీ, ఆ స్థాయిలో ఉద్యోగ కల్పనలో విఫలమయ్యాయి.

2021 కేంద్ర మరియు రాష్ట్రాల ప్రభుత్వ రంగ సంస్థల్లో మొత్తం ఖాళీలు దాదాపు 60 లక్షల పోస్టులు ఖాళీలున్నాయి. 2011-2018 మధ్య కాలంలో కేంద్ర ప్రభుత్వ రంగ సంస్థల్లో మొత్తం తగ్గిన ఉద్యోగిత 2.2 లక్షలుగా ఉంది. ఈ తగ్గుదల ఉన్నది నాన్ ఎగ్జిక్యూటివ్ సిబ్బందిలో, మరొక ఇబ్బంది పెట్టే విషయమే మంటే ఇదే కాలంలో క్యాజువల్ కార్మికుల సంఖ్య 22.4% నుండి 33.7% పెరిగింది. ఇది ఇప్పుడు 37%నికి పెరిగింది.



90 శాతానికి పైగా ఉపాధి కల్పన అనియతరంగంలో ఉండగా, ప్రజలు తమ ప్రాణాలు నిలుపుకోడానికి రకరకాల చిన్న ఉద్యోగాలలో శ్రమ చేస్తున్నారు. ఇది దుర్భర దారిద్ర్యానికి కారణమవుతోంది. 22 నుండి 29 శాతం జనాభా దారిద్ర్యరేఖకు దిగువన వున్నారు. దీని ఫలితమే దేశం లోపల, బయట పెద్దఎత్తున కొనసాగుతున్న వలసలు. UNDESA (United Nations Department on a Social Affairs) రిపోర్టు ప్రకారం ఇతర దేశాలకు వలస పోయేవారి జాబితాలో భారతదేశమే అగ్రభాగాన ఉంది. 2015లో ఒక కోటి 59 లక్షల మంది విదేశాలకు వలసపోగా, 2019లో ఒక కోటి 75 లక్షల మంది వలసపోయారు. ప్రతిరోజూ లక్షల మంది యువ శ్రామికులు ఇతర రాష్ట్రాలకు, మెట్రో నగరాలకు పనుల కోసం పోతున్నారు, దుర్భరమైన పరిస్థితుల మధ్య జీవిస్తున్నారు.

### సంక్షోభ ప్రభావం :

కరోనా లాక్డౌన్ సమయంలో లక్షలాది మంది వలస కార్మికులు చెప్పలేని దుస్థితిని చవిచూడాల్సి వచ్చింది. 120 మిలియన్ల మంది ప్రజలు తీవ్ర ఆకలి సంక్షోభంలోకి నెట్టబడ్డారు. నానాటికీ పెరుగుతున్న నిరుద్యోగం, పేదరికం ప్రభావం ఎక్కువగా నిరుపేద, అణచివేతకు గురయ్యే ప్రజల పైన ఉంటుంది. ఈ సంక్షోభం ఒక సామాజిక సంక్షోభాన్ని సృష్టిస్తోంది. పాత పూడ్లల్ విలువలు, ఆచారాలు బలపడుతూ వాటికి సామ్రాజ్యవాద సమాజపు వస్తు వినిమయ సంస్కృతి జతకూడుతోంది.

ఆదివాసీలు చాలా ఎక్కువగా ఈ సంక్షోభపు దుష్ఫలితాలకు గురవుతున్నారు. వారి నివాసాల నుండి, జీవనాధారమైన అడవుల నుండి వెళ్ళగొట్టబడుతున్నారు. వారి భూమిని, అడవిని, నీటిని బలవంతంగా లాగేసుకుంటున్నారు. అభివృద్ధి పేరిట చేపట్టే ప్రతి ప్రాజెక్టులోను తమ జీవితాలను, జీవనోపాధిని ముందుగా పణంగా పెడుతున్నది ఆదివాసీలే. బిజెపి ప్రభుత్వం అటవీ చట్టాన్ని సవరించడానికి ప్రయత్నిస్తున్నది. దీనితో ద్రవ్య పెట్టుబడికి సహజ వనరులను కట్టబెట్టటం ప్రభుత్వానికి తేలికవుతుంది.

యువతీ యువకులు తమ కులానికి బయట వివాహం చేసుకుంటే వాళ్ళను తీవ్రంగా హింసిస్తున్నారు. ఒక్కోచోట చంపేస్తున్నారు కూడా. మహిళలు వివిధ రూపాల్లో వివక్షకు, అణచివేతకు గురవుతున్నారు. తాము పనిచేసే ప్రదేశాల్లో, పొలాల్లో సమాన పనికి సమాన వేతనం లభించక మరింత దోపిడీకి గురవుతున్నారు. మహిళా సాధికారత పేరిట వాళ్ళు

సెజ్ లలో బానిస చాకిరీ చేస్తున్నారు. మైక్రో ఫైనాన్సు కంపెనీలు వాళ్ళను పీల్చి పిప్పి చేస్తున్నాయి. అందుబాటులోకి వచ్చిన ఆధునిక సాంకేతిక పరిజ్ఞానం మహిళలపై ఉన్న భారాన్ని తగ్గించటానికి బదులుగా లాభాలను పొందే మార్కెట్ విస్తృతికి దోహదపడుతోంది. పితృస్వామిక సంస్కృతిని నిరంతరాయంగా కొనసాగించటానికి ఇది దోహదపడుతోంది. ఆడపిండాలను గర్భంలోనే చిదిమేయటంలో దీనిని స్పష్టంగా చూడవచ్చు. సంక్షోభం తీవ్రతరం కావడం వల్ల ప్రజల జీవితాల్లో ఎక్కువ అనిశ్చితి ఏర్పడింది. దీనితో పాటు బిజెపి ద్వారా మతపరమైన అలాగే అస్పృష్టమైన ప్రచారంతో పాటు మహిళలను ద్వితీయ స్థాయికి దిగజార్చి అణచివేతను శాశ్వతం చేస్తోంది.

గ్రామీణ ప్రాంతాల్లో పెరుగుతున్న ఉద్రిక్తతల ఫలితంగా దళితులపై దాడులు ఎక్కువవుతున్నాయి. వ్యవసాయరంగ సంక్షోభం తీవ్రరూపం దాల్చటంతో గ్రామీణ పేదలలో అత్యధికులుగా ఉన్న దళితుల జీవితాలు చిద్రమవుతున్నాయి. దళిత సాధికారత గురించి ఎంత చర్చ జరుగుతున్నప్పటికీ, ఉపాధి అవకాశాలు నానాటికీ తగ్గిపోతూ వాళ్ళను నగరాలకు వలసపోయే విధంగా వత్తిడి పెడుతూ అక్కడ దుర్భరమైన జీవితాలు గడిపే పరిస్థితి ఏర్పడుతోంది. బిజెపి అధికారం చేపట్టిన నాటి నుండి, దాని ప్రభుత్వం దళితులపై దాడులు సాగించింది. వారి హక్కులను కాలరాయ పూనుకుంది. దళిత యువతలో భయాన్ని నింపడానికి అనేక విశ్వవిద్యాలయాలను ప్రయోగ కేంద్రాలుగా చేసింది.

లవ్ జిహాది మరియు పరువు హత్యలు నేటి సమాజంలో విస్తృతంగా వ్యాప్తి చెందుతున్నాయి, కానీ అందులో చాలా వరకు ప్రజల దృష్టికి రావటం లేదు. నేటికీ దళితుల జీవితాలు భయానక వాతావరణంలో కొనసాగుతున్నాయి; దీని నుండి వారి పిల్లలు కూడా తప్పించుకోలేరు.

మన దేశంలో ఎంతో విలువైన మానవ వనరులున్నప్పటికీ, అమలులో ఉన్న సామాజిక వ్యవస్థ కారణంగా అవి ధ్వంసమౌతున్నాయి. ఈ వ్యవస్థ మన పిల్లలకు ప్రాథమిక విద్యను నిరాకరిస్తోంది. కష్టజీవులు అధిక దోపిడీకి గురవుతుండగా మరొకవర్గం పూర్తిగా గానీ, పాక్షికంగా గానీ సోమరులుగా ఉంటున్నారు. విద్య, ప్రాథమిక స్థాయి నుండి ఉన్నత స్థాయి వరకు ఉత్పత్తిని కొనసాగించే విధంగా, అభివృద్ధిపరిచే విధంగా ఉండాలి, ప్రైవేటీకరణకు గురికావటం మాత్రమేకాక, మన దేశ ప్రజల అవసరాలను తీర్చే విధంగాకాక గుత్త

కంపెనీలకు లాభాలు చేకూర్చే విధంగా రూపొందించబడుతోంది. అందులో భాగమే ఆన్లైన్ ఎడ్యుకేషన్, ఎన్ఇపి - 2020 మొదలైనవి. ప్రస్తుతమున్న ఉన్నత విద్య ఎన్నో లోసుగులతో, లోపాలతో రూపొందించబడి నప్పటికీ మన స్వంత శాస్త్ర పరిజ్ఞానాన్ని తయారు చేసుకోగలిగేదిగానే ఉంది. ఈ స్వతంత్ర శాస్త్రీయ అభివృద్ధిని నిరాకరిస్తూ, ఉద్యోగాలను కల్పించే నైపుణ్యాల పేరిట సాంకేతికతకు ప్రాచుర్యం కల్పించే విధంగా సంస్కరణలు రూపొందించ బడ్డాయి. కనుకనే ఇంజనీరింగ్ విద్య సాంకేతిక పరిజ్ఞానాన్ని కనుగొనే వారిని కాక ఉన్న సాంకేతికతను ఉపయోగించగలిగే వారిని మాత్రమే తయారు చేస్తోంది.

కోవిడ్-19 మహమ్మారి యొక్క 2వ వేవ్ సమయంలో దేశం మొత్తం అతలాకుతల మయింది. అధికారిక లెక్కల ప్రకారం 5 లక్షల మందికి పైగా మరణించారు, 4 కోట్ల మందికి పైగా ప్రజలు మరణించారు, వాస్తవానికి ఈ గణాంకాలు మరింత ఎక్కువగా ఉంటాయి. ప్రజలు తమ ప్రాణాలను కాపాడుకోవడం కోసం ఉరుకులు పరుగులు తీశారు. పడకలు, ఆక్సిజన్, వెంటిలేటర్లు, పీపీఈ కిట్లు, మందుల కొరత ఏర్పడింది. లక్షలాది మంది ప్రజలు స్వయంగా సమస్యను పరిష్కరించుకోవలసిన పరిస్థితి వచ్చింది. కోవిడ్-19 సంక్షోభం ప్రజారోగ్య వ్యవస్థ, ఆరోగ్య సంరక్షణ సేవల ప్రైవేటీకరణ మరియు వాణిజ్యీకరణ వైఫల్యాన్ని స్పష్టంగా చూపించింది. ఈ వైఫల్యాన్ని గాడిలో పెట్టడానికి ఏమాత్రం చిత్తశుద్ధి లేని పాలకులు వైద్య విద్యను మరింత నాశనం చేసేలా విధానాలు రూపొందిస్తున్నారు.

ప్రజలకు అందవలసిన వైద్య ఆరోగ్య సేవలు మార్కెట్ శక్తులకు వదిలివేయబడి, నిరాకరింపబడుతున్నాయి. ఇటీవలే పార్లమెంటులో ఆమోదించబడిన బిల్లు జనరల్ ప్రాక్టీసు చేసే వైద్యులు, ఫ్యామిలీ వైద్యులు అనే భావనలనే నాశనం చేస్తుంది. గుత్త ద్రవ్య పెట్టుబడికి లాభసాటి వ్యాపారంగా వైద్య రంగాన్ని మార్చుతుంది. క్రమంగా ఆరోగ్య భీమాను, హాస్పిటళ్ళను, వ్యాధి నిర్ధారణ కేంద్రాలను ద్రవ్య పెట్టుబడికి లోబరచుతుంది. వైద్య విద్యలో సంస్కరణలుగా చెప్పబడేవి ఒక వైద్య పట్టభద్రుడిని స్వతంత్రంగా ప్రాక్టీసు చేసుకునే స్థాయి నుండి సుదూర ప్రాంతాలలోని ఔట్ పేషెంటు క్లినిక్సులో ఆపరేటరుగా దిగజార్చేవిగా మాత్రమే వున్నాయి.

ఉనికిలో ఉన్న సామాజిక వ్యవస్థ మానవ ఉత్పాదక శక్తులను మాత్రమేకాక ప్రకృతిని కూడా నాశనం చేస్తున్నది. అడవులు తగ్గిపోవటం,



దేశాన్ని ఫాసిజం అనే ఊబిలోకి నెట్టేందుకు బిజెపి చేస్తున్న కుట్ర పట్ల మెలుకువతో ఉంటూనే, ఎవరితోనైనా ఎన్నికల పొత్తు పెట్టుకొనడానికి ఫాసిస్ట్ ప్రమాదాన్ని నొక్కి వక్కాణించటం చేయకూడదు. మన వర్గ చర్యలను నడలించడం, అసలు లేకుండా చేసుకోకూడదు. మనం పరిస్థితిని జాగ్రత్తగా విశ్లేషించి, తదనుగుణంగా వర్గ ప్రయోజనం ప్రధానమైనదన్న దృష్టితో వ్యవహరించాలి.

పర్యవసానంగా ఏర్పడే భూక్షయం భయంకరమైన వరదలకు కారణమవుతున్నాయి. భూసారం తగ్గిపోవటమనేది ప్రమాదకర స్థాయికి చేరుకున్నది. భూగర్భ జలాలు అడుగంటి పోతున్నాయి. కొత్త ఎడారి ప్రాంతాలు ఏర్పడే ముప్పు పొంచి ఉంది. లాభాల కోసం అంతులేని ఆరాటం నీటిని, గాలిని కూడా కలుషితం చేసి ప్రజల ఆరోగ్యాలకు హాని కలిగిస్తున్నది. బొగ్గు గనులలో 100% విదేశీ పెట్టుబడిని అనుమతించటంతో అడవుల్లోని వృక్ష సంపద మరింత నాశనం కానుంది.

అసమాన ఆర్థికాభివృద్ధి, పర్యవసానంగా అసమాన రాజకీయాభివృద్ధి అనేక సమస్యలను సృష్టిస్తున్నాయి. జాతులను, ప్రాంతాలను నిజంగా అభివృద్ధిపరచటం లేదు. ప్రజలు వివిధ రూపాల్లో, వివిధ స్థాయిల్లో తమ జాతీయ, ప్రజాస్వామిక ఆకాంక్షలను వ్యక్తపరుస్తున్నారు. తమ ప్రాంతాలు, భాష, సంస్కృతులలో అభివృద్ధి మొదలుకొని ప్రత్యేక రాష్ట్ర ప్రతిపత్తి, స్వయం నిర్ణయాధికారం వరకు ఆకాంక్షలు వ్యక్తమవుతున్నాయి. కాశ్మీర్‌లోనూ, ఈశాన్య రాష్ట్రాలలోనూ తమ జాతీయ స్వయం నిర్ణయాధికారం కోసం పోరాటాలు సాగుతున్నాయి. భారత పాలకవర్గాలు ఆ పోరాటాలను తమ మిలటరీ బలగాలతో అణగదొక్కుతూనే అప్పుడప్పుడూ వారిని ప్రధాన స్రవంతిలోకి తీసుకురావటానికన్నట్లు బూటకపు చర్యలు చేస్తున్నాయి. చాలా ప్రాంతాలు భారత ప్రభుత్వ అధీనంలోనే ప్రత్యేక రాష్ట్రాలను కోరుతున్నాయి. వారి డిమాండ్లను అంగీకరించటమో లేక ఆయా ప్రాంతాలను అభివృద్ధి చేయటమో కాక పాలకవర్గ పార్టీలు ప్రాంతీయ విద్వేషాలను రెచ్చగొట్టి తమకనుకూలంగా ఉపయోగించుకుంటున్నాయి.

### 370, 35-A అధికరణల రద్దు :

1947 నుండి భారత ప్రజలను, పాకిస్తాన్ ప్రజలను కాశ్మీర్ సమస్య వెన్నాడుతూనే ఉంది.

భారత ఉపఖండంపై తమ అధిపత్యాన్ని కొనసాగించటానికి కొత్తగా ఏర్పాటైన ఇండియా, పాకిస్తాన్ మధ్య కాశ్మీర్‌ను ఒక ఎడతెగని సమస్యగా సృష్టించారు బ్రిటిష్ వలసవాదులు. కాశ్మీర్‌ను భారతదేశంలో విలీనం చేస్తూ జరిగిన యాక్సెషన్ ఒప్పందంలోని సూచనలు, కాశ్మీర్‌లో ప్లేబిస్టేట్ నిర్వహించాలన్న ఐక్యరాజ్యసమితి తీర్మానం ఉన్నప్పటికీ కూడా ఇండియా, పాకిస్తాన్ దేశాలలోని పాలకవర్గాలు ఏనాడూ కాశ్మీర్ ప్రజలను తమ నిర్ణయాలను తాము తీసుకో నివ్వలేదు. వారి జాతీయ, ప్రజాస్వామిక ఆకాంక్షలపై అణచివేత ఆగనిదే కాశ్మీర్‌లో శాంతి నెలకొనదు.

కాశ్మీర్ ప్రజల జాతీయ, ప్రజాస్వామిక ఆకాంక్షలను గౌరవించటానికి బదులు, బిజెపి ప్రభుత్వం వారిపై ఉక్కుపాదం మోపుతూ రాజ్యాంగంలో అనుసంధానించబడిన 370 అధికరణాన్ని, 35-A అధికరణాన్ని రద్దుచేసి, దానిని రెండు కేంద్రపాలిత ప్రాంతాలుగా విడగొట్టి కనీసం రాష్ట్ర ప్రతిపత్తి కూడా లేకుండా చేసింది. ఇప్పటివరకు, రాజ్యాంగంలో కాశ్మీర్‌కు ప్రత్యేక ప్రతిపత్తి కల్పించినప్పటికీ ప్రతి ప్రభుత్వమూ దానిని నిరాకరిస్తూనే వచ్చింది. ఎక్కువకాలం కేంద్ర ప్రభుత్వమే అక్కడ పాలనను నిర్వహిస్తూ సైన్యానికి ఎక్కువ అధికారాన్నిచ్చింది. ఈ రద్దు ప్రక్రియ దీనిని చట్టబద్ధం చేస్తూ, శాశ్వతం చేస్తూ కాశ్మీర్‌ను కేంద్రపాలిత ప్రాంతాలుగా మార్చింది.

370 అధికరణాన్ని, 35-A అధికరణాన్ని రద్దుచేసిన రెండు సం||ల తర్వాత ప్రధాని జమ్మూ కాశ్మీర్‌కు చెందిన 14 రాజకీయ పార్టీల నాయకులతో 'నియోజకవర్గాల పునర్విభజన మరియు శాంతియుత ఎన్నికల' కోసం సమావేశం అయ్యారు. జమ్మూ కాశ్మీర్‌కు రాష్ట్ర హోదా పునరుద్ధరించిన తర్వాత మాత్రమే అసెంబ్లీ లేదా ఏ ఎన్నికలైన నిర్వహించాలని అన్ని పార్టీలు కరాఖండిగా తేల్చిచెప్పాయి. ఈ సమావేశం తర్వాత నాయకుల అరెస్టు, నిర్బంధం, ప్రజలపై మరింతగా అణచివేత కొనసాగుతున్నాయి. ఇటీవల జమ్మూ కాశ్మీర్ ప్రజలతో, నాయకులతో సంబంధం లేకుండా అనాలోచితంగా నియోజకవర్గాల విభజనను ప్రకటించింది. జమ్మూ ప్రజల ప్రయోజనాలతో సంబంధం లేకుండా తమ రాజకీయ ప్రయోజనాల కోసం; దోపిడీ వర్గాల ప్రయోజనాల కోసం మాత్రమే బిజెపి పాలక వర్గాలు పూనుకుంటూ కాశ్మీర్‌ను రావణకాష్టంలా రగిలుస్తున్నది.

### విభజించి పాలించు :

మతపర విభజనను మరింత పెంచటంతో పాటుగా, కేంద్రంలోని బిజెపి ప్రభుత్వానికి

యితర ఉద్దేశ్యాలున్నాయి. కాశ్మీరు ఉదాహరణగా చూపి రాజ్యాంగంలోని 5వ షెడ్యూలును రద్దుచేయవచ్చు. ఇది ఆదివాసీ ప్రాంతాలకు ప్రత్యేక రక్షణలు కల్పించింది. దీన్ని రద్దుచేస్తే అటవీ భూమినీ, సహజవనరులనూ ద్రవ్య పెట్టుబడికి దానోహం చేయవచ్చు. టెర్రరిజాన్ని అణచివేయటం పేరిట, ఏ రాష్ట్రాన్నైనా కేంద్రపాలిత ప్రాంతంగా దిగజార్చవచ్చు.

ముస్లిములపై దాడితోపాటుగా స్థానికులు-స్థానికేతరులుగా ప్రజలను చీల్చేందుకు అస్సాంలో జరిగిన పౌరసత్వ రిజిస్ట్రేషన్‌ను ఉపయోగించుకున్నారు. సిఎఎ, ఎస్ఆర్సిని దేశవ్యాప్తంగా అమలుచేస్తామని బిజెపి చేసిన విధాన ప్రకటన భారత పాలకవర్గాల, బిజెపి పాలకుల దురుద్దేశ్యాలను బయటపెట్టింది. అస్సాం ప్రజలకు లోతైన ఆందోళనాభరిత స్థితినే దేశ ప్రజలందరికీ కల్పించి వారిని మతపరంగానూ, ప్రాంతీయపరంగానూ చీల్చాలని చూస్తున్నారు.

పౌరసత్వం సవరణ బిల్లును పార్లమెంటు బయటా లోపలా వ్యతిరేకత వెల్లువెత్తినా చట్టంగా చేశారు. ఏడు దశాబ్దాలుగా దేశంలో వున్నప్పటికీ, పౌరసత్వాలను పొందడానికి ముస్లిములను అనర్హులను చేసింది. అణచివేతకు గురై ఇతర దేశాల నుండి వచ్చిన వారిని కూడా ఈ చట్టం వివక్షకు గురిచేసింది. దేశ ప్రజలను మరింతగా చీల్చివేసే లక్ష్యంతోనే ఈ చట్టాన్ని చేశారు. ఈ చట్టాన్ని రద్దు చేయాలని ఆందోళనలను, నిరసనలను బిజెపి పాలకులు దుర్మార్గంగా అణచివేతలకు, దాడులకు పాల్పడ్డారు.

ప్రజలను చీల్చి ఉంచటానికి, అణచి వేయటానికి పాలకవర్గాలు దుర్మార్గమైన విభజించి పాలించు సూత్రాన్ని అనుసరిస్తూ వస్తున్నాయి. కుల, మత, ప్రాంత విభేదాలను విద్వేషాల స్థాయికి రెచ్చగొట్టి, ప్రజలను విడదీసి వాళ్ళ ఐక్యతను దెబ్బకొడుతున్నాయి. పాలకవర్గపు పెత్తందారీ గుంపు తెలుగు ప్రజల మధ్య ఒక దశాబ్దానికి పైగా ప్రాంతీయ సెంటిమెంట్లను రెచ్చగొట్టి వారిని వాస్తవ సమస్యల గురించి పోరాడకుండా దారి మళ్ళించాయి. దళిత కులాలలో కుల భావనలను రెచ్చగొట్టి వారిని పాలకవర్గాలలోని ఏదో ఒక గ్రూపుకు అనుకూలురుగా ఉండేట్లు చేశాయి.

పాలకవర్గాల పరమ దుర్మార్గమైన చర్య వివిధ మతాలకు చెందిన ప్రజల మధ్య మత విద్వేషాలు రెచ్చగొట్టటం. మత దురహంకారాన్ని రెచ్చగొట్టటంలో కాంగ్రెసు పార్టీ గోప్యంగా,



సున్నితంగా వ్యవహరించగా, బిజెపి బహిరంగ పద్ధతులను అవలంబిస్తోంది. గుజరాత్ మారణహోమంతో కలిగిన ధైర్యంతో బిజెపి, ఆరెస్సెస్ ముస్లిం సమాజానికి వ్యతిరేకంగా సెంటిమెంట్లను, విద్వేషాన్ని రెచ్చగొట్టే అబద్ధాలను, పుకార్లను అధికారం కొరకు వ్యాపింపచేశాయి. ఇది హిజాబ్, ఢిల్లీలో దాడులు, జెఎన్యులో దాడులు, లఖింపూర్ ఖేరీ ఘటన, జ్ఞానవాపి వంటి విషయాల్లో స్పష్టంగా కనబడుతోంది. అధికారంలోకి రావటంతోనే బిజెపి, ఆరెస్సెస్ మతతత్వ ప్రచారాన్ని తమ రాజకీయ విధానంగా చేపట్టాయి. అయినప్పటికీ భారతదేశంలోని కష్టజీవులైన ప్రజలు, పలు శతాబ్దాలపాటు మత సామరస్యంలో జీవించిన వాళ్ళు, తమ జీవితాలను నాశనం చేసే మతతత్వశక్తులను అంగీకరించబోమని మళ్ళీ రుజువు చేస్తారు.

రాజ్య వ్యవహారాల్లో మతాన్ని దూరంగా ఉంచటం ప్రజాస్వామిక వ్యవస్థ పద్ధతి. దీనికి భిన్నంగా భారత పాలకవర్గాలు మతం ఆధారంగా సమాజాన్ని కేంద్రీకృతం చేయటానికే అంతా చేస్తున్నారు. బిజెపి ప్రభుత్వం చాటున ఆరెస్సెస్, దాని అనుబంధ సంస్థలు మత విద్వేషాలను రెచ్చగొడుతున్నాయి. హిందువులు కాని వారి పట్ల విద్వేషాన్ని చిమ్మటం నిత్యకృత్యమై పోయింది. రాముడిని అనుసరించనివాడు అక్రమ సంతానం అనటం, మదర్నాలు ఉగ్రవాదుల అడ్డాలనటం, ముస్లిం జనాభా వేగంగా పెరుగుతోంది కనుక ప్రతి హిందూ మహిళ నలుగురు పిల్లల్ని కనాలనటం, గొడ్డు మాంసం తినేవాళ్ళు పాకిస్తాన్ వెళ్ళిపోవాలనటం, హిందీని హిందువుల భాష, ఉర్దూను ముస్లిం భాష అనటం వంటివి ఉన్నతస్థానాలలో ఉన్న వ్యక్తుల నోటి వెంట తరచుగా వస్తున్నాయి.

## లాలింపు-అణచివేత :

### (Carrot and Stick)

జీవన పరిస్థితుల్లో, పని పరిస్థితుల్లో క్షీణత ప్రజలలో ఆగ్రహానికి, అశాంతికి కారణమై, పలు సందర్భాలలో వారు పోరాటబాట పడుతున్నారు. బిజెపి మొదటి విడత పాలనలో ప్రజలను భ్రమల్లో ముంచటానికి అనేక ప్రజాకర్షక పథకాలు ప్రకటించింది - జన్ ధన్ యోజన, జీవన జ్యోతి బీమా యోజన, ఇంకా అలాంటివే మరికొన్ని. అప్పటికే ఉన్న పట్టణ, గ్రామీణ ఆరోగ్య పథకాలకు బదులుగా మరో ఆరోగ్య పథకాన్ని ప్రకటించింది. వీటిలో చాలా పథకాలను అమలుచేసే బాధ్యతను రాష్ట్ర ప్రభుత్వాలపై మోపింది. తన రెండవ పాలనా కాలంలోని బడ్జెట్లలో ఆర్థికమంత్రి ప్రజలకు

అసలు వివరాలను దాచిపెట్టి, ఉన్నత వర్గానికి చెందినవారికి కేటాయింపులు, ఖర్చులకు పరిమితమయ్యారు. రైతులకు ఈ-నామ్ల ద్వారా లబ్ధి చేకూర్చటానికి చర్యలు తీసుకుంటామని, పదివేల ఫార్మ్ ప్రొడ్యూసర్ ఆర్గనైజేషన్స్ ఏర్పాటు చేస్తామని, పునరుత్పాదక శక్తి కొరకు వెదురు, కలపలను ప్రోత్సహిస్తామని, మత్స్యకారులకు చేపల వేటకు, ZBNF పథకాన్ని రైతుల ఆదాయాన్ని రెట్టింపు చేయటంలో భాగంగా ప్రకటించింది. అయినప్పటికీ సామాజిక పథకాలకు కేటాయింపులు కొద్దో గొప్పో తేడాతో గత సంవత్సరం వలెనే ఉన్నాయి. వీటిలో అత్యధిక పథకాలు ప్రజలలో భ్రమలు కల్పించటానికి ఉద్దేశించినవే. ఉదాహరణకు 'బిజెపి హార్మర్జల్' అని హామీ ఇచ్చింది. గ్రామీణ ప్రాంతాలలోని ప్రతి ఇంటికి పైపుల ద్వారా నీరందించే ఈ పథకానికి కేటాయించింది రూ॥ 8,500 కోట్లు, కానీ ఖర్చు పెట్టింది రూ॥ 5500 కోట్లు మాత్రమే. 2019లో ఈ పథకానికి రూ॥ 10,000 కోట్లు కేటాయించారు. అయినా నిర్మలా సీతారామన్ మాత్రం అడవుల అభివృద్ధి కోసం మాత్రమే ఖర్చు పెట్టవలసిన నిధులను గ్రామీణ నీటి సరఫరా పథకానికి మళ్ళిస్తామని చెబుతున్నారు.

ప్రజల ఏ ఒక్క సమస్యను పరిష్కరించలేని పాలకవర్గాలు ప్రజలపై తీవ్ర నిర్బంధాన్ని ప్రయోగిస్తున్నాయి. వారింకెంత మాత్రం చట్టబద్ధంగా పరిపాలన సాగించలేరు. ప్రజలను అణచిపెట్టి ఉంచటానికి రాజ్యాంగ విరుద్ధ విధానాలను అవలంబిస్తున్నారు. రాజద్రోహ చట్టాన్ని, ఉపా, మీసా, ఎస్మా, ఎన్ఎస్ఏ వంటి పాశవిక చట్టాలను ప్రజలపై ప్రయోగిస్తున్నారు. 370, 35-A అధికరణల రద్దు తర్వాత కాశ్మీర్లో కొనసాగుతున్న అణచివేత, తమ దోపిడీ పరిపాలనను కొనసాగించటానికి వారెంత దూరమైనా వెళ్తారనే దానిని స్పష్టపరుస్తోంది. రాజకీయంలో పెరుగుతున్న ఫాసిస్టు ధోరణులు - ఒకసారి బహిరంగంగాను, మరోసారి ముసుగు వేసుకుని - సామ్రాజ్యవాదుల, వారి దళారీ బూర్జువాల దోపిడీని, ఆధిపత్యాన్ని కాపాడటానికి ఉద్దేశించినవే. బిజెపి ప్రభుత్వం సామ్రాజ్యవాద ద్రవ్య పెట్టుబడి ప్రయోజనాల కొరకు అత్యంత పాశవికమైన ఫాసిస్టు పద్ధతులను అవలంబిస్తోంది. మత దురభిమానాన్ని రెచ్చగొట్టడం ఈ క్రిడలో ఒక భాగం మాత్రమే.

## అమెరికా సామ్రాజ్యవాదుల సేవలో :

2009లో ఇండియా, అమెరికా కలిసి రూపొందించిన నాటి 'ప్రపంచ వ్యూహాత్మక భాగస్వామ్యం' నుండి భారత బడా బూర్జువా

వర్గం అమెరికా సామ్రాజ్యవాదంవైపు మొగ్గు చూపనారంభించింది. దాని కొనసాగింపుగా 2016 ఆగస్టులో సంతకం చేసిన "లాజిస్టిక్ ఎక్స్పెంజ్ మెమోరాండం ఆఫ్ ఎగ్రిమెంట్" ప్రకారం తన మిలటరీ సదుపాయాలను, ఓడరేవులను అమెరికా మిలటరీ ఉపయోగించు కోవటానికి ఇండియా అనుమతించింది. 2014లో అధికారంలోకి వచ్చిన నాటి నుండి నరేంద్రమోడీ ప్రభుత్వము మరియు బిజెపి ఏ విధమైన సంకోచం లేకుండా వాషింగ్టన్ తమకు వ్యూహాత్మక మిత్రునిగా ప్రకటిస్తున్నది. ఆసియాలోను, హిందూ మహాసముద్రంలోను అమెరికా సామ్రాజ్యవాదపు ఆధిపత్యపు నమూనాల్లో ఇండియా అగ్రభాగాన నిలిచేట్లుగా మోడీ ప్రభుత్వం ఇండియాను మార్చివేసింది. అది అమెరికా, జపాన్, ఆస్ట్రేలియాలతో త్రైపాక్షిక మిలటరీ ఒప్పందంలో చేరింది. అమెరికా సామ్రాజ్యవాద ఆధిపత్య పథకాలకు భారత దేశాన్ని ముడివేసి, సంఘర్షణాత్మక స్థితిలో భారతదేశాన్ని అమెరికా ఈడ్చే వ్యూహంలో భాగమే 'క్వాడ్'.

భారత పాలకవర్గాలకు ప్రాంతీయ ఆధిపత్య ధోరణులు ఉన్నాయి. వాటిని సామ్రాజ్య వాదం పెంచి పోషిస్తోంది. మధ్యప్రాచ్యం (Middle East)లో అమెరికా సామ్రాజ్యవాద యుద్ధాల కర్తవ్యాలలో కొన్నిటిని అది యుద్ధ బాధిత దేశాలలో పునర్నిర్మాణం కోసం జరిగే వాటిల్లో తమకేమైనా కాంట్రాక్టులు దక్కుతాయన్న ఆశతో చేపట్టింది. అమెరికా సామ్రాజ్యవాదం మాత్రం ఆయిల్ నిక్షేపాలపై, హిందూ కుష్ సానువులలో ఇనుము, బంగారం, రాగి గనులపై తన ఆధిపత్యాన్ని స్థిరపరచుకుంది. అమెరికా సామ్రాజ్యవాదం ఆదేశించగానే ఇండియా, ఇరాన్ నుండి చమురు దిగుమతులను నిలిపివేసింది. ఇప్పుడు రష్యాతో వాణిజ్య సంబంధాలు కొనసాగించే దేశాలపై ఆంక్షలు విధిస్తానని అమెరికా బెదిరిస్తున్నది. ఇప్పటివరకు బిజెపి ప్రభుత్వం ఈ విధానం తప్పు అని ప్రకటించటానికి సాహసించలేదు.

## రాజకీయ పరిస్థితి మరియు

### రాజకీయ సంస్థలు :

ఆర్థిక సంక్షోభం రాజకీయ సంక్షోభానికి దారి తీస్తున్నది. పాలకముఠాల మధ్య వైరుధ్యాలు తీవ్రమౌతున్నాయి. పాలకవర్గ ముఠాల మధ్య వైరుధ్యాలు కూడా తీవ్రమవు తున్నాయి. అందుచేతనే పాలకుల్లో ఉన్నత వర్గానికి చెందినవారి అవినీతి, కుంభకోణాలు బయటకు వస్తున్నాయి. పాలకవర్గాలు తమ ఆర్థిక పరిస్థితిని రక్షించుకోవటానికే కులం,



పజలను చీల్చి ఉంచటానికి, అణచి వేయటానికి పాలకవర్గాలు దుర్మార్గమైన విభజించి పాలించు సూత్రాన్ని అనుసరిస్తూ వస్తున్నాయి. కుల, మత, ప్రాంత విభేదాలను విద్వేషాల స్థాయికి రెచ్చగొట్టి, ప్రజలను విడదీసి వాళ్ళ ఇక్కతను దెబ్బ కొడుతున్నాయి. పాలకవర్గపు పెత్తందారీ గుంపు తెలుగు ప్రజల మధ్య ఒక దశాబ్దానికి పైగా ప్రాంతీయ సెంటిమెంట్లను రెచ్చగొట్టి వారిని వాస్తవ సమస్యల గురించి పోరాడకుండా దారిమళ్ళించాయి.

మతం, ప్రాంతం, కుటుంబాలకు చెందిన అస్తిత్వాలను ఉపయోగించుకుంటున్నాయి. ఈ క్రమంలోనే పాలకవర్గాలు అస్తిత్వవాద సిద్ధాంతాలను ప్రజలపైకి వెదజల్లాయి. దాని దుష్ఫలితాలు కొన్ని అణగారిన వర్గాల ప్రజలపై ఏవిధంగా ఉన్నాయో మనం చూస్తున్నాం. మతపరమైన విశ్వాసాలు, కార్యాచరణలను పాలకవర్గ పార్టీలు ప్రోత్సహిస్తున్నాయి. ఎన్నికల కోసం మత ప్రాతిపదిక మీదే కొన్ని పార్టీలు ఉనికిలోకి వచ్చాయి.

చాలా కాలంగా బిజెపి, బ్రిటిషు వలస పాలనను, మధ్యయుగాలలోని ముస్లిం పరిపాలనను ఒకే గాటన కడుతూ వస్తోంది. మధ్యయుగాలలో భారతదేశపు సంపద భారతదేశంలోనే ఉంది. కానీ వలస పాలనా కాలంలో, సంపద విదేశాలకు తరలిపోయింది. కానీ రెండింటినీ సమానం చేయటం ద్వారా బిజెపి దోపిడీ చేయటంలో వలసపాలన పాత్ర ఏమిటి, అలాగే సామ్రాజ్యవాదం పాత్ర ఏమిటనేది గందరగోళపరచ జూస్తోంది. దేశంపై సామ్రాజ్యవాదపు ఆధిపత్యాన్ని, దోపిడీని మరుగునపడేసి ముస్లింలకు వ్యతిరేకంగా జాతీయ దురహంకారాన్ని రెచ్చగొట్టటానికి దీనిని వాడుకుంది.

ఈ సంక్షోభ పరిస్థితిలో, అంతర్గత మరియు బాహ్య, జాతీయ మరియు అంతర్జాతీయ, పాలకవర్గాలకు ఉక్కు పిడికిలితో పాలించగల మరియు నయా ఉదారవాద ఆర్థిక మరియు రాజకీయ ఎజెండాను బలంగా అమలు చేయగల ప్రభుత్వం అవసరం. ప్రస్తుతం ఫాసిస్ట్ భావజాలంతో ఉన్న బిజెపి పార్టీ పాలకవర్గ పార్టీలలో ఉత్తమంగా సరిపోతారు. అమెరికా సామ్రాజ్యవాదులు వీరికి అవసరమైన మద్దతును అందించడానికి వుండనే వున్నారు.

ఆర్థిక, రాజకీయ, సాంస్కృతిక రంగాలలో నయా ఉదారవాద విధానాన్ని అమలు చేయడానికి, ఇప్పటివరకు ఉన్న పాలనా

నిబంధనలు, సంక్షేమ రాజ్యం అని పిలవబడే ఆలోచనలు మాంద్యం తరువాత సోషలిజం మరియు సోషలిస్ట్ ఆర్థిక వ్యవస్థ వ్యాప్తిని వ్యతిరేకించడానికి అనుసరించిన కీన్సియన్ విధానంగా పిలువబడుతున్నాయి మరియు రాజ్యాంగబద్ధ ప్రజాస్వామ్యాన్ని తక్కువ చేయడమే.

ఇది కేవలం ఆర్థిక నమూనా మాత్రమే కాదు, 21వ శతాబ్దపు సామ్రాజ్యవాద పరిస్థితిలో “స్వేచ్ఛా మార్కెట్ మరియు బహిరంగ వాణిజ్యం”లో జోడించే భావజాలం. దీని అర్థం బలహీనమైన ఆర్థిక వ్యవస్థలను దోపిడీ చేయడం. ఇది ఫాసిస్ట్ పరిస్థితిలో ఉత్తమంగా వర్తించబడుతుంది. బిజెపి ప్రభుత్వం దేశాన్ని ఫాసిజం వైపు నెట్టేందుకు నిరంతరం ప్రయత్నిస్తోంది. కానీ మన కార్యక్రమంలో చర్చించినట్లుగా, మనదేశ పాలక వర్గాల మధ్య సంక్షోభం వారి మధ్య వైరుధ్యాలు; సామ్రాజ్య వాదుల మధ్య వైరుధ్యాలు మరియు అన్నింటికీ మించి సామ్రాజ్యవాద కూటమికి అశేష భారత ప్రజానీకానికి మధ్య, దళారీ నిరంకుశ పెట్టుబడి, పూడ్చివేయడానికి మధ్య ప్రధాన వైరుధ్యం. భాజపా ఫాసిజాన్ని స్థాపించే ప్రయత్నానికి వ్యతిరేకంగా ఇవి ప్రతిబంధకాలుగా పనిచేస్తున్నాయి. ఢిల్లీ సరిహద్దులో రైతాంగ ఉద్యమం మరియు భారతదేశం నలుమూలల నుండి దానికి లభించిన మద్దతు ఫాసిజాన్ని స్థాపించడానికి బిజెపి చేస్తున్న ప్రయత్నానికి తాత్కాలికంగానైనా అడ్డుకట్ట వేసిందనే విషయం దీనికి ఉదాహరణ.

అదే సమయంలో అసమాన అభివృద్ధి - ఆర్థిక, రాజకీయ మరియు సాంస్కృతిక సంక్షోభ పరిస్థితి ప్రాంతీయ ప్రగతి నిరోధకుల సహాయంతో కొన్ని ప్రాంతీయ పార్టీలను అధికారంలోకి తెచ్చింది. వారికి కేంద్ర అధికారంలో చీలికలు రావాలనే ఆకాంక్ష ఉన్నందున, వారికి రాజకీయ మరియు ఆర్థిక విషయాలపై ప్రాథమిక విభేదాలు లేవు కనుక; రాజకీయ సిద్ధాంత భావజాలాన్ని వెనుక బెట్టడానికి సిద్ధంగా ఉన్నాయి. కేంద్రంలో అధికారంలో ఉన్న పార్టీతో లేదా ఇతరులతో పొత్తు పెట్టుకుని అధికారాన్ని తమకు అనుకూలంగా మలచుకుంటారు. ఫాసిజాన్ని స్థాపించడానికి నిశ్చయాత్మకంగా, తరచుగా అనేక రకాల పోకడలను సృష్టిస్తుంది.

కాబట్టి దేశాన్ని ఫాసిజం అనే ఊబిలోకి నెట్టేందుకు బిజెపి చేస్తున్న కుట్ర పట్ల మెలుకువతో ఉంటూనే, ఎవరితోనైనా ఎన్నికల పొత్తు పెట్టుకొనడానికి ఫాసిస్ట్ ప్రమాదాన్ని నొక్కి వక్కాణించటం చేయకూడదు. మన వర్గ

చర్యలను సడలించడం, అసలు లేకుండా చేసుకోవడానికి కూడదు. మనం పరిస్థితిని జాగ్రత్తగా విశ్లేషించి, తదనుగుణంగా వర్గ ప్రయోజనం ప్రధానమైనదన్న దృష్టితో వ్యవహరించాలి.

2019 ఫిబ్రవరిలో పార్లమెంటు ఎన్నికలకు కొద్దిగా ముందు పుల్వామా ఉగ్రదాడిని ఉపయోగించుకుని బిజెపి జాతీయ దురభిమానాన్ని రెచ్చగొట్టింది. భారత వైమానిక దళం పాకిస్తాన్లోని బాలాకోట్లో జైష్-ఎ-ముహమ్మద్ శిబిరంపై బాంబుదాడి చేసి 300 మంది ఉగ్రవాదులను హతమార్చినట్లు భారత ప్రభుత్వం చెప్పుకుంది. దీనితోపాటు పాకిస్తాన్కు పట్టుబడిన భారత వైమానిక దళ పైలట్ విడుదల కావటాన్ని ఉపయోగించుకుని జాతీయ, మత దురహంకారాల ప్రచార జోరు పెంచి ప్రతిపక్షానికి నోట మాట రాకుండా చేసింది. ప్రధాన ప్రతిపక్ష పార్టీకి జాతీయ దురహంకారానికి వత్తాసుగా నిలబడటం తప్ప మరోదారి లేకపోయింది. బిజెపి అత్యధిక - మెజారిటీతో తిరిగి అధికారంలోకి రావటానికి ఇదే ప్రధాన కారణం. పుల్వామా, బాలాకోట్ ఘటనల ఖచ్చితత్వంపై అప్పుడే పలు అనుమానాలు వ్యక్తమయ్యాయి. అవి ఒక పథకం ప్రకారమే రూపొందించబడినవిగా అప్పటి భారత సైన్యాధికారి బిపిన్ రావత్ ప్రకటనల్లో వ్యక్తమయ్యాయి. ఎన్నికల్లో గెలవటం కోసం జాతీయ దురభిమానాన్ని రెచ్చగొట్టటానికే ఆ ఘటనలను బిజెపియే రూపొందించి ప్రదర్శించిందనేది స్పష్టంగా రుజువైంది.

ఈ విషయంలో ప్రింట్ మరియు ఎలక్ట్రానిక్ మీడియా రెండూ నరేంద్రమోడీకి పూర్తిగా లొంగిపోయాయనే అసహ్యకరమైన వాస్తవాన్ని గమనించాలి. బడా బూర్జువావర్గం ఆధీనంలో ఉండటం వల్ల మీడియా వారికి బాకాగా మారింది. మరియు బడా బూర్జువా వర్గం యొక్క చర్యను ప్రజల అభివృద్ధికి మంత్రంగా తప్పెట మ్రోగించింది. నరేంద్రమోడీ ప్రభుత్వం చేసిన ప్రతి ప్రజావ్యతిరేక, జాతీయ వ్యతిరేక చర్యను జాతీయవాదం, దేశభక్తి మొదలైనవిగా మద్దతు ఇచ్చింది. మత విద్వేషాలను వ్యాప్తి చేయడం వల్ల జాతీయ ప్రయోజనాలతో సంబంధం లేదని, శతాబ్దాలుగా మత సామరస్యంతో జీవిస్తున్న భారతీయ ప్రజల నైతికతకు ఇది విరుద్ధమని బాగా తెలిసి కూడా మతతత్వ తిరోగమన శక్తులను హిందూ జాతీయవాదులు అని పిలవడం ప్రారంభించి నప్పుడు అది తన పదజాలాన్ని మార్చుకుంది.

జయలలిత మరణం తర్వాత తమిళనాడులో ఏర్పడిన గందరగోళ పరిస్థితిని



తనకనుకూలంగా మలచుకోవటానికి బిజెపి ప్రయత్నించింది. తమిళ భాషాభిమానాన్ని ఉపయోగించి AIADMKను చీల్చటం, నాయకత్వాన్ని బలహీనపరచటానికి ఇన్ కంటాక్టు దాడులు చేయించటం ఇవేవీ కూడా బిజెపికి తమిళనాడులో స్థానం కల్పించలేకపోయాయి. శబరిమలలోకి మహిళల ప్రవేశాన్ని ఉపయోగించుకుని మతతత్వాన్ని, మత విద్వేషాలను రెచ్చగొట్టడం ద్వారా కేరళలో కాలు మోపాలను కుంది. ఈ నాటకాన్ని కేరళ ప్రజలు తిరస్కరించారని ఎన్నికల ఫలితాలు తెలియ జేస్తున్నాయి.

రెండవసారి కేంద్రంలో అధికారంలోకి వచ్చిన తర్వాత కర్ణాటకలో రాజకీయ గందరగోళం సృష్టించటంలో బిజెపి పాత్ర అందరికీ తెలిసినదే. ప్రస్తుతం అది తెలంగాణలో ప్రతిపక్షం లేకుండా చేయాలనే కేసిఆర్ పద్ధతులను ఉపయోగించుకుని రాజకీయంగా లబ్ధి పొందాలని చూస్తున్నది. వివిధ పార్టీలలోని వ్యక్తులను చేర్చుకుని అదే తన బలంగా నమ్మించ చూస్తోంది. ఆంధ్రప్రదేశ్ లో అది టిడిపితో చెట్టాపట్టాలేసుకుని తిరిగింది, కానీ రాజకీయంగా లబ్ధి పొందటం కష్టమని గ్రహించింది. ఆంధ్రప్రదేశ్ లో కాలూనటానికి ప్రస్తుతం అది వైసిపి ప్రభుత్వాన్ని బుజ్జగిస్తోంది. ఒడిషాలో బిజెడి ప్రభుత్వానికి యిబ్బందులు కల్పిస్తున్నది. పశ్చిమబెంగాలులో మమతాబెనర్జీ ప్రభుత్వాన్ని లొంగతీసుకునేందుకు దాడులకు పూనుకుంది. మతపరమైన వేడుకల రూపంలో అది వివిధ సంస్థలకు మద్దతునందిస్తోంది. ముస్లిం వ్యతిరేక సెంటిమెంట్లను మాత్రమేకాక, సంకుచిత భావజాలాన్ని కూడా వ్యాప్తి చేస్తోంది. దక్షిణ భారతదేశంలోకి విస్తరించటం కోసం అది ఏం చేయడానికైనా వెనుకాడటంలేదు.

చారిత్రాత్మక సాక్ష్యాల కంటే పక్షపాత పూరితంగా, మతవిశ్వాసం ఆధారంగా బాబ్రీమసీదుపై ఇచ్చిన సుప్రీంకోర్టు తీర్పు భారత ప్రజల ఆశలను వమ్ము చేసింది. రామ మందిరం అని పిలువబడే సమస్య ప్రజలను వెంటాడుతూనే వుంది మరియు మతతత్వశక్తులు వారు కోరుకున్నప్పుడల్లా మత విభజనను చేయడానికి ఉపయోగించుకుంటున్నాయి. మతతత్వ శక్తుల ఈ కుతంత్రాలకు బలికావద్దని ప్రజలకు మేము పిలుపునిస్తున్నాము మరియు హిందూ మతతత్వ శక్తుల దుర్మార్గపు క్రీడల పట్ల ఎల్లప్పుడూ అప్రమత్తంగా ఉండాలని మన శ్రేణులకు పిలుపునిస్తున్నాము.

అన్ని బూర్జువా పార్టీలు బిజెపి, కాంగ్రెస్, కాంగ్రెస్ నుంచి పుట్టుకొచ్చిన అన్ని కాంగ్రెస్లు- శరద్ పవార్ కాంగ్రెస్, తృణమూల్ కాంగ్రెస్,

వైఎస్సార్ కాంగ్రెస్, కేరళ కాంగ్రెస్. బిజెపికి సంబంధించిన హిందూ ధర్మ పార్టీలు, సంస్థలు - ఆర్ఎస్ఎస్, శివసేన; జనతా పార్టీ నుండి పుట్టుకొచ్చిన సోషలిస్టు భావజాల పార్టీలు - ములాయంసింగ్, నితీశ్ కుమార్, లాలూ ప్రసాద్ పార్టీలు; పంజాబ్ సైద్ధాంతికత కోసం పంజాబ్ లోని పంజాబ్ సుభా మరియు సిక్కు భావజాల పార్టీలు; అవినీతి నిర్మూలన నినాదంతో పుట్టిన ఆమ్ ఆద్మి పార్టీ. దళిత దృక్పథం నుంచి పుట్టుకొచ్చిన బహుజన సమాజ పార్టీ. తమిళజాతి గౌరవం, తెలుగు జాతి ఆత్మ గౌరవం, తెలంగాణా ప్రజల అభివృద్ధి, గౌరవం నినాదాలతో పుట్టిన డిఎమ్కె, ఎఐఎండిఎంకె, టిడిపి, టిఆర్ఎస్ లాంటి పార్టీలు - భారత అభివృద్ధినిరోధక రాజకీయాలను, సామ్రాజ్యవాదం, దళారీ బూర్జువా వర్గం, సంపన్న భూస్వామ్య వర్గాల ప్రయోజనాలను కాపాడేవే. పూర్వలో సాంప్రదాయక మౌఢ్య, కర్మశ భావజాలాలను కాపాడేవేగాక, ఆచరించేవే. ప్రజలను వీటికి వ్యతిరేకంగా చైతన్యవంతులు గాకుండా నిరంతరం కృషి చేస్తూ వుంటాయి. పాలక వర్గాల విధానాలు, చర్యలతో ఆగ్రహానికి గురైన ప్రజలు పోరాటాలలోకి వస్తూంటే, వారిని ప్రక్కదారి పట్టించడానికే, అధికార బలంతో అణచి వేయడానికే పూనుకొంటున్నాయి. వీటన్నిటి వర్గస్వభావం ఒక్కటే, వీటన్నిటికి పునాది - పూర్వలో, పెట్టుబడిదారీ విధానాలతో ప్రజలను దోచుకోవడమే. వీటి మధ్య నిరంతరం ఎన్ని కుమ్ములాటలున్నా, అవి దేశ ప్రయోజనాలు, శ్రమజీవుల ప్రయోజనాలకు సంబంధించినవి కాదు. సంపదలలో వాటా కోసం, సంపదలపై పెత్తనం కోసం జరుగుతున్న పోటీ తప్ప వేరుకాదు. ఈ పార్టీలలో ఏది మంచిది, ఏది అభివృద్ధి కరమైనది అనే వెతుకులాట కమ్యూనిస్టు విప్లవకారులకవసరం లేదు. వర్గ పోరాట దృక్పథం నుంచి ఈ అన్ని బూర్జువా పార్టీల స్వభావాన్ని నిర్ధారించుకోవాలి.

వామపక్ష పార్టీలు సిపిఐ, సిపిఎం బూర్జువా యంత్రాంగంలో తామూ ఒక భాగమనే మానసిక స్థితికి చేరుకొని వున్నాయి. సోషలిజం సాధన లక్ష్యం - వారి రాతలలో, మాటలలో వ్యక్తమవుతున్నప్పటికీ శ్రామికవర్గ పోరాట దృక్పథాన్ని గురించి ఎంత తక్కువ మాట్లాడితే అంత మంచిదన్న స్థితిలోనే వున్నాయి. కార్మికుల హక్కులు, రైతాంగ హక్కులు, దళితుల హక్కులు, స్త్రీల హక్కులు గురించి, రిట్రైన్మెంట్లు, నిరుద్యోగం, ప్రయివేలైజేషన్ లాంటి విషయాలపై వామపక్ష పార్టీలు వారి సంస్కరణవాద దృక్పథం

నుంచే ప్రచార ఆందోళనా కార్యక్రమాలు తీసుకొంటున్నాయి. భాషా సమస్య, మతం, జాతుల సమస్య, కార్పోరేట్ల దోపిడీ, రైతులను భూముల నుండి వెళ్లగొట్టటం (విస్తాపన) లాంటి సమస్యలపైన మాట్లాడుతున్నప్పటికీ బూర్జువా వర్గ పార్టీలలో ప్రధాన శత్రువు బిజెపి గానూ-దానికి వ్యతిరేక పోరాటం పరిపాలనా వేదికల కోసం పోరాటంగానూ చూస్తూ బూర్జువా పార్టీలతో మాత్రమే జతకడుతున్నాయి. సోషలిజం సాధన తమ ధ్యేయమని, ప్రజాస్వామ్యం సాధన తమ లక్ష్యమని చెబుతున్నందున వారిని సోషల్ డెమోక్రటిక్ పార్టీలుగా పరిగణించవలసి వుంది. ఈ పార్టీలు మార్క్సిస్టు-లెనినిస్టు సిద్ధాంత ప్రాతిపదిక మీద లేవు పైగా కాలానికనుగుణంగా వాటిని రివైజ్ చేసి సృజనాత్మకంగా అన్వయించాలని బోధిస్తున్నాయి. ఈ పార్టీలతో రాజకీయ సిద్ధాంత ఐక్యత సాధ్యం కాదు. కమ్యూనిస్టు విప్లవ కారులకు, ఈ పార్టీలకు మధ్య ముఖాముఖి సిద్ధాంత చర్చలకు గూడ ఆస్కారం లేదు. పైగా రాజకీయ సిద్ధాంత పోరాటం వుంటుంది. వారు గూడ మనల్ని ఏకీభావమున్న సమస్యలపై ఐక్య కార్యక్రమాలలో కలసి పనిచేసేవారిగానే పరిగణిస్తున్నారు తప్ప ఐక్యం కావలసిన పార్టీ అనుకోవడం లేదు. ఏమైనప్పటికీ ఆ మేరకు ఆ పార్టీలతో స్నేహ సంబంధాలు నెరపడం శ్రామికవర్గ విప్లవ కారులంగా చేయవలసి వుంది.

కమ్యూనిస్టు విప్లవకారులు 1967 నుంచి భారత ప్రజల విముక్తి కొరకు ప్రజా విప్లవోద్యమాన్ని నిర్మించడానికి పూనుకొన్నారు. ఐదు దశాబ్దాలు గడిచాయి. అనేక ప్రాంతాలలో కేంద్రీకరణ కృషిచేశారు. ప్రజల ఆదరాభిమానాలు పొందారు. ప్రజలకు వారి కష్టాల నుంచి ఉపశమనం కలిగించారు. దోపిడీవర్గ పెత్తందార్లను ఎదుర్కొని తలెత్తుకొని తిరగగలిగే చైతన్యాన్నిచ్చారు. కమ్యూనిస్టు విప్లవకారులు గూడ మార్క్సిజం-లెనినిజం-మావో ఆలోచనా విధానం వారి సిద్ధాంతంగా స్వీకరించినప్పటికీ దానికి భిన్నంగా అనేక సార్లు అనేక పక్కదారులు పట్టే విధానాలను అనుసరించి తీవ్రమైన నష్టాలకు గురయ్యారు. చాలా విషయాలపై సహేతుక చర్చల ద్వారా ఐక్య మనస్కతను ఏర్పర్చుకోవలసిన సందర్భాలలో తీవ్ర స్థాయిలో ముద్రలు వేసుకొనడం వలన దగ్గర కావడానికి బదులు పరస్పరం నష్టం కలిగించుకొనే పద్ధతులు చేపట్టారు. విప్లవకారులంగా మనం మన మన ఆచరణలను పరిశీలించుకోవలసి వుంది. ఐక్య కార్యచరణలు, ఐక్యతా చర్చలు, విషయాలను ఇచ్చి పుచ్చుకోవడాలు జరగాలి. సిద్ధాంత అభిప్రాయాలు, విమర్శలు, స్నేహ



కుల, సామాజిక అసమానతలు, ఆర్థిక, రాజకీయ అసమానతలను రూపుమాపాలంటే ముందుగా రాజ్యాంగాన్ని విమర్శనాత్మకంగా విశ్లేషించాలి. సామాజిక అసమానతలు, ప్రభుత్వం అమలు చేస్తున్న కొన్ని సంస్కరణలకు సంబంధించి ఉదారవాద సామ్యవాదాన్ని కోరుకునే, శాస్త్రీయ సోషలిజాన్ని కోరుకునే అభ్యుదయ దళిత ఉద్యమాల పోరాటం, విధానాలను కూడా విశ్లేషించాలి.

పూర్వకంగా రాసుకోవడం ద్వారా విప్లవశక్తుల మధ్య రాజకీయ సిద్ధాంత చర్చలకు సానుకూల వాతావరణం ఏర్పర్చుకోవాలి. ఈ ఐదు దశాబ్దాల కాలంలో విప్లవకారుల మధ్య తీవ్రస్థాయిలో సంఘర్షణలు, భౌతికదాడులు జరిగి పరస్పరం కలిగించుకొన్న నష్టాలు చిన్నవి కాదు. కోల్పోయిన కామ్రేడ్స్ సంఖ్య చిన్నది కాదు.

భారతదేశంలోను, ప్రపంచంలోను నానాటికి తీవ్రమౌతున్న ఆర్థిక, రాజకీయ సంక్షోభాలు విప్లవోద్యమాన్ని నిర్మించటానికి, ప్రజలను మరింత నిర్ణయాత్మక విప్లవ పోరాటాల వైపు నడిపించటానికి, తద్వారా నూతన ప్రజాతంత్ర విప్లవ లక్ష్యాన్ని సాధించటానికి కమ్యూనిస్టు విప్లవకారులకు అవకాశాలు కల్పిస్తున్నాయి. విప్లవోద్యమం దానంతట అది రాదు. దాన్ని సిద్ధం చేయాలి, దాన్ని నిర్మించాలి. ఒక బలమైన శ్రామిక వర్గ విప్లవ పార్టీ మాత్రమే ప్రజలను సన్నద్ధం చేయగలదు. అలాగే ప్రజలను విజయం వైపు ముందుకు నడపగలదు. ఒక బలమైన శ్రామికవర్గ విప్లవ పార్టీ లేకపోవటం మనేది నేటికీ ప్రధాన బలహీనతగా ఉంది. నిజాయితీ కలిగిన విప్లవకారులందరినీ ఏకంచేసి శ్రామికవర్గ విప్లవపార్టీని నిర్మించటం మన కర్తవ్యం.

ఇంకా గుర్తుంచుకోవలసిన విషయమే మంటే కేవలం పరిస్థితిని విశ్లేషిస్తే సరిపోదు. దానిని మార్చాలి. ఒక రకంగా ఇది అద్భుతమైన పరిస్థితి. పాలకవర్గాలు నిరంతరం తమలో తాము కలహించుకుంటున్నాయి. వారి పార్టీలు కేంద్రంలోను, రాష్ట్రంలోను అధికారం కొరకు పోటీపడుతున్నాయి. ప్రజలు తమ మీద దాడులు జరిగినప్పుడు అప్పటికప్పుడు స్పందించి ప్రతిఘటిస్తున్నప్పుడు, తల్లకిందులైపోయిన పాలకవర్గ పెత్తందార్లు వాటిని నియంత్రించటానికి పూనుకుంటున్నారు. పాలకవర్గాలు ఆర్థికంగా, రాజకీయంగా, పాలనాపరంగా, సైనికంగా కూడా కఠినచర్యలు తీసుకుంటున్న స్థితికి ఈ పరిస్థితే కారణంగా ఉంది.

కమ్యూనిస్టు విప్లవకారులు నిర్దిష్ట పరిస్థితికి అనుగుణంగా విప్లవ కార్యక్రమాన్ని, విప్లవ పంథాను అన్వయించడం, అమలుపరచటం ద్వారా మాత్రమే శక్తులను అభివృద్ధి చేసుకోగలుగుతారు. వ్యవసాయ విప్లవోద్యమాన్ని నిర్మించటమే విప్లవకారుల ముందున్న కర్తవ్యం. దీనిని ఇతర ముఖ్య కర్తవ్యాలైన సామ్రాజ్యవాద వ్యతిరేక, పూర్వీక వ్యతిరేక పోరాటాలతో జతచేయాలి.

పాలకవర్గాలు, వారి రాజకీయ పార్టీలు ప్రజలపై చేస్తున్న ఫాసిస్టు దాడులకు వ్యతిరేకంగా కమ్యూనిస్టు విప్లవకారులు, వామపక్ష మరియు ప్రజాతంత్ర శక్తుల కూటమిని అభివృద్ధి చేయడానికి మనం తీవ్రమైన కృషి చేయాలి.

కుల, సామాజిక అసమానతలు, ఆర్థిక, రాజకీయ అసమానతలను రూపుమాపాలంటే ముందుగా రాజ్యాంగాన్ని విమర్శనాత్మకంగా విశ్లేషించాలి. సామాజిక అసమానతలు, ప్రభుత్వం అమలు చేస్తున్న కొన్ని సంస్కరణలకు సంబంధించి ఉదారవాద సామ్యవాదాన్ని కోరుకునే, శాస్త్రీయ సోషలిజాన్ని కోరుకునే అభ్యుదయ దళిత ఉద్యమాల పోరాటం, విధానాలను కూడా విశ్లేషించాలి.

క్రింద తెలుపబడిన మౌలిక కర్తవ్యాల సాధనకు ప్రజాసమూహాల్ని మేల్కొల్పాలి. వారిని వివిధ రకాలుగా సంఘటిత పర్చాలి. తక్షణ డిమాండ్లపై ప్రజా పోరాటాలను నిర్వహించాలి.

### మౌలిక కర్తవ్యాలు :

1. పీడిత జాతులు, ప్రజలపై సామ్రాజ్యవాదం సాగిస్తున్న ప్రతి దుశ్చర్యను ఎదిరిద్దాం!
2. సామ్రాజ్యవాదంపై మన స్వంత పోరాటాలను తీవ్రతరం చేయటం ద్వారా దానితోగల ఒక ప్రధాన వైరుధ్యమన్న మన నిర్ధారణను అంతర్జాతీయ స్థాయిలో దృఢపరుచుకోవాలి.
3. ఉత్తరకొరియా, వెనిజులా, క్యూబా, కొలంబియా వంటి సోషలిస్టు శక్తులను మరింత లోతుగా అధ్యయనం చేద్దాం!
4. గ్రామీణ పేదలు దున్నేవానికే భూమి కేంద్రంగా విప్లవ భూసంస్కరణల అమలుకు పోరాడాలి!
5. విదేశీ పెట్టుబడిని జాతీయం చేయాలి మరియు దేశంలో వ్యవసాయాన్ని నియంత్రించేందుకు సామ్రాజ్యవాదుల మరియు వారి తాబేదార్ల కుట్రలను నిలువరించండి.
6. జాతీయ పరిశ్రమలకు ప్రోత్సాహం ఇవ్వాలి!
7. సామ్రాజ్యవాదాన్ని దాని తొత్తుల్ని మన దేశ భూభాగం నుండి తరిమికొడదాం! ప్రపంచ

వ్యాపితంగా సామ్రాజ్యవాదానికి వ్యతిరేకంగా సాగించే పోరాటాలకు మద్దతును తెలుపుదాం!

### తక్షణ కర్తవ్యాలు :

1. సిరియాపై అమెరికా సామ్రాజ్యవాద దాడిని వ్యతిరేకించండి!
2. వెనిజులా, బొలివియాలో అమెరికా జోక్యాన్ని నిరసించండి!
3. ప్రజల జీవితాలతో యుద్ధక్రీడలాడే హక్కు ఎవ్వరికీ లేదు!
4. యుద్ధాన్ని వ్యతిరేకించండి. రెండు శక్తులూ శాంతి కోసం ప్రయత్నించాలి!
5. సామ్రాజ్యవాద వ్యతిరేక, జాతీయ పోరాటాలకు సంఘీభావం తెలపండి!
6. వ్యవసాయరంగ కార్పోరేటీకరణను వ్యతిరేకించండి!
7. అభివృద్ధి పేరిట బలవంతపు భూసేకరణను వ్యతిరేకించండి!
8. సామ్రాజ్యవాద వ్యతిరేక మరియు ప్రజా స్వామిక పోరాటాలతో ఫాసిస్ట్ ఆలోచనలు, ఫాసిస్ట్ శక్తులు మరియు ఫాసిస్ట్ ప్రమాదంపై పోరాటాన్ని జత చేయండి.
9. రక్షణ, బొగ్గు, రైల్వేలలో విదేశీ ప్రత్యక్ష పెట్టుబడిని వ్యతిరేకించండి!
10. ప్రభుత్వ రంగ సంస్థల అమ్మివేతను వ్యతిరేకించండి!
11. కార్మికుల అణచివేతకు తెచ్చిన లేబర్ కోడ్ను వ్యతిరేకించండి!
12. ఎస్ఆర్సి, సిపిఎల్ను వ్యతిరేకించండి!
13. పర్యావరణ పరిరక్షణోద్యమాలకు సంఘీభావం తెలపండి!
14. ప్రార్థనా స్థలాలను మత విద్వేషాల ప్రచారానికి వాడరాదు!
15. అన్ని రకాల మతోన్మాదాన్ని వ్యతిరేకించండి!
16. ఆరోగ్య వైద్యరంగ వాణిజ్యీకరణను వ్యతిరేకించండి!
17. విద్యారంగ ప్రైవేటీకరణను వ్యతిరేకించండి!
18. ఉన్నత విద్యను ఉపాధికి నైపుణ్యమిచ్చేదిగా కుదించటాన్ని వ్యతిరేకించండి!
19. మహిళలను అణచివేస్తున్న భూస్వామ్య, సామ్రాజ్యవాద సంస్కృతిని వ్యతిరేకించండి!
20. దళితులపై వివక్ష, అణచివేత, కుల వ్యవస్థలను వ్యతిరేకించండి!
21. ఆదివాసులను తరిమివేసే విధానాలను వ్యతిరేకించండి!
22. మత, జాతి, మైనారిటీల అణచివేత, వివక్షతలను వ్యతిరేకించండి!
23. పాలకవర్గాలు నానాటికీ అనుసరిస్తున్న ఫాసిస్టు తరహా పాలనా చర్యలను వ్యతిరేకించండి!

★



# ప్రస్తుత ప్రపంచ రాజకీయశకంలో

## భారతదేశ ఆడంబర అలీన విధానం

2023 సం॥లో జి-20కి అధ్యక్షత వహించే అవకాశం, ఆయా దేశాల వరుస క్రమంలో భారతదేశానికి వచ్చింది. ఈ అవకాశాన్ని అందిపుచ్చుకున్న ప్రధాని మోడీ, ఆయన ఆధ్వర్యంలోని కేంద్రప్రభుత్వం-అంతర్జాతీయంగా భారతదేశ ప్రతిష్ట పెరిగిందని, జి-20 అధ్యక్షస్థానం లభించినందుకు భారత ప్రజానీకం గర్వించాలని ఎడతెగకుండా ఊదర గొడుతూనే వున్నారు. సార్వజనీన “ఏకాత్మతా” భావనను ముందుకు గొనిపోవటానికి జి-20 అధ్యక్షస్థానం భారతదేశానికి బాగా తోడ్పడుతుందని కూడా మోడీ బడాయిగా ప్రకటిస్తున్నాడు. ‘ఒకే ధరిత్రి...ఒకే కుటుంబం... ఒకే భవిష్యత్’ అనే ఇతివృత్తంతో కూడిన అనిశ్చిత, అవాస్తవిక నినాదాలతో జి-20 అధ్యక్షత వహించిన భారతదేశం స్వస్థత, సామరస్యం, విశ్వాసాలకు శ్రేష్టత కల్పిస్తుందని, కనుక భారతదేశం జి-20 అధ్యక్షతలో తాను ప్రకటించిన ఇతివృత్తానికి విజయం లభించేందుకు ప్రజలంతా కలసికట్టుగా సాగాలని ఆయన పిలుపునిచ్చాడు.

మరోవైపున ప్రపంచం ఇక ఏమాత్రం “ఆశాజనక చిత్రాన్ని” ముందుంచలేని పరిస్థితుల్లో “దృఢమైన” “సంధానక” పాత్రను భారతదేశం పోషిస్తుందని విదేశాంగశాఖామంత్రి ప్రకటిస్తున్నాడు. “ప్రపంచ ఆర్థికాన్ని సంకటరహితం” చేసే దిశగా, రాజకీయ పరిభాషలో “ఏదోవిధంగా ప్రపంచం ధృవీకరణ జరగకుండా” భారతదేశం తోడ్పాటు నందిస్తుందని కూడా ఆయన పేర్కొన్నాడు.

మోడీ నాయకత్వంలోని బిజెపి ప్రభుత్వం ఈ విధమైన ప్రకటనలతో తన విదేశాంగ విధానంగా పేర్కొనే దాని ద్వారా దక్షిణార్ధ గోళానికి ప్రాతినిధ్యం వహించే “ప్రపంచ నాయకుడు (విశ్వగురు)”గా భావిస్తూ, “దేశాలు మనతో చర్చించాలని కోరుకుంటున్నాయి. ఎందుకంటే, ముఖ్యమైన దేశాలతో మనం సంబంధాలలో నుండటమేగాక, వారిని ప్రభావితం చేయగలుగుతామని, వారి ఆలోచనలను మలచగలుగుతామని, మనం దోహదపడతామని, కొన్ని సందర్భాలలో మిగతావారందరికీ సాధ్యపడకపోయే అంశాలను కూడా మనం మాట్లాడగలుగుతామనే ఒక నమ్మకం ఏర్పడిందని” పేర్కొంటోంది.

ఈ తరహా ప్రకటనలతో మోడీ, బిజెపి ప్రభుత్వం, ప్రజలపై ప్రత్యేకించి మధ్యతరగతి వర్గంపై ప్రభావం కలిగించాలని చూస్తున్నాయి. ప్రభుత్వం అవలంబిస్తున్న విదేశాంగ విధానాల ఫలితంగా భారతదేశ ప్రతిష్ట అంతర్జాతీయ స్థాయిలో ఇనుమడించిందనే ప్రకటనలతో ప్రజా భీమానాన్ని చూరగొని, 2024లో జరగనున్న సాధారణ ఎన్నికలలో లబ్ధిపొందాలని భావిస్తోంది.

ఏమైనా, రష్యా - ఉక్రెయిన్ యుద్ధ సందర్భంగా బిజెపి పాలకులు చెప్పుకుంటున్న భారతదేశం నిర్వహించిన పాత్ర, ప్రదర్శించిన వైఖరి మన దేశీయ ప్రయోజనాలకు అనుగుణంగా వుందన్నది పూర్తి అవాస్తవికమైనది. అంతర్జాతీయ వ్యవహారాల్లో ఈ వైఖరి, భారతదేశ ప్రతిష్టను పెంపొందించలేదు; లేదా ప్రపంచాన్ని ధృవీకరణ జరగకుండా అడ్డుకోవటంలో తోడ్పడగలిగిన సామర్థ్యం కలిగిందనీ వెల్లడించలేదు. భారతదేశ వాస్తవిక పరిస్థితికి, నిజాలకు ఈలాంటి ప్రకటనలు భిన్నంగా వున్నాయి.

సోవియట్ యూనియన్ అంతరించడంతో, సామ్రాజ్యవాద అమెరికా ప్రపంచంపై తన ఆధిపత్య ప్రయోజనాలను రుద్దేందుకు ప్రయత్నాలు చేస్తూవస్తోంది. అమెరికా నాయకులు అంతర్జాతీయ వ్యవస్థలో ప్రాధాన్యతగలిగి వుండే తమ తమ లక్ష్యాలకనుగుణంగా వ్యవహరిస్తున్నారు. అమెరికా నాయకత్వాన్ని కొనసాగించటానికి, అమెరికా ఆర్థిక వ్యవస్థను పెంచుకోవటానికి అమెరికాలో ఇటీవలే ప్రారంభించిన ‘జాతీయ భద్రతా వ్యూహం’ దాని డాక్యుమెంట్లు, ప్రస్తుత దశాబ్దాన్ని నిర్ణయాత్మకమైనదిగా పేర్కొంటూ, కూటములు, భాగస్వామ్యాల విస్తృతకృషితో దీనిని నిర్మించాలని చెప్పింది.

చైనా అభివృద్ధిని అణచివేయటం, రష్యా శక్తిసామర్థ్యాలను బలహీనపరచటం, అమెరికా నాయకత్వం వెనకాల యూరప్ కు రక్షణ కల్పించటం, అమెరికా ప్రయోజనాలు, విలువలకు కట్టుబడివున్న దేశాలతో ఉపగ్రహకూటములు ఏర్పాటు చేయటం వంటి అంశాలను ఆ డాక్యుమెంట్లలో పేర్కొంది.

అమెరికా తన నాయకత్వాన్ని స్థిరపరిచేందుకు, చైనాకు ప్రత్యర్థిగా, దాని వ్యూహాత్మక పోటీదారుగా, రష్యాను విచ్ఛిన్నకర

శక్తిగా చూపెడుతూ అమెరికా సామర్థ్యాన్ని గొప్పగా చూపుకోవాలని “ప్రజాస్వామ్యాన్ని” సమర్థించుకోవాలని కోరుకుంటోంది. ‘అమెరికా శక్తి పరికరాలు-దాని ప్రభావం’లో మదుపు చేయాలని కోరుతోంది. “సాధ్యమైనంతగా అత్యంత బలీయమైన దేశాల కూటమిని” కోరుతోంది. అమెరికా వ్యూహాలు రష్యా శక్తి సామర్థ్యాలను బలహీనపరిచేందుకే చూస్తాయి. ప్రత్యేకించి రష్యా, చైనాలతో లేదా మరేదేశానితో నైనా కూటమిలో వుండటాన్ని, అమెరికా ప్రపంచ రాజకీయాలకు ప్రమాదకరంగా భావిస్తోంది. రష్యా-ఉక్రెయిన్ల నడుమ యుద్ధం జరుగుతున్న ప్రస్తుత సంకటస్థితిని తన ప్రపంచ ప్రాధాన్యత కోసం ఉపయోగించుకుంటోంది.

ప్రపంచీకరణ సందర్భంగా చైనా తన ఆర్థిక సంబంధాలను విస్తృతపరచుకొంది. అమెరికా సైనిక సామర్థ్యంతో చైనాకు పొంతన లేకున్నా, అమెరికాకు చైనా దేశమే సమీప ప్రత్యర్థిగా వుంది. చైనా పోటీ సంస్థల ఏర్పాటు ప్రారంభించింది. తన ‘శాంతియుత పథకంతో’ అమెరికాతో సర్దుబాటుకు చైనా చూసింది. కానీ, ఇది అమెరికాకు అంగీకారం కాకపోవటంతో, చైనా పోటీదారు నుండి ‘ప్రమాదకారి’గా మారిపోయింది.

అమెరికా నేడు తన శత్రువులపై వ్యాపార ఆంక్షలను ప్రయోగిస్తూంది; తన కూటములలోని దేశాల నడుమ వాణిజ్యాన్ని ప్రోత్సహిస్తోంది; దేశాల నడుమ స్వేచ్ఛావాణిజ్యాన్ని ‘శత్రు వాణిజ్యంగా’ మారుస్తూ ‘స్నేహవాణిజ్య’ గ్రూపుల ఏర్పాటుకు నాయకత్వం వహిస్తూ ‘ఆర్థిక జాతీయవాదా’న్ని కీర్తిస్తోంది.

చైనా కూడా దక్షిణాసియా అంతటికీ వ్యాపిస్తోంది. రుణాలు, ఆర్థిక ప్రోత్సాహకాలు, భారీ మౌలిక వసతుల ప్రాజెక్టులు మొదలైన వాటిద్వారా మరియు ‘బెల్ట్ అండ్ రోడ్ ఇనీషియేటివ్ (బిఆర్ఐ)’ పథక ప్రారంభంతో చైనా ఈ ప్రాంతంలో తన వ్యూహాత్మక పథకాలను ప్రారంభించింది. బిఆర్ఐతో హిందూ మహా సముద్రంతో సంబంధాలు నెలకొల్పుకోవటంతో పాటుగా ఈ ప్రాంతంలో రాజకీయ, భద్రతా ఒప్పందాలను చేసుకుంది. సైనిక శకటాలు, జలాంతర్గాములు సంచరించటానికి అలాగే కొన్ని ద్వీపాలను, ఓడరేవులను కూడా లీజు



ప్రాతిపదికన తీసుకొంది. ఆఫ్రికా ఖండంలో చైనా అతిపెద్ద వ్యాపార భాగస్వామిగా, నాల్గవ అతిపెద్ద మదుపుదారునిగా అవతరించింది.

దక్షిణార్ధ గోళంలోని అనేకదేశాలు, పశ్చిమదేశాల సహకారాన్ని పొందలేమని, ముఖ్యంగా-వారికి అత్యంత అవసరమైన సందర్భాలలో దానిని పొందలేమని భావించేవారు. రష్యా ఇంధనం, శక్తి, ఎరువులు, గోధుమలు, నిత్యావసరాలు, రక్షణ పరికరాలపై దక్షిణార్ధ గోళంలోని పలు దేశాలు ఆధారపడి వున్నాయి. దక్షిణార్ధగోళంలోని అనేక దేశాలు అమెరికా రక్షణ ఒప్పందాలలో లేదా మిలటరీ కూటము లలో అమెరికా, చైనా, రష్యాల పక్షాన ఒక భాగస్వామిగా వుండటానికి ఇష్టపడటంలేదు.

అయితే, అమెరికా ఈ దేశాలను చాలా వత్తిడికి గురిచేస్తోంది. ఇటీవల 'ఆఫ్రికా చట్టాన్ని దూషించే రష్యా కార్యకలాపాలను వ్యతిరేకించే' ఒక బిల్లును అమెరికా పార్లమెంట్ ఆమోదించింది. ఈ చట్టం-రష్యాతో సంబంధాలు కలిగివుండే ఆఫ్రికా దేశాలకు బోధించటం, వాటిపై వత్తిడి తేవటం, అజమాన్య పరిపాలన చేయటంతోపాటు దండించే అధికారాలను కల్పిస్తోంది. దీనికి స్పందనగా దక్షిణాఫ్రికా విదేశాంగమంత్రి మిస్ పండోర్, "చైనాతో సంబంధాలలో వుండాలనుకునే ఆఫ్రికా దేశాలను, చైనాతో అది ఏవిధమైన ప్రత్యేక సంబంధమైనా కానీయండి - అవిధంగానే ఉండనిద్దాం" అని అన్నారు.

మరోవైపున 17 ఆఫ్రికా దేశాల రుణాలను చైనా రద్దుచేసింది. అదేవిధంగా లాటిన్ అమెరికా, పశ్చిమాసియా దేశాలలోనూ అమెరికాను వెనుకకు నెట్టింది.

ఈ అంతర్జాతీయ పరిస్థితుల నేపథ్యంలో భారతదేశ విదేశాంగ విధానాన్ని పరిశీలించాలి.

## భారత విదేశాంగ విధానం

బిజెపి ప్రభుత్వ విదేశాంగ విధాన వైఖరి అది చెప్పుకుంటున్నట్లుగా 'అలీన విధానమైతే', అమెరికా, యూరోపియన్ యూనియన్లు ఒక వైపు, రష్యా మరోవైపు మోహరించగా ధృవాల నడుమ సమీకరణాలు పెరుగుతున్నప్పటికీ సమతుల్యతను కోరుతూ వుంటే దానిని కొనియాడవలసినదే. భారతదేశానికి రష్యాతో సాంప్రదాయకంగా ఒప్పందాలున్నాయి కనుక అమెరికా, యూరప్లతో వ్యూహాత్మక ఒప్పందాలు వున్నాయి కనుక, భారతదేశం 'తన తరహా అలీన' విధానాన్ని అనుసరిస్తోందని వారు వాదిస్తున్నారు.

పరిశీలిస్తే భారతదేశానికి విదేశాంగ వ్యవహారాలలో ఒక విధానమే లేకపోయిన

ఫలితంగా, అలీన వాదాన్ని వదిలివేసిందని తెలుస్తోంది. భారతదేశానికి ఏవిధమైన సూత్రబద్ధ విదేశాంగ విధానమూ లేదు. ప్రధాని మోడి నేతృత్వంలోని బిజెపి ప్రభుత్వానికి కూడా ఏవిధమైన సూత్రబద్ధ విదేశాంగ విధానమూ లేదు; అయితే రాజకీయ అవకాశవాదంపై ఆధారపడిన విదేశాంగ విధానం మాత్రం వుంది. రష్యాతో మనదేశానికి సాంప్రదాయకంగా ఒప్పందాలున్నాయని చెప్పటం కూడా వాస్తవం కాదు; అయితే సోవియట్ యూనియన్తో దీర్ఘకాల సంబంధాలున్నాయి. అది పుతిన్ నాయకత్వంలోని ప్రస్తుత రష్యా ఎంతమాత్రమూ కాదు. బిజెపి ప్రభుత్వ విదేశాంగ విధానం వారు ప్రకటిస్తున్న విధంగా "జాతీయ ప్రయోజనాల"పై ఆధారపడి నిర్ణయిస్తున్నది కూడా కాదు.

అమెరికా, యూరోపియన్ యూనియన్ల అదుపు, ఆదేశాలతో మధ్యవర్తిత్వం నెరిపే, అంతర్జాతీయ న్యాయస్థానం దిశానిర్దేశం చేసే దబ్బుటికీ విధానాలు, సామ్రాజ్యవాద నయా ఉదారవాద విధానాలు, దాని ఆర్థిక సంస్థలైన ఐఎంఎఫ్, ప్రపంచబ్యాంకులతో భారత ఆర్థిక వ్యవస్థ పరిపూర్ణంగా బంధింపబడి వుందనే విషయంలో రహస్యమేమీ లేదు. పైగా, అమెరికా భారతదేశాన్ని తన వ్యూహాత్మక భాగస్వామిగా పేర్కొంటోంది. అలాగే రష్యా-ఉక్రెయిన్ యుద్ధ సందర్భంలో భారత దేశం తీసుకున్న వైఖరిని తాను అర్థంచేసుకోగలనని అమెరికా అధ్యక్షుడు పొగుడుతున్నాడు కూడా. ఇలా చేస్తూనే భారతదేశాన్ని తన గుప్పెటలో బంధించేందుకు ప్రయత్నాలన్నింటినీ చేస్తోంది. ఇండో-పసిఫిక్ ప్రాంతంనుండి చైనాను వెనుక్కు కొట్టడానికి ఉద్దేశించిన 'క్వాడ్', 'ఐకస్' కూటములలో ఇప్పటికే భారతదేశం స్వచ్ఛంద భాగస్వామిగా వుంది. ఇండియాకు అమెరికాతో 'లెమోవా' సైనిక ఒప్పందం వుంది. అమెరికా నాయకత్వంలోని 'రిమ్పాక్'గా పిలవబడే సైనిక విన్యాసాలలో ఇండియా పాల్గొంటూ వుంది. అలాగే భారత్లో తరుచుగా ఆ విన్యాసాలు జరపటానికి ఆతిథ్యం ఇస్తూ వుంది కూడా.

అంతర్జాతీయ ఉత్తర - దక్షిణ రవాణా కారిడార్గా భారత్ ఎదిగిందని, చైనాతో రష్యా సాధారణంగా కలిపి నిర్వహించే ఓస్టాన్ విన్యాసాలకు ఇండియా సైనిక దళాన్ని పంపుతుందనే దాంట్లో సందేహమేమీలేదు. అయితే ఈ ప్రయత్నాలు అమెరికాతో ఆర్థిక, సైనిక, భావజాల రంగాలలో ఒప్పందాలపై శత్రుత్వభావన దిశగా పెద్దగా ప్రభావం చూపలేదు. 'జి-20', 'ఆసియాన్'ల వంటి

అంతర్జాతీయ వేదికలలో భారత్ సభ్యత్వం కూడా అంతర్జాతీయ వ్యవహారాల్లో స్థిరమైన పరిణామాలనేమీ చూపలేదు.

2022లో ఇండియా తిరిగి స్వేచ్ఛావాణిజ్య ఒప్పందాలు చేసుకోవటం ప్రారంభించింది. యుఎఇ, ఆస్ట్రేలియాలతో ద్వైపాక్షిక వాణిజ్య ఒప్పందాలు చేసుకుంది. ఎఫ్టీఏల గురించి యూరోపియన్ యూనియన్తో గల్ఫ్ కో-పరేషన్ కౌన్సిల్, కెనడా, ఇతరులతో చర్చలలో వుంది. అమెరికా నాయకత్వంలోని ఇండో-పసిఫిక్ ఎకనమిక్ ఫ్రేంవర్క్(ఐపిఇఎఫ్)లో భారతదేశం చేరింది. శ్రీలంకకు ఆర్థిక సహకారమివ్వటంతో పాటుగా, బంగ్లాదేశ్, నేపాల్, భూటాన్లతో వాణిజ్య ఒప్పందాలు చేసుకుంది.

ఈ చర్యలన్నీ అమెరికా యొక్క ఇండో పసిఫిక్ వ్యూహానికి అనుగుణంగా భారతదేశం వ్యవహరిస్తోందని, అమెరికా పనువున చైనాను దక్షిణాసియా ప్రాంతం నుండి వెనక్కు నెట్టటానికి వ్యవహరిస్తోందని తెలియజేస్తున్నాయి.

యుఎన్ఎస్సి, యుఎన్జిఐ, ఐఏఐఏ, హ్యూమన్ రైట్స్ కమిషన్ మరియు ఇతర బహుళపక్ష వేదికలపై దురాక్రమణకు పాల్పడి నందుకుగాను మానవత్వ సంక్షోభాన్ని సృష్టించి నందుకుగాను రష్యాను అభిశంసించాలని కోరే వేదికలపై ఇండియా గైర్హాజరుకావటం, అది అలీన విధానాన్ని అనుసరిస్తోందనే దానికి సూచిక కాదు. 'నాటో'ను విస్తరించే ప్రయత్నాలు చేసినందుకుగాను అమెరికా, యూరోపియన్ యూనియన్లను విమర్శించాలని లేదా ఖండించాలని అనుకోవటం లేదని వెల్లడవుతోంది. తద్వారా రష్యాకు భద్రతా సమస్యలు సృష్టించారని, రష్యా, ఉక్రెయిన్ యుద్ధాన్ని అమెరికా ఉపయోగించుకుంటోందని రష్యాకు వ్యతిరేకంగా యుక్రెయిన్ను ప్రేరేపిస్తూ తన ఆయుధాల వ్యాపారాన్ని పెంచుకుంటోందని, యుద్ధం కొనసాగే విధంగా చిచ్చు రగిలిస్తోందని, వేలెత్తి చూపాలని భారతదేశం భావించటం లేదని ఇది స్పష్టం చేస్తోంది. భారతదేశ ప్రయోజనాలకు ఇది ఏవిధంగానూ తోడ్పడేది కాదు. వాస్తవానికి యుద్ధానికి కారకులైన అమెరికా దాని మిత్రకూటమిని గురించి ప్రశ్నించకుండా తప్పుకుంటోంది. ఓటింగ్కు గైర్హాజరుకావటం ఏ ఫలితాన్నీ సాధించలేదు. సూత్రబద్ధమైన విదేశాంగ విధానాన్ని కలిగి వుందనేది దీని అర్థం కాదు; ఇది రాజకీయ అవకాశవాద విధానాన్నే చేపట్టింది.

మయన్మార్ హింసకు అంతంపలకాలని, రాజకీయ ఖైదీలందరినీ విడుదల చేయాలని యుఎన్ఎస్సిలో ఓటింగ్ జరిగిన సందర్భంగా



ఇండియా గైర్హాజరుకావటం; మమ్మా అమిని అనే కార్యకర్తను హత్యగావించినందుకు ఇరాన్ ను విమర్శించకపోవటం; అలాగే ఇటీవలే ఇజ్రాయేల్ 'దీర్ఘకాల ఆక్రమణ'లపైనా, పాలస్తీనా భూభాగాలను కలిపివేసుకోవటంలపై న్యాయ పరమైన పరిణామాలపై అభిప్రాయంకోసం అంతర్జాతీయ న్యాయస్థానాన్ని కోరుతూ ఇజ్రాయేల్ పై ఐక్యరాజ్యసమితిలో ప్రవేశపెట్టిన తీర్మానంపై ఓటింగ్ కు గైర్హాజరు కావటం- వంటివన్నీ సూత్రబద్ధమైన వైఖరిని భారతదేశం కలిగివుందన్న దానిని సూచించటంలేదు.

దానికి భిన్నంగా భారతదేశంలోనూ మానవహక్కులు దారుణంగా ఉల్లంఘనకు గురౌతున్నారిత్యా, రాజకీయ ప్రత్యర్థులను ఉపా, ఎన్ఐఏ చట్టాల క్రింద నిరంతరాయంగా నిర్బంధించటం జరుగుతున్నారిత్యా, సామరస్యం, సహిష్ణుత కలిగిన విభాగాలను లక్ష్యంగా చేసుకొని నిర్బంధంగా, హింసాత్మక ఘటనలు జరుగుతున్నారిత్యా, భారతదేశం విమర్శించ బడాలని, వివక్షాపూరితమైన పొగరుబోతనంతో చేసిన తన తప్పులు ఎత్తి చూపబడాలని కోరుకోవటం లేదని, అందువలనే ఈ ఓటింగ్ లలో పాల్గొనకుండా గైర్హాజరవు తున్నదని స్పష్టమౌతున్నది.

1962లో జరిగిన భారత-చైనా యుద్ధం కారణంగా భారత-చైనాల నడుమ వున్న శతృత్వాలను అమెరికా ప్రేరేపిస్తూ వుంది. ప్రపంచంపై తన ప్రభావం నెరపాలనే అమెరికాను కట్టడిచేస్తున్న చైనాను, అమెరికా ఆధిపత్యంలో ప్రపంచం వుండాలనే చర్యలను వ్యతిరేకించే చైనాను - వెనక్కుగొట్టే అమెరికా వ్యూహంలో ఇండియా ఒక పావులాగా ఉపయోగపడుతోంది.

భారతదేశం అలీన విధానాన్ని పాటిస్తున్నదని ఆడంబరంగా చెప్పుకుంటూ ప్రపంచ రాజకీయాలలో తటస్థంగా ఉండాలని నొక్కి చెబుతూ భౌగోళిక దక్షిణ ప్రాంతంలో నాయకత్వం వహించాలని భావిస్తోంది.

అయితే, 2023లో జి-20 అధ్యక్షస్థానం ద్వారా 'విశ్వగురు'గా సామర్థ్యం కలిగినట్లుగా చెప్పుకుంటూ 'ఈ శకం యుద్ధాలది కాదు' వంటి నిప్పులమైన నినాదాలతో, రష్యా-ఉక్రెయిన్ యుద్ధాన్ని ముగించకుండా ఒక విఫలమైన దళారీ పాత్రను ఏదోమేరకు నిర్వహించిందని చెప్పవచ్చు.

అయితే, అమెరికా, దాని యూరోపు, పశ్చిమదేశాల కూటములు రష్యాను, దాని

శక్తిసామర్థ్యాలను అంతమొందించడా యుద్ధాన్ని ముగించటాన్ని అంగీకరించబోవటంలేదు; లేదా రష్యా నాయకుడు పుతిన్ యుద్ధాన్ని ముగించి అమెరికాకు దాని కూటములకు లొంగిపోయి 'నాటో' ద్వారా ఉత్పన్నమైన 'రష్యా భద్రతా సమస్యలు, దాని విస్తృతమయ్యే చర్యలు, అమెరికా ఆదేశాల కనుగుణమైన ఆధిపత్య విధానాల'పై రాజీకైనా రావాలి.

అంతర్జాతీయ వ్యవహారాల్లో ప్రపంచాన్ని ధృవీకరణ కాకుండా సహకరించే కీలకమైన పాత్రను నిజంగా నిర్వహించాలనుకుంటే, సామ్రాజ్యవాదాన్ని వ్యతిరేకిస్తూ, అన్ని దేశాలూ శాంతిభద్రతలతో మనుగడసాగించే, అన్ని దేశాలు విదేశీ దోపిడీ లూటీ, సైనిక దురాక్రమణల నుండి బయటపడి అభివృద్ధి చెందటానికి అనుమతి వుండేవిధంగా పోరాడాలి.

ఈవిధమైన భారత విదేశ విధానాలు భారతీయులను గర్వపడే విధంగా చేస్తాయి. అయితే అలీన విధానాలను ఆడంబరంగా చెప్పుకోవటాన్ని ఎవరూ హర్షించరు. 2024 నాటి సాధారణ ఎన్నికలలో తిరిగి ప్రభుత్వ అధికారాన్ని కైవసం చేసుకోవటానికి బిజెపి అనుసరిస్తున్న ఎత్తులుగా ఇవి అర్థమవుతాయి.★

(మొదటి పేజీ తరువాయి)

ఖాతాలో నగదు జమ అవుతుంది అంటూనే అందుకు విధిస్తున్న సవాలక్ష షరతులను అందుకోవటానికి ప్రజలు పరుగులు పెడుతున్నారు. ఆధార్, పాస్ కార్డులు, బ్యాంక్ ఖాతా, ఐరిస్, ఫింగర్ ప్రింట్స్, ఎప్పటికప్పుడు నవీకరించుకోవటం, ఆదాయ, కుల తదితర ధృవపత్రాలు సమర్పించటం, వాటిలో తప్పొప్పులను సరి చేయించటం వంటి పనులతో ఆయా లబ్ధిదారులైన ప్రజానీకం గ్రామ సచివాలయాల చుట్టూ, పాలక రాజకీయ నాయకుల చుట్టూ ప్రదక్షిణలు చేస్తున్నారు. ఇంతా చేసి ఆయా విభాగాలలోని కొందరికి మాత్రమే ఏదోమేరకు 'సాయం' అందుతుండగా, వివిధ కారణాలుగా అనర్హులయ్యే వారెందరో!!

ఈ పథకాలన్నింటినీ పాలకపార్టీలు తమ రాజకీయ అధికారాన్ని కైవసం చేసుకోవటానికి ముందుకు తెస్తూ, ప్రజలను భ్రమలలో ముంచుతూ వంచనకు పాల్పడుతున్నాయనేది వాస్తవం. ప్రజలను శ్రమించే తత్వంనుండి దూరం చేసి తమపై ఆధారపడే వారిగా మలచటం పాలకుల ఈ పథకాల వెనకనున్న మరో పార్శ్వం కూడా. ప్రజలు ఆత్మగౌరవంతో, స్వయం పోషకంగా ఎదగకూడదన్నదే పాలకుల ఉద్దేశ్యం. తాము వెదజల్లే ఎంగిలి

మెతుకుల కోసం వెంపర్లాడే వారిగా ఎల్లకాలం వుండాలనే వారు కోరుకుంటారు. రాజకీయంగా భ్రమల్లో ముంచి, వారికి వర్గచైతన్యం అందకుండా మొద్దుబార్చటమే వారి లక్ష్యం.

ఇదిలా వుంటే, ప్రజలనుండి పన్నుల రూపంలో పోగుపడిన నిధులలో అధికభాగాన్ని పేదలు, ఎస్ఎస్,ఎస్టి,బిసిలకు వివిధ పథకాల పేరున ప్రభుత్వం దోచిపెడుతోందంటూ కొందరు పాలకపక్ష మేధావులు వాపోతున్నారు. ఈ వాదన అవాస్తవం, దురుద్దేశ్యపూరితం. ప్రభుత్వానికి చెందే ఆదాయం, 70శాతం పేద, మధ్యతరగతి ప్రజానీకం చెల్లించే పన్నులు, సృష్టించే సంపదల నుండే లభిస్తుంది. సంపన్నులు చెల్లించే పన్నులు కూడా శ్రామికుల శ్రమదోపిడీ ద్వారానే జరుగుతోంది. ఈ మొత్తం బడ్జెట్ లో అధిక భాగాన్ని బడాపారిశ్రామిక వేత్తలకు, సంపన్న వర్గాలకు రుణమాఫీలు, ఉద్దీపనల పేర పాలకులు కట్టబెడుతున్నారనేది గమనించాలి. పన్ను మినహాయింపులిచ్చి వారి ఆదాయాల పెంపుకు మరోవైపు దోహదపడుతున్నారు. ఇక, దేశ, విదేశాల్లో మూలుగుతున్న లక్షల కోట్ల నల్లధనం గురించి ఈ పాలక మేధావులు పెదవి విప్పురు. అంతేగాక, దేశ, విదేశీ పెట్టుబడిదారులకు ఉచితంగా భూమి, విద్యుత్, నీటి వసతి కల్పించటంతోపాటుగా

పన్నుల రాయితీ లిచ్చి, సింగిల్ విండోలో అన్ని అనుమతులిస్తున్న విషయాన్ని ఈ మేధావులు ప్రస్తావించరు. బ్యాంకులకు బడాపారిశ్రామిక యజమానులు ఎగవేసిన లక్షల కోట్ల రుణాల గురించిగానీ, అనతికాలంలోనే కరోనావంటి విపత్కర పరిస్థితుల్లోనూ అనూహ్యంగా పెరిగి పోయి ప్రపంచ సంపన్నులలో అగ్రభాగాన అదానీ, అంబానీ వంటివారు ఏవిధంగా చేరుకున్నారో వీరు మాట్లాడకుండా పేదల సంక్షేమ పథకాలే అభివృద్ధికి ఆటంకంగా మాట్లాడటం వారి దోపిడీ వర్గస్వభావాన్ని తెలుపుతోంది. వీరికి వంత పాడుతూ ఉచితాల మూలంగా దేశ ఆర్థిక వ్యవస్థపై తీవ్రప్రభావం పడుతోందని ఆర్బిఐ పేర్కొంటోంది.

పై వాదనలలోని వంచనను ఎత్తి చూపి ఖండించాలి. దేశంలో మౌలిక వసతుల అభివృద్ధికి, భూమి పంపిణీకి, గ్రామీణ పరిశ్రమల అభివృద్ధికి, ప్రజల స్థిరమైన పురోగమనానికి, ప్రజలందరికీ నివాసవసతి, విద్యా, వైద్య సౌకర్యాలకు ప్రభుత్వం తన నిధులను అధికంగా వెచ్చించాలని డిమాండ్ చేస్తూ ఉద్యమించాలి. పాలక మేధావుల ప్రజావ్యతిరేకమైన వాదనలను ఖండిస్తూనే ఈ సంక్షేమ పథకాల మాయాజాలంలో ప్రజలు కొట్టుకుపోకుండా వారిని వర్గరాజకీయాలతో చైతన్యపరచాలి. ★





# పెన్షన్ సంస్కరణలను వ్యతిరేకిస్తూ భారీ కార్మిక, ప్రజా నిరసన ప్రదర్శన

**అంతర్జాతీయ** బడా పెట్టుబడిదారీ కార్పొరేషన్ల సూపర్ లాభార్జనలే ఏకైక లక్ష్యంగా పెట్టుబడిదారీ నయాఉదారవాద ఆర్థిక విధానాలు రూపొందించబడి అమలుచేయబడుతున్నాయి. ఈ విధానాలను అమలుచేసే విధంగా పాలక ప్రభుత్వాలను ఆదేశిస్తున్నాయి. కార్మికుల శ్రమశక్తిని వారు పనిచేసినంత కాలం దారుణంగా, చౌకగా దోపిడి చేసుకోవటమేకాక, ఆ కార్మికులు పదవీ విరమణ చేసిన తర్వాత వారికి చెందే పెన్షన్లను క్రమంగా రద్దుచేసే విధానాలను అవి అమలు చేస్తున్నాయి.

అప్పటివరకు సంక్షేమ రాజ్యాలుగా సాగుతూ, పదవీ విరమణచేసిన కార్మికులకు ప్రభుత్వాలూ, యాజమాన్యాలూ సామాజిక సంక్షేమంగా చెల్లించి నిర్వహించబడిన పెన్షన్ చెల్లింపుల స్థానంలో, కార్మికులు తమ జీతాలనుండి తామే తమ పెన్షన్లు ఏర్పాటు చేసుకోవలసివస్తోంది. ఈవిధంగా నెలనెలా నిర్ణయించిన మొత్తాలు చెల్లించుకొనే కాంట్రీబ్యూటరీ పెన్షన్ విధానం అమలు జరిపేందుకు ఉదారవాద పెట్టుబడిదారీ ఆర్థిక విధానాలు నిర్దేశిస్తున్నాయి. ప్రపంచబ్యాంకు, ఐఎంఎఫ్ లాంటి సామ్రాజ్యవాద ఆర్థిక సంస్థలు, యీ కాంట్రీబ్యూటరీ పెన్షన్లను అమలుచేయాలనే ఆంక్షలు విధిస్తున్నాయి. క్రమక్రమంగా డిఫైన్డ్ పెన్షన్ విధానం రద్దుచేయమని ఆదేశిస్తున్నాయి.

పెట్టుబడిదారీ విధానం నిరంతరం ఆర్థిక సంక్షోభాల, ఆర్థిక మాంద్యాల సుడిలో అనివార్యంగానే కూరుకుపోవటం వలన, అభివృద్ధిచెందిన పెట్టుబడిదారీ దేశాలలో, యీ విధానాలను ముందుగా, ఆయా దేశాల ప్రభుత్వాలు అమలుచేస్తున్నాయి. అవే పెన్షన్ విధానాలను అభివృద్ధిచెందుతున్న, బడుగు దేశాల ప్రభుత్వాలు కూడా అమలుచేస్తున్నాయి. వీటినే అందంగా పెన్షన్ సంస్కరణలుగా ప్రచారం చేస్తున్నారు.

సామ్రాజ్యవాద అమెరికా దేశంలో డిఫైన్డ్ పెన్షన్ పథకాలు 90% రద్దుచేయబడ్డాయి. కేవలం 10% మాత్రమే యీ పథకం క్రింద పెన్షన్ పొందుతున్నారు. ఇక్కడ పెన్షన్ పథకాలన్నీ ప్రైవేటుపరం చేయబడిన కాంట్రీబ్యూటరీ పెన్షన్ పథకాలుగానే సాగుతున్నాయి. ఆ ప్రైవేటు పెన్షన్ కంపెనీలే, ఉద్యోగుల నుండి తీసుకొన్న

కాంట్రీబ్యూషన్ మొత్తాలను, మన దేశంలాంటి అభివృద్ధిచెందుతున్న దేశాలకు సంస్థాగత విదేశీ పెట్టుబడి రూపంలో అప్పులు యిస్తూ, స్టాక్ మార్కెట్లలో పెట్టుబడిపెడుతున్నాయి.

యూరోపు దేశాలలో కూడా యీ కాంట్రీబ్యూటరీ పెన్షన్ విధానం ప్రవేశపెట్టడం కోసం, పెన్షన్ చెల్లింపుభారాన్ని తగ్గించుకోవటం కోసం, వాయిదా వేయటం కోసం యీ పెన్షన్ సంస్కరణలను వాటిని అమలుచేస్తున్నాయి. సర్వీసు(కార్మికుల, ఉద్యోగుల)కాలాన్ని పెంచటం, పెన్షన్ పొందే అర్హతకు అవసరమైన సర్వీసు కాలాన్ని పెంచటంలాంటి చర్యలద్వారా ఈ సంస్కరణలు అమలు జరుపబడుతున్నాయి. ఇప్పటికే స్పెయిన్ లో రిటైర్మెంటు వయస్సును 65 సంవత్సరాలకు, జర్మనీలో 67 సంవత్సరాలకు, బ్రిటన్ (యుకె)లో 67 సంవత్సరాలకు రిటైర్మెంటు వయస్సును పెంచేవేశారు. జర్మనీ యిప్పుడు రిటైర్మెంట్ వయస్సును 70 సంవత్సరాలకు పెంచే యోచనను చేస్తోంది. ఈరకంగా రిటైర్మెంట్ వయస్సు సంవత్సరాలు పెంచటంద్వారా పెన్షన్ చెల్లింపులను ఆ మేరకు వాయిదావేయటమే కాకుండా, ఆ పెంచిన సంవత్సరాలలోని చెల్లింపులను ప్రోగ్రెసుకొని, పెన్షన్ నిధులకు జమ చేసుకొంటున్నాయి ఆయా దేశాల ప్రభుత్వాలు.

మన రాష్ట్రంలో కూడా ప్రభుత్వోద్యోగుల రిటైర్మెంట్ వయస్సును 55 నుండి 58కి, తర్వాత 58 నుండి 60కి పెంచి, తిరిగి మరోసారి పెంచటానికి చేస్తున్న ప్రయత్నాలు యీరకంగా పెన్షన్ చెల్లింపుల వాయిదాతో నిధులను పెంచుకోవటంకోసం చేస్తున్నవే!

ఇటువంటి పెన్షన్ సంస్కరణలను వ్యతిరేకిస్తూనే, గత రెండు దశాబ్దాల కాలంగా పలుమార్లు గ్రీసు దేశంలోని ఉద్యోగులు, కార్మికులు నిరసనాందోళనను జరుపుతూ వుండటం మనం ఎరిగిన్నదే.

ప్రస్తుతం ఫ్రాన్సు ప్రభుత్వం యిటువంటి పెన్షన్ 'సంస్కరణల'కు పూనుకొంటోంది. రిటైర్మెంటు వయస్సును 62 నుండి 64 ఏళ్ళకు పెంచటానికి, పెన్షన్ అర్హతకోసం 43 ఏళ్ళు పనిచేయాలన్న మార్పులను ఫ్రాన్స్ ప్రభుత్వం ప్రతిపాదించి, తదనుగుణమైన బిల్లును పార్లమెంటులో ప్రవేశపెట్టబోతోంది.

ఈ ప్రతిపాదనలను వ్యతిరేకిస్తూ, దేశవ్యాపితంగా 10 లక్షలమంది పైగా ప్రజలు(కార్మికులు, ఉద్యోగులు, నిరుద్యోగులు) వీధుల్లోకి వచ్చి నిరసనాందోళన ప్రదర్శనలు జరిపారు. 68% ప్రజలు యీ పెన్షన్ సంస్కరణలను వ్యతిరేకిస్తున్నట్లు వివిధ సర్వేలలో వెల్లడయింది. 12 కార్మిక సంఘాలు, వివిధ ప్రతిపక్ష పార్టీలు యీ భారీ నిరసనాందోళనల్లో కలిసికట్టుగా పాల్గొన్నారు.

గతంలో 2010లో రిటైర్మెంటు వయస్సును 60 నుండి 62 సంవత్సరాలకు పెంచినప్పుడు యిదే స్థాయిలో నిరసన, ఆందోళనలు భారీఎత్తున జరిగాయి. 2019లో యీ ప్రతిపాదిత సంస్కరణలకు వ్యతిరేకంగా దేశవ్యాపితంగా సమ్మె జరిగింది. పెన్షన్ నిధులను ప్రభుత్వం పెంచుకోవాలంటే, సంపన్నులకు పన్నులు పెంచాలనీ, యాజమాన్యాల వాటాను పెంచాలనీ యిప్పుడు డిమాండు చేస్తున్నారు.

ఈ నిరసనాందోళనవలన రైళ్ళు ఎక్కడి కక్కడే నిలిచిపోయాయి. కార్యాలయాలు మూతబడ్డాయి. ఈఫిల్ టవర్ ను మూసేశారు. పాఠశాలలు తెరుచుకోలేదు. రోజువారీ కార్యకలాపాలు స్తంభించాయి.

ఈ సంస్కరణలవలన, పెరిగిపోతున్న నిరుద్యోగుల సంఖ్య - మరికొన్నేళ్ళు ఉద్యోగ అవకాశాలు కుంచించుకుపోవటంతో - మరింతగా పెరిగిపోతుంది. అందువల్లనే నిరుద్యోగులు కూడా యీ నిరసనాందోళనల్లో పాల్గొన్నారు.

సర్వీసుకాలం పెరగటంవలన, రిటైరు అవటానికి ముందే తమ ఆరోగ్యం పూర్తిగా పాడయిపోతుందని మహిళలు, రాత్రిషిఫ్టుల్లో పనిచేసే ఉద్యోగులూ, రైల్వే ఉద్యోగులూ ఆందోళన చెందుతున్నారు. ఈ సంస్కరణల వలన, పెన్షన్ పొందటానికి 43 సంవత్సరాల సర్వీసు అర్హతగా వుండాలన్న నిబంధన వలన ఆలస్యంగా ఉద్యోగాలలో చేరే మహిళలు, ఉన్నత విద్య పూర్తిచేసి ఉద్యోగాలలో చేరేవారు 67 సంవత్సరాల వయస్సు వచ్చేదాకా పని చేయవలసి వస్తుంది. అంటే వృద్ధాప్యంలోకి అడుగుడుతున్నా, పనిచేయాల్సిన తప్పనిసరి ఏర్పడుతుంది. విశ్రాంతి తీసుకోవాల్సిన వయస్సులో, పెన్షన్ కోసం



ఇటీవలనే బ్రెజిల్‌లో జరిగిన అధ్యక్ష ఎన్నికలలో అంతవరకూ దేశాధ్యక్షుడిగావున్న బోల్సోనారోతో పోటీపడిన అభ్యర్థి లూలాడిసిల్వా ఎన్నికయ్యారు. క్రొత్తగా అధ్యక్షుడిగా ఎన్నికైన లూలాడిసిల్వా, జనవరి ఒకటో తేదీన అధికారాన్ని ప్రారంభించాల్సివుంది. అయితే ఎన్నికల ఫలితాలు వెలువడటానికి ముందు నుండే బోల్సోనారో, తాను తిరిగి అధ్యక్షుడిగా ఎన్నిక కాకపోతే, తాను ఆ ఎన్నికలను అంగీకరించబోనని, ఎన్నికలలో అక్రమాలు జరిగాయనీ ప్రకటనలు చేస్తూ, జనవరి 1కి ముందే దేశాన్ని విడిచి ఫ్లోరిడా వెళ్ళిపోయాడు. ఎన్నికలలో తన ఓటమిని అతడు అంగీకరించలేదు.

లూలా తన ప్రభుత్వాన్ని ప్రారంభించిన ఒక వారం అనంతరం బోల్సోనారో మద్దతుదారులు వేలమంది బ్రెజిల్ ప్రజాస్వామ్య సంస్థలైన అధ్యక్ష భవనం, సుప్రీంకోర్టు, కాంగ్రెస్‌లపై దాడి జరిపారు. అల్లరి చేసి విధ్వంసం జరిపారు. ఆ భవనాలను ఆక్రమించు కొన్నారు. లూలా ప్రభుత్వాన్ని రద్దుచేసి అధికారాన్ని సైన్యం కైవసం చేసుకోవాలంటూ డిమాండు చేశారు.

దేశరాజధాని అయిన బ్రాసిల్లాకు సంపన్నులు ఏర్పాటుచేసిన బస్సులలో యీ అల్లరిమూకలు వచ్చారు. సంపన్నులు బోల్సోనారో యొక్క మద్దతుదారులు జరిపిన(2021 జనవరి 6న)తిరుగుబాటు అల్లర్లను పోలి వున్నాయి. ఈ

→బలవంతంగా పనిచేయాల్సిన దుస్థితి ఏర్పడటాన్ని ప్రాన్సు ప్రజలు వ్యతిరేకిస్తున్నారు.

పెట్టుబడిదారీ నయాఉదారవాద ఆర్థిక విధానాలవలన ఆర్థిక వ్యవస్థలు అభివృద్ధిచెందినా, అటువంటి అభివృద్ధి కార్మికుల పనిగంటలను, పనిచేయాల్సిన మొత్తం కాలాన్నీ, పనిభారాన్నీ తగ్గించకపోగా, వాటిని పెంచుకుపోతూవుండటం అన్నది పెట్టుబడిదారీ వ్యవస్థయొక్క క్రూరదోపిడీ స్వభావాన్నీ, కార్మిక-వ్యతిరేకవర్గ స్వభావాన్నీ మరోసారి స్పష్టంగా వెల్లడిచేస్తోంది. అందువల్లనే దోపిడీ పెట్టుబడిదారీ వ్యవస్థను కూలద్రోసి శాశ్వతంగా రద్దుచేయాల్సిన అవసరం ఏర్పడింది. దోపిడీ, అసమానతలు, అణచివేతలు లేని సోషలిస్టు వ్యవస్థను స్థాపించుకోవాల్సిన జరూరు ఆవశ్యకత ఏర్పడింది.

పెట్టుబడిదారీ వ్యవస్థకు, సోషలిస్టు వ్యవస్థే ప్రత్యామ్నాయం అన్న విషయాన్ని రూఢిచేస్తోంది★

అల్లర్లు చేసిన మూకలను, ఆరోజు బ్రాసిల్లాలోని పోలీసులు అదుపుచేయటంలో చురుకుగా పనిచేయలేదు. అందుకు కారణం అక్కడి గవర్నరు రోషా బోల్సోనారో మద్దతుదారుడు కావటంవలన, అతడి అదుపులో పోలీసులు వుండటంవలన, పోలీసులు అల్లర్లను అదుపు చేయటంలో మెతకదనం వహించారు. బోల్సోనారో అతి మితవాదవర్గానికి చెందినవాడు. ఇతడికి అమెరికా ప్రభుత్వ మద్దతువుంది. లాటిన్ అమెరికా దేశాలలో ఎక్కడ వామపక్షభావాలు కలవారి ప్రభుత్వం ఏర్పడినా, అమెరికా దేశ సి.ఐ.ఎ., ఆయా దేశాలలో ప్రతిపక్షాలను రెచ్చగొట్టి, వారి చేత అల్లర్లు చేయించి, అక్కడి ప్రభుత్వాలను కూలద్రోయించి, సైనిక ప్రభుత్వాలను ఏర్పాటు చేయటమన్నది ఎంతోకాలంగా జరుగు తున్నదే. ఆర్థిక సహాయం పేరిట సామ్రాజ్యవాద అమెరికన్ సంస్థలు, కంపెనీలు ఆయా దేశాలలో ప్రవేశించి, అక్కడి రాజకీయాలలో చొరబడి, అల్లరి మూకలను-మితవాదులను రెచ్చగొట్టి అల్లర్లు చేయించటమన్నది జరుగుతున్న వ్యవహారమే. ఇప్పుడు బ్రెజిల్‌లో జరిగిన అల్లర్లు కూడా ఆవిధంగా జరిగినవే!

ఈ అల్లర్లను వెంటనే సుప్రీంకోర్టు, సెనేట్, దిగువ సభల అధిపతులు టెర్రరిస్టు, గూండాచర్య లంటూ ఖండించారు. లూలా యీ అల్లర్లను “ఫాశిస్టుమూర్ఖుల” గూండాగిరిగా ఖండిస్తూ, యీ మూకలను, వీరికి ఆర్థిక సహాయం చేసి ప్రోత్సహించిన వారిని శిక్షించాలంటూ, యీ అల్లర్లను అదుపుచేయటానికి ఫెడరల్ సైన్యాలను రంగంలోకి దించాడు. బ్రాసిల్లా గవర్నరు రోషాను సుప్రీంకోర్టు పదవి నుండి తొలగించింది. సైన్యం అదుపులోకి దిగి అల్లరి మూకలను అదుపుచేసింది. 1200 మందిని అరెస్టుచేసింది.

అయితే బోల్సోనారో మాత్రం ట్వీట్టర్లో “శాంతియుత నిరసన అనేది ప్రజాస్వామ్యంలో ఒక భాగం, అయితే గూండాగిరి, ప్రజాసంస్థల భవనాల ఆక్రమణ అనేవి, నిబంధనకు మినహాయింపులు” అంటూ పొగరుగా ప్రకటించాడు. అల్లర్లను సమర్థించాడు.


ప్రజాస్వామ్య పరిరక్షకునిగా పోజుపెట్టే అమెరికన్ సామ్రాజ్యవాదం, యిటువంటి తిరుగుబాటు అల్లర్లను పరోక్షంగా ప్రోత్సహించటం, దాని బూటకత్వానికి నిదర్శనం.

అయితే, బోల్సోనారో మద్దతుదారులు జరిపిన యీ అల్లర్లను, విధ్వంసక గూండాగిరిని నిరసిస్తూ ప్రపంచమంతటా ఖండనలు వెల్లువెత్తటంతో, అమెరికా ప్రభుత్వం కూడా విధిలేక, కెనడా, మెక్సికో దేశాల అధ్యక్షులతో బాటు, అధ్యక్షుడు జోబైడెన్ కూడా సంయుక్త ప్రకటన చేస్తూ “బ్రెజిల్ ప్రజాస్వామ్యంపైనా, శాంతియుత అధికార మార్పిడిపైనా, జనవరి 8వ తేదీన జరిగిన దాడులను కెనడా, మెక్సికో, అమెరికా దేశాలు ఖండిస్తున్నాయంటూ” ప్రకటించాడు.

గత కొద్ది సంవత్సరాలుగా, ప్రపంచ మంతటా, అతి-మితవాద వర్గాలు పెరిగిపోతూ, ప్రభుత్వాలను కైవసం చేసుకోవటానికి యీ రకంగా చట్టబద్ధంగా ఎన్నికైన ప్రభుత్వాలకు వ్యతిరేకంగా అల్లర్లు, విధ్వంసాలు చేయటం పరిపాటిగా మారింది. ఇది సామ్రాజ్యవాద, పెట్టుబడిదారీ ఉదారవాద ఆర్థిక విధానాల, ప్రపంచీకరణ విధానాల పర్యవసానంగా తలెత్తిన ప్రపంచవ్యాపిత పరిణామం.

ఇటీవలే స్పెయిన్ దేశంలో కూడా అతి-మితవాదులు యీ రకమైన అల్లర్లు చేయటం అన్నది-యీ అతి మితవాదం ఎంత ప్రమాదకరంగా పరిణమించిందో తెలియ జేస్తోంది! ★


**Read !**
**Subscribe!!**



**వర్గ సంఘర్షణ కా పుకార్**

Hindi Organ of  
Central Committee of CPI (ML)

**Read !**
**Subscribe!!**



**Class Struggle**

Organ of Central Committee of CPI (ML)



## మతతత్వానికి...(చివరి పేజీ నుండి)

ఆర్ఎస్ఎస్ మనుధర్మ విధానానికి ప్రధానంగా బలవంతోన్న దళితులు, మహిళలు, ఆదివాసీలు, మైనారిటీలను సామాజిక ఆర్థిక న్యాయం డిమాండు ప్రాతిపదికన మనం పెద్ద ఎత్తున సమీకరించాల్సి వుంది. పలు రూపాలలో పనిచేస్తోన్న ఆర్ఎస్ఎస్ అనుబంధ సంఘాల కుతంత్రాలకు ప్రతిగా ఆదివాసీ ప్రాంతాలలో, దళితుల్లో అభ్యుదయ శక్తులు పట్టుకోల్పేయిన ప్రతిచోటా నిర్మాణాత్మక కృషిని మనం అభివృద్ధి చేయాల్సి ఉంటుంది. బలహీన వర్గాలను సాంస్కృతికంగా తన గుప్పిట్లోకి తీసుకోవడానికి సంఘ పరివార్ అనుసరిస్తోన్న వ్యూహాన్ని ఈ విధంగా మాత్రమే ఎదుర్కోగలం. కుల వ్యతిరేక ఉద్యమాలు, కులాంతర వివాహాలను నిర్వహించే వ్యక్తులను, సంస్థలను ప్రోత్సహించాలి.

హిందుత్వ గ్రూపులు చేసే విషపూరిత విద్వేష ప్రచారాలను, భయోత్పాతాన్ని, ముఖ్యంగా మత మైనారిటీల మీద చేసే దాడులను చురుగ్గా ఎదుర్కోవాలి. సూక్ష్మ, స్థూల స్థాయిలలో ప్రజాక్షేత్రాలలో మతోన్మాదం నింపే ప్రయత్నాలను ఎదుర్కోవడానికి అత్యంత నిఘా పెట్టాలి.

ముస్లిం, క్రిస్టియన్ మతాల ప్రభావంలో ఉన్న ప్రజానీకంలో మనం లౌకిక కార్యక్రమాలు చేయడాన్ని ఆయా మత నాయకులు, మతోన్మాద శక్తులు కూడా ఇష్టపడరు. వారికి కూడా ప్రమాదం ఎదురయ్యే కొన్ని సందర్భాలలో మనతో స్నేహం చేయడానికి ఇష్టపడినప్పటికీ సామాన్య ప్రజానీకాన్ని మాత్రం మన నుండి దూరంగా ఉంచడానికి వాళ్ళు ఎల్లప్పుడూ ప్రయత్నిస్తారు. దీన్ని అధిగమించడానికి రాజకీయ జోక్యం, సైద్ధాంతిక కృషితో పాటు, ముస్లిం, క్రిస్టియన్ సాధారణ ప్రజానీకంతో సజీవ సంబంధాలు పెట్టుకుని వారిని చైతన్యం చేయడమే మనకున్న మార్గం.

## సైద్ధాంతిక పోరాటం

ఆర్ఎస్ఎస్, దాని అనుబంధ సంఘాలు మీడియా ద్వారాను, నోటి మాటగాను చేసే విషపూరితమైన, విస్తృతమైన మతతత్వ ప్రచారాన్ని ఎదుర్కోవడానికి తీవ్రమైన సైద్ధాంతిక పోరాటం యొక్క అవసరం వుంది.

ఏ) హిందుత్వ మరియు ఇతర రూపాల మతతత్వంలోని ప్రతీఘాత, విచ్ఛిన్నకర స్వభావాన్ని ఎండగట్టే ప్రచారం కోసం, సులభశైలిలో రాజకీయ, సైద్ధాంతిక సామాగ్రిని తయారు చేసుకోవాలి. దీనికోసం అంకితమై పనిచేసే బృందాలను ఏర్పాటు చేసుకోవాలి. చర్చలు, బహిరంగ సభలు, కరపత్రాలు, ఇంకా

ఇలాంటి ఇతర రూపాలలో ప్రచార కార్యక్రమాలను విస్తృతంగా, రెగ్యులర్ గా చేపట్టాలి. హిందుత్వ శక్తుల మతతత్వ ప్రచారాన్ని ప్రతిఘటించడంలో సోషల్ మీడియాలో జోక్యం చేసుకోవడం ఒక ముఖ్య భూమిక అయింది.

బి) మతతత్వ శక్తుల వ్యతిరేక సైద్ధాంతిక పోరాటంలో అన్నిరకాల మేధోపరమైన, సాంస్కృతిక వనరులను సమీకరించుకోడానికి అభ్యుదయ శక్తులు, ప్రజాసంఘాలు నిర్వహించే పరిశోధనా కేంద్రాలను, ట్రస్టులను వినియోగించాలి. మతతత్వానికి వ్యతిరేకంగా ఐక్య వేదికలు నిర్మించడానికి మేధావులు, చరిత్రకారులు, శాస్త్రవేత్తలు, సాంస్కృతిక రంగంలోని వ్యక్తులను, వాళ్ళ సంస్థలను సమీకరించాలి.

సి) ప్రీ- స్కూల్, స్కూల్ స్థాయిలో ఆర్ఎస్ఎస్ ప్రచారాన్ని ఎదుర్కోవడానికి టీచర్లు, సామాజిక, సైన్స్ ఉద్యమ సంఘాల సహకారం కోసం ప్రయత్నం చేయాలి. ప్రతి పట్టణంలో బాలోత్సవాలు నిర్వహించాలి. స్కూల్ స్థాయిలో పసి వృద్ధులకు చేరువ కావడానికి ఇది ఒక ఉపయోగకరమైన మంచి విధానమని మనకు ఇప్పటికే వున్న అనుభవం తెలుపుతోంది.

డి) ఆర్ఎస్ఎస్ ఇప్పటికే తన ముసుగు సంస్థల ద్వారా ప్రీ-స్కూల్ స్థాయి నుండి హయ్యర్ సెకండరీ స్కూల్ వరకు వేలాది స్కూళ్ళను నడుపుతోంది. ట్రస్టులు, రిజిస్టర్డ్ సంఘాలు లేదా సహకార సంఘాల ద్వారా మన పద్ధతిలో స్కూళ్ళను ఏర్పాటు చేయడానికి చర్యలు తీసుకోవాలి.

ఈ) హిందుత్వ మతతత్వ శక్తులను ఎదుర్కోవడంలో హేతుబద్ధంగా భారతదేశ చరిత్రను అధ్యయనం చేయడాన్ని ప్రోత్సహించడం ఒక ముఖ్య కార్యక్రమం అవుతుంది. జిల్లా స్థాయి, రాష్ట్ర స్థాయి, దేశ స్థాయిల్లో జరిగే హిస్టరీ కాంగ్రెస్ లో మనం చురుగ్గా పాల్గొనాలి. తన మతతత్వ రాజకీయాలకు అనుగుణ్యంగా ఆర్ఎస్ఎస్ స్థానిక చరిత్రను వక్రీకరించి ప్రచారం చేయడాన్ని ఎదుర్కోవడానికి ప్రతి రాష్ట్రంలో ఔత్సాహిక చరిత్రకారులను ప్రోత్సహించాలి.

## సైన్స్, హేతువాద కార్యక్రమాలు

నానాటికి పెరుగుతోన్న అజ్ఞానం, మూఢ నమ్మకాలు, అహేతుకత, గుడ్డి నమ్మకాలకు వ్యతిరేకంగా హేతుబద్ధమైన లౌకిక, శాస్త్రీయ ఆలోచనా విధానాన్ని పెంపొందించడానికి ప్రజా సైన్స్ ఉద్యమాలను ప్రోత్సహించాలి. హిందుత్వ మూకల అహేతుక కార్యక్రమాలను తిప్పికొట్టడానికి ఇది అవసరమవుతోంది.

మతతత్వ శక్తులు వ్యాపింపజేస్తోన్న హానికరమైన, అజ్ఞానకరమైన ఆలోచనలు, విలువలను ఎదుర్కోవడానికి ప్రజా సైన్స్ ఉద్యమ కార్యక్రమాలు చేపట్టాలి. శాస్త్రవేత్తలను, హేతువాదులను, మెజిషీయన్లను, వాళ్ళ సంఘాలను ఈ పని కోసం సమీకరించాలి. స్కూళ్ళలో టీచర్ల, మెజిషీయన్ల సహకారంతో మొబైల్ మేజిక్, వెంట్రీలాక్విజం (మాట్లాడే బొమ్మ) ప్రదర్శనలు ఏర్పాటు చేయాలి.

పిల్లలు, యువకుల్లో సైన్స్, శాస్త్రీయ స్ఫూర్తి, హేతుబద్ధత పెంపొందించడానికి ప్రత్యేకమైన కృషి చేయాలి. నియమిత కాలానుసారంగా సైన్స్ ఉత్సవాలు, మేజిక్ ప్రదర్శనలు ఏర్పాటు చేయాలి.

## లక్ష్యాలు, కార్యాచరణ ప్రణాళిక

ఈ రోజుల్లో మతతత్వ శక్తుల సమీకరణకు కేంద్రంగా వున్న సాంస్కృతిక రంగంలో పోరాటం చేయడం కీలకమైనది.

ఎ) ప్రజానీకంలో మతతత్వాన్ని వ్యాపింప జేయడానికి మతపర ఉత్సవాలను వాడు కుంటున్నారు. ఆ సందర్భాలను మనం మతతత్వ శక్తులకు వదిలివేయరాదు. ఈ పండుగలను మతతత్వానికి వాడుకోకుండా నిరోధించే రీతిలో మనం జోక్యం చేసుకుని లౌకిక భావాల ప్రచారానికి ఉపయోగించు కోవాలి. మతతత్వ శక్తుల వ్యతిరేక పోరాటంలో వివిధ విశ్వాసాలు, నమ్మకాలలో వుండే సాంస్కృతిక ఆచారాల నుండి మతతత్వాన్ని తొలగించడం ఒక ముఖ్యమైన లక్ష్యం అవుతుంది. మతం యొక్క అభివృద్ధి క్రమంలో విశ్వాసం, సంస్కృతి అనే రెండు అంశాలుంటాయి. విశ్వాసం అనేది మతపరమైనది కాగా, సంస్కృతి లౌకికమైనది. మనం లౌకిక సాంస్కృతిక సంప్రదాయాన్ని పెంపొందించాలి.

బి) సామాన్య ప్రజానీకమంతా పాల్గొనేలా మనం ప్రత్యామ్నాయ లౌకిక పండుగలను రూపొందించాలి. ఒక అభ్యుదయకరమైన వినోద కార్యక్రమంలో, కుటుంబాలతో సహా అందరు పాల్గొని పూర్తి సంతోషంతో, ఆరోగ్యకరంగా గడిపే సామాజిక వేదికలా వీటిని నిర్వహించాలి. ఉదాహరణకు, మేడే, ఆదివాసీ స్వాతంత్ర్య సమరయోధుల దినం, మానవ హక్కుల దినం, అంతర్జాతీయ మహిళా దినోత్సవం, భగత్ సింగ్ అమరత్వం చెందిన దినం మొదలగు వాటిని ఈ ఉత్సవాలకు ఎంపిక చేసికోవచ్చు.

సి) క్షేత్ర స్థాయిలో ప్రజా సంఘాలు సామాజిక, సాంస్కృతిక కార్యకలాపాలను తమ కార్యక్రమాలలో భాగం చేసుకోవాలి. స్థానిక



స్థాయిలో సాధారణ ప్రజానీకం పాల్గొనే రీతిలో జానపద కళలు, సంగీతం, సాహిత్యం, పర్యావరణం లాంటి లౌకిక సాంస్కృతిక కార్యకలాపాలకు ప్రాధాన్యతనిచ్చి, వాటిని వికేంద్రీకరించాలి. వీటి ద్వారా ఆయా తరగతుల్లో అభ్యుదయ, లౌకిక, శాస్త్రీయ దృక్పథాన్ని ప్రచారం చేయాలి.

డి) ట్రేడ్ యూనియన్లు, ప్రాంతీయ ప్రజాసంఘాలు, బస్తీ, కమ్యూనిటీ ఆధార సంస్థలు సమన్వయం చేసుకుంటూ నివాస ప్రాంతాలలో సాంస్కృతిక కార్యక్రమాలు చేపట్టాలి. హిందుత్వ శక్తులు ప్రచారం చేస్తోన్న హానికర, కులతత్వ, అజ్ఞాన భావజాల విలువలను తిప్పికొట్టడానికి, ముఖ్యంగా దళితులు, ఆదివాసుల్లో భారత సమాజం యొక్క సమ్మిళిత సంస్కృతి ప్రాధాన్యతను ఎత్తిచూపుతూ సాంస్కృతిక కార్యకలాపాలను నిర్వహించడానికి ప్రత్యేక శ్రద్ధ వహించాలి.

ఈ) అభ్యుదయ, లౌకిక, విలువలు, సాంస్కృతిక రూపాలను రక్షించుకోవడానికి ఒక విశాల ప్రాతిపదిక గల వేదికల ఏర్పాటుకు కృషి చేయాలి.

ఎఫ్) ప్రముఖ రచయితలు, స్వాతంత్ర సమరయోధులు, శాస్త్రవేత్తలు మొదలగు వారి జయంతులు, వర్ధంతలు సందర్భంగా ఆసక్తి గల సంస్థలను కూడా కలుపుకుని ప్రత్యేక కార్యకలాపాలు నిర్వహించాలి.

జి) మన స్టడీ సెంటర్లు/సాంస్కృతిక వేదికలు అన్ని స్థాయిల్లో యువజనోత్సవాలను క్రమానుసారంగా నిర్వహించాలి.

హెచ్) ఆటలు, క్రీడలు, కళల లాంటి యువజన కార్యకలాపాలను ప్రోత్సహించాలి. మానవీయ, సేవా కార్యక్రమాలలో యువకులు పాల్గొనేలా చూడాలి.

ఐ) సాంప్రదాయ శక్తుల దాడులను భౌతికంగా తిప్పికొట్టడానికి ఒక యువజన వలంటీర్ల సంఘాన్ని నిర్మించుకోవాలి. అవసరమైనప్పుడు ఈ వాలంటీర్లు సామాజిక సేవలోను, సహాయ చర్యలలోను పాల్గొనే టట్లుండాలి.

జె) గ్రామీణ జానపద కళాకారులను సమీకరించి, క్రమానుసారంగా జానపద ఉత్సవాలు నిర్వహించాలి. ఈ కళాకారుల్లో అధికులు అట్టడుగు వర్గాలకు చెందిన వారై వుంటారు. ఈ విషయంలో గ్రామీణ ప్రాంతాలలో పనిచేసే మన ప్రజాసంఘాలు చొరవ తీసుకోవాలి. ఈ జానపద కళా వేదికలు లౌకిక భావాల ప్రచారానికి వినియోగించవచ్చు.

కె) యువ, జైతన్యాహిక కళాకారులని సమీకరించి లఘు చిత్రాలు, చిత్రకళ, ఫోటోగ్రఫీ ప్రదర్శనలను, ఉత్సవాలను నిర్వహించవచ్చు. మన స్టడీ సెంటర్లు వీటిని ఆర్గనైజ్ చేయవచ్చును.

ఆరోగ్యం, విద్యా రంగాలలో ప్రజా ఉద్యమాలు నిర్మించాలి. ఆర్ఎస్ఎస్, హిందుత్వ శక్తులు విద్యా రంగంలో చాలా చురుగ్గా వున్నాయి. విద్యా రంగంలో జోక్యం చేసుకుని శాస్త్రీయ దృక్పథాన్ని పెంపొందించడం ద్వారా లౌకిక, ప్రజాస్వామిక, బహుళత్వ భావనలను ప్రవేశబెట్టి, వ్యాపింప చేయడానికి చర్యలు తీసుకోవాలి.

మతతత్వ వ్యతిరేక పోరాటాన్ని లౌకిక తత్వం కోసం సాగే పోరాటంగా మార్చాలి ఉంటుంది. మతతత్వాన్ని ఎదుర్కోవడంలో పౌర సమాజాన్ని లౌకికతత్వం వైపు మళ్ళించడమనేది ఒక ముఖ్యమైన విధానంగా ఉంటుంది. మత ప్రాతిపదికన ఏకీకరణ సాధించాలనే మతతత్వ శక్తుల ప్రయత్నాలను ఎదుర్కోవడానికి, స్థానిక స్థాయిలో భౌతికవాద, లౌకిక కార్యకలాపాల ఆధారంగా లౌకిక కమ్యూనిటీలను నిర్మించి బలోపేతం చేయాలి. కుల, మతాలకతీతంగా ఇరుగు పొరుగు (నైబర్ హుడ్) కమ్యూనిటీల

### ఆదివాసుల... (చివరి పేజీ నుండి)

మాట్లాడుతూ పోలవరం మండలంలోని గిరిజనులు అన్యాయాంతమైన తమ భూములను స్వాధీనం చేసుకొని 30 ఏళ్ళుగా సాగు చేసుకుంటున్నారా రాష్ట్రప్రభుత్వం వారికి యాజమాన్య హక్కులు కల్పించలేదన్నారు. జిల్లాశాసనసభ పంచాయితీలోని ఎల్ఎన్డి పేట రెవెన్యూలో గిరిజనులను మోసంచేసి మాజీ జమీందారు హోతా శ్రీరామచంద్రమూర్తి కాజేసిన భూముల వివాద పరిష్కారానికై 2002లో పోలవరం మండల తహసీల్దార్ కార్యాలయం వద్ద ఐటిడిఎ ప్రాజెక్టు అధికారి సమక్షంలో ఇరుపక్షాల న్యాయవాదులు, రైతుకూలీసంఘం రాష్ట్ర నాయకత్వంతో జరిగిన చర్చలలో ఈ భూములు వివాదాస్పద భూములని, వివాద పరిష్కారానికి ప్రాజెక్టు అధికారిని కన్వీనర్గా కమిటీని ఏర్పాటుచేయడం జరిగింది. ఇప్పటికీ ఈ వివాదాన్ని పరిష్కరించ లేదన్నారు. ఆదివాసీ చట్టాలను అనుసరించి కోనేరు రంగారావు కమీషన్ సిఫార్సుల్లో భాగంగా రాష్ట్రప్రభుత్వం తెచ్చిన జి.వోలను అనుసరించి ఆ భూములపై గిరిజనులకే హక్కులు కల్పించాలని డిమాండ్ చేశారు.

అవసరముంది. ఈ నూతన వేదికలకు నూతన రూపాలను కనుగొనాల్సి వుంది. మతతత్వానికి వ్యతిరేకంగా విస్తృత సమీకరణ కోసం, లౌకిక, ప్రజాస్వామిక, అభ్యుదయ శక్తులతో ఐక్య వేదికలను ఏర్పాటు చేయాల్సి ఉంటుంది. అయితే అటువంటి వేదికలను ఎన్నికల ఐక్య సంఘటనలకు ప్రాతిపదికగా చూడరాదు.

కార్పొరేట్ పెట్టుబడి ఇచ్చే నిధితో ఆర్ఎస్ఎస్ నడుస్తున్నట్లుగా కాకుండా మన సామాజిక సేవ, సాంస్కృతిక కార్యక్రమాలకు నిధులను, విశాల ప్రజానీకం నుండి, ఉన్నతమైన భావాలుగల వ్యక్తుల నుండి, సంస్థలు, వ్యాపారస్తుల నుండి సమీకరించుకోవాలి. వర్గ, ప్రజా సంఘాలు కూడా ముందుకు వచ్చి ఆర్థికంగా తోడ్పడాలి. కనీసం తమ స్వంత తరగతులలోనైనా తోడ్పడాలి.

1-1-2023

## ఆల్ ఇండియా పీపుల్స్ లిటరరీ అండ్ కల్చరల్ ఫోరమ్ (AIPLCF)

## ఆల్ ఇండియా స్టూడెంట్స్ అండ్ యూత్ ఆర్గనైజేషన్ (AISYO)

రైతుకూలీసంఘం(ఆం.ప్ర) రాష్ట్ర సహాయ కార్యదర్శి కా||దంతులూరి వర్మ, గుంటూరుజిల్లా కార్యదర్శి కా||ఉల్లిగడ్డల నాగేశ్వరరావు, అల్లూరి సీతారామరాజు జిల్లా ఏజెన్సీ గిరిజన సంఘం నాయకులు కా||వేల్ల విజయ, ఏలూరు జిల్లా ఏజెన్సీ గిరిజన సంఘం నాయకులు కా||కుంజం రామారావు, కా||సవలం రాంబాబు, అఖిల భారత రైతుకూలీసంఘం జిల్లా ఉపాధ్యక్షులు కా||జె.వెంకటేశ్వరరావు, జిల్లా సహాయకార్యదర్శి కా||సాలి రాజశేఖర్లు ఈ ధర్మాను ఉద్దేశించి మాట్లాడుతూ గిరిజనుల సాగులో వున్న భూములకు హక్కులు కల్పించాలని ఆదివాసీ చట్టాలను అమలుచేయాలని, నిర్వాసితుల సమస్యలను వెంటనే పరిష్కరించాలని ప్రభుత్వాన్ని డిమాండ్ చేశారు. మరింత సంఘటితంగా పోరాడాలని పిలుపునిచ్చారు.

అనంతరం అధికారులకు మెమోరాండం అందజేశారు.

ప్రదర్శనలో, ధర్మాలో ప్రజాకళాకారులు వేసిన నృత్యాలు, పాడిన పాటలు ప్రజల్ని ఉత్తేజితుల్ని చేశాయి. ఈ కార్యక్రమానికి 500 మంది గిరిజన, గిరిజనేతర ప్రజానీకం హాజరయ్యారు.



# మతతత్వానికి వ్యతిరేకంగా సంఘటితమవుదాం

**ప్రజా వికాస ఉద్యమానికి స్పష్టమైన కార్యాచరణ ప్రణాళిక కోసం అన్ని లౌకిక, అభ్యుదయ, ప్రజాతంత్ర శక్తులను ఐక్యం చేద్దాం**

**హిందూ మతతత్వానికి వ్యతిరేకంగా AIPLCF, AISYOల ముసాయిదా ప్రకటన**

మధ్యయుగాల చీకటి కాలం తర్వాత హేతుబద్ధమైన జ్ఞాన వికాస యుగం మొదలైంది. మూఢ నమ్మకాల మీద హేతువును, గుడ్డి నమ్మకాల మీద సైన్స్ యొక్క ప్రాధాన్యతను ఎక్కుపెడుతూ వచ్చిన మేధో, సాంస్కృతిక ఉద్యమమిది. వ్యక్తిగత స్వేచ్ఛ, పరమత సహనం సాధించడం దాని ప్రధాన లక్ష్యం! పాతుకుని పోయి వున్న నమ్మకాలను అది ప్రశ్నించి, హేతువు, శాస్త్రీయ రుజువులను బలపరిచింది. ప్రతిదాన్ని హేతుబద్ధమైన విశ్లేషణకు, పరీక్షకు గురిచేసింది.

ఈ రోజు మన దేశంలో హేతుబద్ధ యుగ స్ఫూర్తిని కొనసాగించే బదులు మన

పాలకులు మళ్ళీ మనల్ని మధ్యయుగాల చీకటి కాలంలోకి తీసుకుపోతున్నారు. వాళ్ళు ప్రజలను మతం, ప్రాంతం, కులాల ప్రాతిపదికన విభజిస్తున్నారు. ప్రతి విషయంలోనూ హేతు విరుద్ధ భావాలను ప్రచారం చేస్తున్నారు.

ఈ నేపథ్యంలో మన పాలకుల ప్రగతి నిరోధక కార్యకలాపాలను తిప్పికొట్టడానికి మరో పునరుజ్జీవన ఉద్యమాన్ని ప్రారంభించాల్సిన అవసరం ఉందని మేము భావిస్తున్నాము. జ్ఞాన వికాసాన్ని పరివ్యాప్తి చేయడం కోసం ఒక ప్రజా ఉద్యమం నేటి తక్షణావసరం. అటువంటి ఉద్యమం కోసం ఒక కార్యాచరణ ప్రణాళికను ఇక్కడ సూచిస్తున్నాము.

సామాజిక అణచివేతకు వ్యతిరేకంగా అణచబడుతున్న ప్రజల సమస్యలను మనం చేపట్టాలి. మహిళలకు సమాన హక్కులు ఇవ్వడాన్ని వ్యతిరేకిస్తూ, వాళ్ళ దాస్యాన్ని సమర్థించడం ద్వారా హిందూత్వం మహిళలపై దుర్మార్గమైన దాడులను చేయడానికి అనువైన వాతావరణాన్ని సృష్టిస్తోంది. కుల వ్యవస్థ, పితృస్వామ్యంలో హిందుత్వ భావజాల మూలాలున్నాయి కాబట్టి, కులం, మహిళల అణచివేతకు వ్యతిరేకంగా మనం చేసే పోరాటం, హిందుత్వ మతోన్మాదానికి వ్యతిరేక పోరాటంలో ముఖ్య భూమిక వహిస్తుంది.

(తరువాయి 22వ పేజీలో)

## తమ సాగులోని భూములపై హక్కుకోసం ఆదివాసుల ఆందోళన

**ఏలూరు, 30-1-23:**

ఏలూరుజిల్లా పోలవరం మండలంలోని 23 గ్రామాలలోని గిరిజనులు తమ సాగులో వున్న భూములకు సాగు నమోదుచేసి, యాజమాన్య హక్కులు కల్పించాలని వివిధ రూపాల్లో ఆందోళనలు జరిపి, ప్రభుత్వాధికారులను డిమాండ్ చేస్తూ వస్తున్నారు. ఈ క్రమంలోనే రైతుకూలీసంఘం(ఆం.ప్ర) ఏజెన్సీ గిరిజనసంఘం ఆధ్వర్యంలో 30-1-2023న ఏలూరులోని జూట్ మిల్లు నుండి ఫైర్ స్టేషన్ జిల్లా పరిషత్ మీదుగా ప్రదర్శన నిర్వహించి, ఏలూరు జిల్లా కలెక్టర్ ఆఫీసువద్ద ధర్నా నిర్వహించారు. ఈ ధర్నాకు రైతుకూలీసంఘం (ఆం.ప్ర) రాష్ట్రకార్యవర్గ సభ్యులు కా. షేక్ బాషా అధ్యక్షత వహించారు.

వ్యవసాయ శాఖ మాజీ మంత్రివర్యులు, రైతుసంఘాల సమన్వయ సమితి రాష్ట్ర కన్వీనర్ శ్రీ వడ్డే శోభనాదీశ్వరరావుగారు ఈ ధర్నాను ప్రారంభిస్తూ 30 సంవత్సరాలుగా గిరిజనుల సాగులో వున్న భూములకు ఆదివాసీ చట్టాలను అనుసరించి హక్కులు కల్పించాలని ప్రభుత్వాన్ని



ధర్నాలో ప్రసంగిస్తున్న శ్రీ వడ్డే శోభనాదీశ్వరరావు, కామ్రేడ్ యస్. రూస్సీ డిమాండ్ చేశారు. 1/70 చట్టం పరిధిలోకి వచ్చే ప్రాంతాల్లో మాజీ జమీందారుకు మరి కొంతమంది గిరిజనేతర పెత్తందారీశక్తులకు సెటిల్ మెంట్ ఆర్డర్లు ఎలా ఇస్తుందని ప్రభుత్వాన్ని ప్రశ్నించారు. తక్షణమే సెటిల్ మెంట్ ఆర్డర్లను, మాజీ జమీందారుకు వున్న హక్కులను రద్దుచేసి 30 సంవత్సరాలుగా గిరిజనుల

సాగులో వున్న భూములకు హక్కులు కల్పించాలన్నారు. పోలవరం ప్రాజెక్టు నిర్వాసితులకు ఇవ్వబడిన పునరావాసాన్ని ఇవ్వాలని కేంద్ర, రాష్ట్ర ప్రభుత్వాలను డిమాండ్ చేశారు.

రైతుకూలీ సంఘం (ఆం.ప్ర) రాష్ట్ర అధ్యక్షులు కామ్రేడ్ సింహాద్రి రూస్సీ (తరువాయి 23వ పేజీలో)



